

# නිවනේ නිවීම

පස්වන වෙළුම

කටුකුරුහේදේ සද්දානන්ද හිසමු

ධම් ග්‍රන්ථ මුද්‍රණ භාරයේ

## පොදු පුණ්‍යානුමෝදනාව

"මහණෙනි, ආමිය දානයය, ධම් දානයය, යන මේ දත් දෙකෙහි, මේ දත් දෙක අතරින් මෙයම අග්‍රය - එහෙම, ධම් දානයය."

මේ අසිරිමත් බුදුවදන අගය කරන බොහෝ පාඨකයින් තම පරලෝ සැපත් මවුපියාදී ඥාතීන්ට කෘතගුණපුච්ඡාව පින් අනුමෝදන් කරවීමේ චිරාගත වාරිත්‍රයට අනුව ලොකු කුඩා පරිත්‍යාග පිරිනමන බැවින් දෙස් - විදෙස් වැසි ගිහි - පැවිදි දහමි පිපාසිත වීශාල පිරිසකට අමිල දහමි අමාපැන් නොමිලයේ බෙදාදෙන ධම් ග්‍රන්ථ මුද්‍රණ භාරය පුණ්‍යානුමෝදනා වශයෙන් එම ධම් දානයය කුශලය එකී පින්වතුන්ට හා ඥාතීන්ටත් මෙම 'අමාගහ' නොසිදි ගලායාමට නිරතුරුව කාලය, ධනය, ශ්‍රමය වැයකරන සැමටත් පරම ශාන්ත උතුම් අමාමහ නිවනින් සැතපීමට උපනිශ්‍රය සම්පතක්ම වේවායි පතන බව දන්වා සිටිමු.

මෙයට,

සසුන් ලැදි

ධම් ග්‍රන්ථ මුද්‍රණ භාරය.

# නිවහේ නිවීම

(දෙසූම් පෙළකි)

පස්වන වෙළුම - දෙවන මුද්‍රණය

(13 - 15 දෙසූම්)

කටුකුරැන්දේ කුණනතර හිමපා

පොත්ගුලුගල ආරණ්‍ය සේනාසනය

‘පහත් කණුව’

කන්දේගෙදර

දේවාලේගම

2001

## ධම්මානුකූල

මුද්‍රණ විකිණීම සහ ප්‍රකාශන වෙළඳාම.

ප්‍රථම මුද්‍රණය	-	1997 ජූලි
දෙවන මුද්‍රණය	-	1999 මාර්තු
තෙවන මුද්‍රණය	-	2000 ජූනි
සිව්වන මුද්‍රණය	-	2003 ඔක්තෝබර්
පස්වන මුද්‍රණය	-	2007 ජනවාරි

## පොත ලබාගත හැකි ස්ථාන

- . පොත්ගල්ගල ආරණ්‍ය සේනාසනය  
'පහත් කණුව' කන්දේගෙදර, දේවාලේගම.
- . රෝයල් ඉන්ස්ටිටියුට්,  
191, හැව්ලොක් පාර,  
කොළඹ 5.
- . ඩී. ඩී. වේරගල මහතා  
422, වැලිපාර, තලවතුගොඩ.
- . අනුර රූපසිංහ මහතා  
අංක 27, කොළඹ විදිය, මහනුවර.
- . මහා භාරකාර දෙපාර්තමේන්තුව  
2, බ්ලූස් පවුමග,  
කොළඹ 07.



මුද්‍රණය

කොළඹ ප්‍රිත්වර්ණ

17/2, පැරණිවත්ත පාර, ගාලුගොඩ, කුරුමා.

දුරකථන

වෙලි : 011-4302312



මෙම දේශනාමාලාව පැවැත්වීමට ආරාධනාකොට

අප බෙදීවත් කළ

මිහිරිගල නිශ්සරණ වන සේනාසනාධිපතිව වැඩවිසූ

අපවත් වී වදාළ

අභිසූජනීය, මහෝපාධ්‍යය

මාතර ශ්‍රී ඥානාරාමාභිධාන

අප ගුරුදේවයන් වහන්සේගේ ශ්‍රී නාමයට

'නිවන් නිවීම'

සුභෝපහාරයක්ම වේවා!

එතං සත්තං  
 එතං පඤ්ඤං  
 යදිදං  
 සබ්බ සංඛාර සමථො  
 සබ්බපට්ඨපට්ඨිසංගෙහො  
 තණ්හාසක්කො  
 විරාගො  
 නිරෝධො  
 නිබ්බානං



"මෙය භානතය  
 මෙය ප්‍රඤ්ඤා  
 එනම්  
 සියලු සංස්කාරයන්ගේ සංසිද්ධිම  
 සියලු උපධිත් අතහැර දැමීම  
 තණ්හාව කෞසල නිවීම  
 නොඇල්ම නම්වූ විරාගය  
 නැවැත්ම නම් වූ නිරෝධය  
 නිවීම නම් වූ නිබ්බානය"

## පටුන

හැඳින්වීම

ප්‍රකාශක නිවේදනය

ග්‍රන්ථ සංකේත නිරූපනය

‘නිවනේ නිවීම’ - 13

‘නිවනේ නිවීම’ - 14

‘නිවනේ නිවීම’ - 15

## හැඳින්වීම

බුද්ධ දේශනාවෙහි දැක්වෙන ප්‍රතිපත්ති මාතෘකාවේ අවසාන පරමාර්ථය වන 'නිවන' පිළිබඳව ඇත අතීතයේ පටන්ම විවිධ මතිමතාන්තර ප්‍රකාශයට පත් වී ඇත. ආර්ය අෂ්ටාංගික මාර්ගය 'සමමා දිට්ඨි' නම් වූ 'හරි දැක්ම' පෙරවූ කරගත් ප්‍රතිපදාවකි. එබැවින් ඒ මාර්ගයෙහි ගමන් කරන්නෙකුට ගමනෙහි ඉලක්කය ගැන නිරවුල් අවබෝධයක් ඇතිවිය යුතුමය. බුද්ධ චරිතයට අනුකූලව එවැනි අවබෝධයකට මහ හෙළි කිරීම මෙම දේශනා මාලාවේ පරමාර්ථය විය.

මිහිරිගල නිස්සරණ වන සෙනසුනෙහි ප්‍රධාන කම්පානාවාදීයන් වහන්සේ වශයෙන් වැඩ විසූ, අපවත් වී වදාළ අතිපූජනීය මහෝපාධ්‍යාය මාතර ශ්‍රී ඥානාරාම මාහිමිපාණන් වහන්සේ විසින් අප වෙත කරන ලද සමාරාධනය මේ දේශනා පෙළට ආසන්න නිමිත්ත විය. අපගේ ගුරුදේවයන් වහන්සේ වූ උන්වහන්සේ, මෙයට වසර කීපයකට පෙර නිස්සරණ වන යෝගාවචර සහ පිරිසට ඉදිරිපත්වූ එක්කරා ධර්ම ගැටළුවකදී 'නිවන' පිළිබඳව දේශනා පෙළක් පැවැත්වීම ප්‍රයෝජනවත් විය හැකි බවත්, ඒ දේශනා පටිගත කරගැනීමට කටයුතු යෙදිය හැකි බවත් පවසමින් අප වෙත කරන ලද දයාත්විත ආරාධනය පිළිගැනීමට මුලදී පසුබට වීමු. යළිත් එම ආරාධනාව කළ අවස්ථාවේදී, එසේ පසුබට වීමට එක් හේතුවක් වශයෙන් අප සඳහන් කළේ 'නිවන' සම්බන්ධයෙන් දැනට ප්‍රචලිතව ඇති ඇතැම් මතිමතාන්තර කෙරෙහි අප දක්වන වෙනස් ආකල්පය නිසා ඇතිවිය හැකි ප්‍රතිචාරයය. එවිට උන්වහන්සේ වදාළේ: "එකට කමක් නෑ..... මා ආරාධනා කළ බව දේශනාවේදීම කියන්න" යනුවෙනි.

ඒ සා උදාර පැවරීමකින් උත්සාහවත්ව ආරම්භ කැරුණු මෙම දේශනා මාලාව දෙවසරකට වැඩි කාලයක් කිස්සේ (1988.08.12-1991.01.30) දෙපෝයකට වරක් බැසින් අප ගුරුදේවයන් වහන්සේගේ අතිපූජනීය පාදමුලයේදී නිස්සරණ වනයේ අප සමුඛමවාරී ගරුකර යෝගාවචර සහ පිරිස හමුවේ පවත්වන්නට යෙදුණි. හිලන්වූ ඇතැම් අවසථාවලදී පවා මාහිමිපාණන් වහන්සේ යහන්ගතව දෙසුමට සවන් දුන්හ. උන්වහන්සේ බැහැර සෙනසුනෙක වැඩ විසූ එක් අවසථාවෙක, මාහිමිපාණන් වහන්සේ මුලසුනෙහි නොමැතිව දේශනා පැවැත්වීම සම්බන්ධයෙන් පැනනැගුණු

ප්‍රශ්නයක් නිසා එක් දේශනා වාරයක් මග හැරුණි. ඒ බැව් සැළවූ විට. නොකඩවාම දේශනාමාලාව පැවැත්විය යුතු බවත්, තමන් වහන්සේට ඒ දෙසුම් පටිගත කළ පසුව වුවද ඇතිය හැකි බවත්, උන්වහන්සේ වදාළහ. අප ගුරු දේවයන් වහන්සේගේ ඒ උදාර මුදිතා ගුණයට හා ධර්මකාමී ශාසන දයාවට නමස්කාර වේවා!

දෙසුම් 33 කින් පරිමිත මෙම දේශනා මාලාව පැවැත්වීමේදී අප අනුගමනය කළ විවරණ මාඨිය අනුව හේතුසාධක වශයෙන් පෙළ අවුවා ආදියෙන් කොතෙකුත් උඩත පාට ගෙනහැර දැක්වීමට සිදුවිය. ඒ අනුව එක්තරා බුද්ධිගෝචර රටාවක් මෙහි දැකිය හැකි නමුදු අප පරමාධීය වූයේ සද්ධම්මේ සජ්ච ප්‍රායෝගික පක්ෂය ඉස්මතු කර දීමය. ඇතැම් විට හුදු බුද්ධිවාදයක අතරම වී සිටින උගතුන් කිසියම් ධර්මප්‍රබෝධයක් තුළින් ප්‍රතිපදාව වෙතට යොමුකරවා ගැනීමට මේ විවරණ මාඨිය උපකාරවත් විය හැකිය. කෙසේ හෝ වේවා, යමෙකුට ධර්මසය විදිමින්ම දෙසුමකට සවන්දිය හැකිවන අයුරින් විවිධ උපමා, උපමා කථා, නිදර්ශන ආදියෙන් දෙසුම් පෙළ පණපෙවීමට උත්සාහවත් වීමු. බුදු පියාණන් වහන්සේ වදාළ පරිදිම, "මෙහි ඇතැම් නුවණැති පුරුෂයෝ උපමාවෙකින්හුදු දෙසුමෙක අරුත මැනවින් වටහා ගනිති".

අසන්නවුන්ගේ අවධානය නොවිසිරෙන අයුරින් මුතු ඇට පෙළක් තුලක අවුණන්නාක් මෙන් ධර්ම කාරණය සාධක සහිතව ගොනු කර දැක්වීම දේශනාවක් තුළ දී කළ හැකි පහසු කාර්යයක් නොවේ. එබැවින් එවැනි ගැටලු සැත්වලදී හේතුසාධක කීපයක් පමණක් දැක්වීමෙන් සෑහීමකට පත්වීමට සිදුවිය. එහිලා වඩාත් සවිස්තර විවරණ විග්‍රහ අප අතින් ලියැවී පළවූ ග්‍රන්ථ කීපයක ඇතුළත් වී ඇත.<sup>1</sup>

දෙසුම් පෙළ නිමකොට සත්වසරකට පසු "නිවනේ නිවීම" නමින් එළිදැක්වෙන මෙම ග්‍රන්ථයෙන් යම් ශාසනාධීයත් ඉටු වෙනොත් එයින් ජනිත කුලල සම්භාරය දෙසුම්පෙළට ඇරැයුම් කොට වදාළ අප ගුරුදේවයන් වහන්සේ වූ මිහිරිගල නිස්සරණ වන සේනාසනාධිපතිව වැඩවිසූ අතිපූජනීය මහෝපාධ්‍යාය මාතර ශ්‍රී ඥානාරාම මාහිමිපාණන් වහන්සේ අනුමෝදන්

1 \* 1 Concept and Reality in Early Buddhist Thought - (1971)

\* 2 Samyutta Nikaya - An Anthology Part II - (Wheel No. 183/185)

\* 3 Ideal Solitude - Wheel No. 188

\* 4 උත්තරීතර හුදෙකලාව - (දම්සක් අංක 172/173)

\* 5 The Magic of the Mind - (1974)

6 Towards Calm and Insight-Printed for free distribution by J.Alwis

\* Published by Buddhist Publication Society, P.O. Box 61, Kandy

බෞද්ධ ග්‍රන්ථ ප්‍රකාශන සමිතිය, කැ.පෙ. 61, මහනුවර

වන සේක්වා! ඒ දුර්භ භරු ඇසුර ලබාගැනීමට මහපැදු ශ්‍රී කලාණී යෝගාත්‍රම සංස්ථාවේ සමුක්පාදක අතිපූජනීය පණ්ඩිත කඩවැද්දුවේ ශ්‍රී ජිනවංශ මාහිමිපාණන් වහන්සේටත් අතිපූජනීය නාලයෙන් අරියධම මාහිමිපාණන් වහන්සේටත් මෙම ධර්මදානමය කුශලය හිමිවේවා!

පටිගත වූ දෙසුම් 33 පිටපත් කිරීමේ භාරදුර කාඩ්ය මහත් පරිශ්‍රමයකින් ඉටුකළ හසුරුදෙණියේ පියදසසන හිමියන්ටද, සමීක්ෂණ ශුද්ධි ආදියෙන් පසුව එම අත්පිටපත මුද්‍රණය සඳහා සකස් කර දුන් පූජ්‍ය උඩරිියගම ධම්මජීවි, පූජ්‍ය මහයායේ ධම්ම පුනෙනත යන හිමිවරුන්ටද දෙසුම් පටිගත කිරීම් පිටපත් කිරීම් ආදී කටයුතුවලට සහායවූ හැමදෙනා වහන්සේලාටද මෙම ධර්මදානමය පින පරම ශාන්ත නිවාණාවබෝධය පිණිසම වේවා! එමෙන්ම, අවශ්‍ය අවස්ථාවලදී කැසට් පටි සපයාදීමෙන් හා ලිපි ද්‍රව්‍ය, ඡායා පිටපත් ලබාදීමෙන් අනුග්‍රහය දැක්වූ ඩිඩිලි ප්‍රනාන්දු මහතා ප්‍රධාන ඩී. එච්. පී. මුණරි පහ සමාගමේ කාඩ්යමණ්ඩලයටද අපගේ පුණ්‍යානුමෝදනාව හිමිවේ.

අම්මලු ධර්මය මිල කිරීමකින් නොපිරිහෙලා ධර්මකාමීන් අතට පත්කිරීම අපගේ අභිලාෂය විය. එහෙත් විශාල ග්‍රන්ථයක් බවට පත්වන මෙම දෙසුම් පෙළ එක්වරම බොහෝදෙනෙකුන් අතට පත් කිරීමේ දුෂ්කරතාව වැටහුණෙන් දෙසුම් 3 බැගින් වෙළුම් 11 ක් වශයෙන් එළි දැක්වීමට අදහස් කළෙමු. මේ අනුව යටත් පිරිසෙයින් දෙසුම් කිහිපයක් හෝ කියවීමට වැඩිදෙනෙකුට අවසරාව සැලසෙන අතරම ධර්මදානමය පූණ්‍ය කම්යට බොහෝදෙනාගේ සහභාගිත්වයද ලැබෙනු ඇතැයි හඟිමු. එබැවින්, ග්‍රන්ථය තවමත් ශුද්ධිපත්‍ර අවස්ථාවේ පවතින නමුදු මෙසේ පළමු වෙළුම තිකුත් කිරීමට තීරණය කළෙමු. යථා කාලයේදී සම්පූර්ණ ග්‍රන්ථය පුස්තකාල මුද්‍රණයක් වශයෙන් අංග සම්පූර්ණව මුද්‍රණය කෙරෙනු ඇත. කෙසේ වෙතත්, 'නිවනේ නිවීම' වෙළුම් එකොළොසම පිළිවෙළින් එකතු කරගන්නා පාඨකයින්ගේ පහසුව තසා අවසන් වෙළුම සමග උපමා ඉහිවැලක් හා ගාථා ඉහිවැලක් ද සහිත 'පදයතුරක්' (අනුක්‍රමණිකාවක්) තිකුත් කිරීමට බලාපොරොත්තු වෙමු. එම පදයතුර සකස් කිරීමේදී අපට සහාය වූ දේශීය ආදායම් දෙපාර්තමේන්තුවේ සහකාර කොමසාරිස් උපාලි ජයනෙක්කි මහතාට ඒ පින නිවන් දොර ඇරෙන යතුරක්ම වේවායි පතමු.

ග්‍රන්ථ මුද්‍රණයෙහිලා මුද්‍රණාලය හා අවශ්‍ය සම්බන්ධීකරණය පිළිබඳ සම්පූර්ණ වගකීම භාරගෙන විශේෂ කැපවීමකින් ග්‍රන්ථය එළිදැක්වීමට කටයුතු කරන මහාභාරකාර කැන්පස් යූ. මාපා මහතාට මෙම ධර්මදානමය කුශලය ස්වකීය ධර්ම ප්‍රාර්ථනා ඉෂට කරගැනීම පිණිස හේතුවාසනා වේවා! එසේම, වෙළුම් එකොළොසකින් නිමාවන ග්‍රන්ථයෙහි බරපැන, 'බර පැනයක්' නොවනු පිණිස 'ධම්මග්‍රන්ථ මුද්‍රණ භාරය' නමින් විශේෂ අරමුදලක් පිහිටුවීමෙන් පුරෝගාමීවූ පින්වත් ඩී.ටී. බණ්ඩාර මහතාට එම



ආදර්ශවත් පරිත්‍යාගයෙන් ජනිත කුශලය පරම ශාන්තවූ 'නිවනේ නිවීම' පසක් කරගැනීමට උපනිශ්‍රය වේවායි! යි පතමු. මුද්‍රණ භාරයේ ඒරණාත්මක අවසාන අදියර සඳහා පුළුඹි සහයෝගය දෙන කරුණාරත්න සහ පුත්‍ර සමාගමේ කාශී මණ්ඩලයටද අපගේ පුණ්‍යානුමෝදනාව හිමි විය යුතුව ඇත.

මෙයට  
සපුන් ලැදී,  
කටුකුරැන්මද් සදාශාන්තද් හිමිණු

ලොකගුලුලු ආරක්‍ෂා සේනාසභා  
'පහත් කඩුව'  
කන්දලොකදුර  
දෙව්වැව්ගම

(25 41) 1997 ජූලි 1

## නිවනේ නිවීම පළමු වෙළුම - පස්වන මුද්‍රණය

මෙම පස්වන මුද්‍රණයේ මුද්‍රණ කටයුතු මැනවින් නිමකළ "කොලිටි ප්‍රින්ටර්ස්" සමාගමේ සී.ජයසේම මහතා ඇතුළු සැමටද අපගේ පුණ්‍යානුමෝදනාව හිමිවේ.

සම්පාදක  
(2550) 2006 දෙසැම්බර්

## ප්‍රකාශන නිවේදනය

අතිපූජ්‍ය කටුකුරුන්දේ ඥාණනන්ද ස්වාමීන්ද්‍රයන් වහන්සේගේ "නිවනේ නිවීම" දේශනා මුද්‍රණය කොට, ඒ පිළිබඳව උනන්දුවක් දක්වන අයහට එම දහම් පොත් ලබාදීමේ මූලික අදහස අප තුළ ඇතිවී මුත්, මුද්‍රණය සඳහා වැය වන මුදල උපයා ගැනීම ප්‍රශ්නයක් විය. එය විසඳීම පිණිස අප කිහිප දෙනෙක් යෝජනා කළේ වැයවන මුදල වියදම පමණක් අය කර ගැනීමට ප්‍රමාණවත් වූ මිලකට එම දහම් පොත් විකිණීමයි. එහෙත්, අපගේ එම යෝජනාව ගරු ඥාණනන්ද ස්වාමීන් වහන්සේ එකහෙලා ප්‍රතික්ෂේප කරමින් "ධර්මය මිල කරන්න බැහැ, එය අවශ්‍ය අයහට නොමිලේ ලබා ගැනීමට හැකිවිය යුතුයි..." කීහ.

එබැවින් උන්වහන්සේ අදහස් කළ පරිදි මූලිකම මුද්‍රණය කළ "නිවනේ නිවීම" දේශනා මාලාව සඳහා වියදම් ලබා ගැනීමේ වැඩ පිළිවෙලක් වශයෙන් රෝයල් ඉන්ස්ටිටියුට් හි අධිපති ජී.ටී.බණ්ඩාර මහතා විසින් මහා භාරකාර දෙපාර්තමේන්තුවෙහි "ධර්ම ග්‍රන්ථ මුද්‍රණ භාරය" නමින් අරමුදලක් අරඹනු ලැබීය. එවකට මහා භාරකාර ධුරය දැරූ යූ. මාපා මහතාගේ අදහසක් අනුව පිහිටුවන ලද එකී භාරයෙහි අරමුණ වූයේ මෙම පූජ්‍ය ක්‍රියාව ඉටුකර ගැනීම සඳහා දායක වීමට කැමති අය හට මුදලින් කෙරෙන තම පූජ්‍යාධාර එම භාරයට බැර කිරීමට අවස්ථාව සලසා දීමයි.

1997 වසරේදී ඇරඹුනු මෙම ධර්ම ග්‍රන්ථ මුද්‍රණ භාරය මගින් පූජ්‍ය ඥාණනන්ද හිමියන්ගේ දේශනා 33 කින් යුත් "නිවනේ නිවීම" වෙළුම් 11 කින් මුද්‍රණය කොට නොමිලේ බෙදා දීමට අමතරව පසළොස්වක පොහෝ දිනයන්හිදී පහත් කණුව යෙනසුන වෙත රැස්වෙන උපාසක උපාසිකාවන් සඳහා උන්වහන්සේ විසින් කෙරෙන ධර්ම දේශනා "පහත් කණුව ධර්ම දේශනා" නමින් මේ වන විට ග්‍රන්ථ 6ක් පළකොට තිබේ. එතැනින් නොනැවතී උන්වහන්සේගේ අනෙකුත් සිංහල සහ ඉංග්‍රීසි ග්‍රන්ථද එසේම ධර්ම දාන වශයෙන් පළකිරීමට හැකිවීම ඊට දායක වූ අප සැමගේ ඉමහත් සතුටට හේතුවිය.

අති පූජ්‍ය ඥාණනන්ද ස්වාමීන් වහන්සේගේ එම ධර්ම දේශනා අගයමින් එම සත්කාර්යය නොනවත්වා කරගෙන යෑම පිණිස දායක හවතුන්ගෙන් අප වෙත ලැබෙන පැයප්‍රමි සහිත ප්‍රතිචාරය නිසාම ඒ අයගේ පහසුව පිණිස අප විසින් මෑතකදී "ධර්ම ග්‍රන්ථ මුද්‍රණ භාරය" නමින් සම්පත් බැංකුවේ නුගේගොඩ ශාඛාවේ අංක 0003 6000 1415 දරණ ජංගම ගිණුම විවෘත කරන ලදී.

අති පුජ්‍ය කටුකුරුන්ගේ කෘතූන්ගේ හිමියන් විසින් පහදා දෙනු ලබන නිර්මල බුදු දහම ඔබ අතට පත් කිරීම අපගේ එකම අරමුණයි. ඊට ඔබගෙන් ලැබෙන දායකත්වය ඉමහත් කුශලයකි. අපට ඉමහත් ධෛර්යයකි.

මෙම විවිතා ග්‍රන්ථ මුද්‍රණය කොට බෙදා හැරීමේ සම්පූර්ණ කාර්යභාරය ජී.ටී. බණ්ඩාර මහතා විසින් රෝයල් ඉන්ස්ටිටියුට් හි පිත්තක් නිලධාරීන්ගේ සහායද ඇතිව වෙහෙස මහන්සි නොබලා ඉටුකර දීම ගැන අපගේ බලවත් ප්‍රසාදය මෙහිලා විශේෂයෙන්ම සඳහන් කළයුතු වේ.

මෙයට,

සසුන් ලැදි

ධර්ම ග්‍රන්ථ මුද්‍රණ භාරකාර මණ්ඩලය

## ධම් ග්‍රන්ථ මුද්‍රණ භාරය මගින් පළකැරෙන ග්‍රන්ථ මුද්‍රණයට දායක වීම

අති පූජ්‍ය කටුකුරුන්දේ ඥාණනන්ද ස්වාමීන්ද්‍රයන් වහන්සේ විසින් දේශිත නිර්මල බුදු දහම, "නිවනේ නිවීම" සහ "පහත් කණුව ධර්ම දේශනා" නමින් පළ වී ඇති දහම් පොත් තුළින් මේ වන විටත් ඔබ ඇතැම් විට කියවා තිබිය හැක.

එම ස්වාමීන් වහන්සේගේ ධර්ම දේශනා හැකි පමණ මුද්‍රණය කොට නොමිලේ බෙදා දීම ධර්ම ග්‍රන්ථ මුද්‍රණ භාරයේ අරමුණයි.

මෙතෙක් එම භාරය මගින් පළකොට ඇති ධර්ම ග්‍රන්ථ එකී ග්‍රන්ථ වල අවසාන පිටුවෙහි දක්වා ඇත.

මෙම මහඟු පුණ්‍ය ක්‍රියාව සඳහා දායක වීමට කැමති පින්වතුන්, පහත සඳහන් උපදෙස් පිළිපැදීම මැනවි.

1. චෙක්පත්/මුදල් ඇතවුම් මගින් එවන සියලු ආධාර "ධර්ම ග්‍රන්ථ මුද්‍රණ භාරය" නමින් සම්පත් බැංකුවේ ත්‍රස්තෙගොඩ ශාඛාවේ අංක 0003 6000 1415 දරණ ගිණුමට බැර කිරීම පිණිස පහත සඳහන් ලිපිනයට එවිය හැකිය.
2. දිවයිනේ පිහිටි ඕනෑම සම්පත් බැංකු ශාඛාවක් මගින් ඔබගේ ආධාර මුදල් ඉහත සඳහන් ගිණුමට බැර කළ හැක.
3. කෙසේ වුවද, ඔබගේ පහසුව පිණිස සියලු පුණ්‍යාධාර කොළඹ 05, හැවිලොක් පාරේ අංක 191 හි පිහිටි රෝයල් ඉන්ස්ටිටියුට් ආයතනයේ ධර්ම ග්‍රන්ථ මුද්‍රණ භාරය වෙනුවෙන් පිහිටුවා ඇති අංශයටද බාර දියහැක.
4. මෙම භාරය මගින් නිකුත් කැරෙන ධර්ම ග්‍රන්ථ මගින් ඔබගේ දායකත්වය වරින් වර දායක හවතුන්ගේ දැනගැන්ම සඳහා පළ කරනු ඇත.
5. ඔබ විසින් කරනු ලබන ආධාරය බැංකු ගිණුමට බැර කරන විට ඒ සඳහා නිකුත් කරනු ලබන කුච්ඡාන්සියෙහි ඡායා පිටපතක් පහත සඳහන් ලිපිනයට එවීමෙන් මෙම ධර්ම දානමය කටයුත්තට දායක වන ඔබගේ නම සහ දායක මුදල අප විසින් වරින් වර පළ කරන දායක ලැයිස්තුවෙහි ඇතුළත් කිරීම කළ හැකිය.

ධර්ම ග්‍රන්ථ මුද්‍රණ භාරය  
රෝයල් ඉන්ස්ටිටියුට්  
අංක 191, හැවිලොක් පාර  
කොළඹ 05

මහවැලි ගහ උතුරට හැරවීමෙන් පසු එකෙක් නිසරු මුඩු බිම් ලෙස පැවති පෙදෙස්වල සිදුවූයේ ඉමහත් වෙනසකි. පිපාසයට පැත්බිඳක් නොලබා සිටි ගොවීහු පෙදෙස පුරා නිහඬව ගලා යන සිසිල් දිය දහරින් පිනා ගියහ. මැලවුණු ගොයම සරුව නිල්වත්ව කරලින් බර විය. මල් පලින් ගැවසීමත් තුරු-පිය බලා සැනසෙන පෙදෙස් වැසියෝ තුටු කළු වගුළුහ.

දහම් අමා ගහ "උතුරට" හැරවීමේ වැඩ පිළිවෙළක් මෙයට කෙටිසරකට පෙර ඇරඹුණි. දහම් පත-පොත කබා "එදා-වේල" සඳහා වත් විය පැහැදිලි කිරීමට වත්-කමක් නැත්තෝ, නිහඬව නොමිලයේ ගලායන අමිල දහම් අමා දිය දහරින් සඳහම් පිපාසය සන්සිඳුවා ගත්හ. අර්ධ මිසදිටු හැර, සැදැහැයෙන් සරුව, ගුණ තුවණින් බරව පිළිවෙත් මහට නැම් ගත්හ. ලොව් - ලොවුතුරු මල් පල නෙලා ගනිමින් හඳු පුරා පිරි බැකියෙන් තත් අයුරින් සොම්නය පළකළහ.

"ධම් ග්‍රන්ථ මුද්‍රණ භාරය" නමින් දියත් කළ මෙම ධම්දාන වැඩපිළිවෙල සඳහා අපගෙන් වැයවුනේ පිරිසිදු ධම්දාන සංකල්පය පමණි. අමාගහ "උතුරට" හැරවුවේ සසුන් ගුණ හඳුනන පරිත්‍යාගශීලී සැදැහැවත්වුමය. "නිවනේ නිවීම" පොත් පෙළ එළි දැක්වීමෙන් නොනැවතී "පහත් කණුව ධම්දේශනා" පොත් පෙළෙහි "බර පැන" දැරීමටත්, දෙස් - විදෙස්වල දහම් පිපාසිතයින් උදෙසා අප අතින් ලියැවෙන අනිකුත් පොත - පත ඒ අයුරින්ම එළි දැක්වීමටත් ඔවුහු උත්සුක වූහ. "දෙන දේ පිරිසිදුවම දීමේ" අදහසින් අමිල වූ දහම් ඊට නිසි ශෝභන මුද්‍රණයකින්ම ධම්කාමීන් අතට පත් කිරීමට පියවර ගත්හ. මුද්‍රිත පිටපත් සංඛ්‍යාව අවසන්වනු හා සමගම "නැවත මුද්‍රණ" පළකිරීමෙන් දහම් අමා ගහ වියළි යා නොදීමට දැඩි අදිටනකින් ඇප කැපවූහ.

"පොත් අලෙවිය" පිළිබඳව මෙකල බහුලව දක්නට ලැබෙන වාණිජ සංකල්පයට පිටුපා, තහංචිවලින් තොරව, තමන් අතට නොමිලයේම පත් කැරෙන "දහම් පඬුර" තුළින් ධම්දාන සංකල්පයෙහි අගය වටහා ගත් බොහෝ පාඨක පින්වත්හු තමන් ලද රස අහරක්, නැ-හිතවතුන් සමග බෙදා-හදා ගන්නාක් මෙන් නොමසුරුව අන් දහම් ලැදියනටද දී ධම් දානයට සහභාගී වූහ. ඉහුදු නොනැවතී, ශක්ති පමණින් "ධම් ග්‍රන්ථ මුද්‍රණභාරයට" උරදීමටද ඉදිරිපත්වූහ, ඇතැමෙක් ලොකු කුඩා දහම් පොත්

මුද්‍රණය කරවීමේ හා නැවත-නැවත මුද්‍රණය කරවීමේ බරපැන ඉසිලීමට පවා පසුබට නොවූහ.

සම්බුදු සසුන මේ ලක් පොළොවෙහි පවතින තාක් මේ දහම් අමාගහ ලෝ සතුන් සිත් සනහමින් නොසිඳී ගලා යේවා යනු අපගේ පැතුමයි.

**"සබ්බද්දානං ධම්මද්දානං පිනාති"**

මෙයට,

සසුන් ලැදි

කඩුකුරුන්ගේ සැඟනඳ හිසෙහි

පොත්ගුල්ගල ආරණ්‍ය සේනාසනය

'පහන් කළුව'

කන්දේගෙදර, දේවාලේගම

2000 ජූනි 05 (2544 පොසොන්)



## ග්‍රන්ථ සංකේත නිරූපණය

මහා.	-	මහා වග්ග පාළි
දී.නි.	-	දීඝ නිකාය
ම.නි.	-	මජ්ඣිම නිකාය
සං.නි.	-	සංඥාන නිකාය
අං.නි.	-	අංගුත්තර නිකාය
බු.නි.	-	බුද්ධ නිකාය
ධ.ප.	-	ධම්මපද
උදා.	-	උදාන
ඉති.	-	ඉතිවුත්තක
සු.නි.	-	සුත්තනිපාත
ථෙර.	-	ථෙරගාථා
ථෙරී.	-	ථෙරීගාථා
මහානි.	-	මහා නිද්දෙස
වු.නි.	-	වුලල නිද්දෙස
නෙත්ති	-	නෙත්තිපපකරණ
සු.වි.	-	සුමධගලවිලාසිනී (දීඝ නිකාය අටුවාව)
ප.සු.	-	පපකඛ්ඤානී (මජ්ඣිම නිකාය අටුවාව)
සා.ප.	-	සාරථපපකාසිනී (සංඥාන නිකාය අටුවාව)
මනො.	-	මනොරථසුරංගී (අංගුත්තර නිකාය අටුවාව)
ධ.අ.	-	ධම්මපදධ්වං කථා
ප.ජො.	-	පරමනට්ඨොතිකා
ජා.අ.	-	ජාතකධ්වං කථා
ප.දී.	-	පරමනට්ඨිපනී
වි.ම.	-	විසුද්ධිමග්ග
බු.ජ.	-	බුද්ධ ජයන්ති ත්‍රිපිටක ග්‍රන්ථමාලා
හේ.බු.	-	සයිමන් හේවාට්තාරණ මුද්‍රණය

**13 වන  
දේශනය**

“නමො තස්ස භගවතො අරහතො සමමා සමුදාසස්”

‘එතං සත්තං එතං පඤ්ඤාං යදිදං සබ්බසංඛාරසමථො සබ්බපටිපට්ඨිස්සග්ගො තණ්හකකියො විරාගො තිරොධො තිබ්බානං’

‘මෙය ශාන්තය මෙය ප්‍රණීතය එනම් සියලු සංස්කාරයන්ගේ සංසිද්ධි සියලු උපධීන් අතහැරදැමීම, තණ්හාව කෘය කිරීම, නොඇල්ම නම් වූ විරාගය, නැවැත්ම නම් වූ තිරෝධය, නිවීම නම් වූ තිබ්බානය’

අතිපුප්ඵිය මහෝපාධ්‍යාය මාහිමීපාණන්වහන්සේ ප්‍රධාන ගරුතර යෝගාවචර මහා සංඝරත්නයෙන් අවසරයි. තිබ්බාන යන මාතෘකාව යටතේ පවත්වනු ලබන දේශනාමාලාවේ දහතුන් වන දේශනයයි මේ.

මජ්ඣිම නිකායේ පළමුවන සූත්‍රය වන මූලපරියාය සූත්‍රයේ අඩංගු වන ‘සබ්බධම්ම මූලපරියාය’ කියන මාතෘකාව-හැම දෙකම මූලික ආකාරය, මූලික ආකෘතිය කියන මාතෘකාව- යටතේ අපි යම්කිසි විග්‍රහයක් ගියවර දේශනයේදී කළා. ඒ සූත්‍රයේ පට්ඨි ආපො තෙජො වායො ආදී සංකල්ප 24ක් පිළිබඳව ආකල්ප තුනක් ඇතුළත් වන බව එද අපි සඳහන් කළා. නමුත් එයින් ආකල්ප දෙකක් පමණයි අපට එද විග්‍රහකරන්නට ලැබුණේ. එනම්, අශ්‍රැතවත් පෘථග්ජනයාගේ ලෝකදර්ශනයත්, එහෙම නැත්නම් ආකල්පයත්, සෙබ්බත්තයේ සිටින ආර්ය පුද්ගලයාගේ ආකල්පයත් පමණයි අපට එද සඳහන් කරන්න පුළුවන් උනේ.

අද පළමුවෙන්ම තුන්වෙනි ආකල්පය වශයෙන් සූත්‍රයේ දැක්වෙන රහතත් වහන්සේගේත්, තථාගතයන් වහන්සේගේත් - ඒ දර්ශන දෙකම එකයි - ඒ ආකල්පය පළමුවෙන්ම මතුකර ගනිමු. ඒ සූත්‍රයේ අවශ්‍ය පාළි වචන ටික, ඒ විශේෂ ආකල්පය පෙන්නුම් කරන වචන ටික, තියෙන්නෙ මෙන්න මෙහෙමයි. ‘පට්ඨිං පට්ඨිතො අභිජානාති, පට්ඨිං පට්ඨිතො අභික්ඛන්දාය පට්ඨිං න මක්ඛන්දති, පට්ඨියා න මක්ඛන්දති, පට්ඨිතො න මක්ඛන්දති, පට්ඨිං මෙති න මක්ඛන්දති පට්ඨිං නාහිනන්දති, තං කිස්ස හෙතු පරික්ඛන්දං තස්සාති වදම්’. ඒ ටිකේ අර්ථය - තථාගතයන් වහන්සේත්, රහතත්වහන්සේත්, ‘පට්ඨිං පට්ඨිතො අභිජානාති’ - පෘථිවිය, පෘථිවිය වශයෙන් විශිෂ්ට ඥානයෙන් දැනගනියි ‘පට්ඨිං පට්ඨිතො අභික්ඛන්දාය’ - පෘථිවිය පෘථිවිය වශයෙන්

විශිෂ්ට ඥානයෙන් තේරුම් අරගෙන ‘පඨවිං න මඤ්ඤති’ - පෘථිවිය යයි නොහඟී. කල්පනා නොකරයි. ‘පඨවියා න මඤ්ඤති’ - පෘථිවියෙහි යයි නොහඟී. ‘පඨවිකො න මඤ්ඤති- පෘථිවියෙන් යයි නොහඟී. ‘පඨවිං මෙති න මඤ්ඤති’ - පෘථිවිය මගේ යයි නොහඟී” පඨවිං නාහිනඤ්ඤති’ පෘථිවිය පිළිබඳ සතුටක් ඇතිකර නොගනී. තංකිස්ස හෙතු’ ඒ කවර හෙයින්ද ‘පරිඤ්ඤානං තස්සාහි - උත්චතන්සේ විසින් එය පිරිසිඳ දැන ගන්නා ලද නිසාය.

දැන් අපි මේ ආකල්ප තුන සංසඤනය කරන්න බලමු. ඒ එක්කම මේ එක එකක් තවදුරටත් අපට සවිස්තරව තේරුම් ගන්නත් පුළුවන් වෙනව. අශ්‍රුතවත් පෘථග්ජනය අර පඨවි ආපො තෙජො වායො ආදී ඒ සංකල්ප 24ත් - ඒට 24ක් දක්වල තියෙන්නෙ නිදඹින වශයෙනුයි - එබඳු ඒ මතයට අරමුණුවන යම්කිසි ධර්මයක් පිළිබඳව, දැන් පෘථිවිය කියල ගත්තොත්, පඨවිය පඨවිත්වයෙන් හඳුනාගන්නව. පඨවිය පඨවියක් හැටියටම හඳුනාගන්නව. සමහර විට හිම කැටයක් වෙන්න පුළුවනි. ඒක තදට දැනෙන නිසා ඒක පඨවිය කියල අල්ලගන්නව. ඔන්න ඔය විදියට ඒ සංඥාව විතරයි, පෘථග්ජන පුද්ගලයට අවබෝධය පිළිබඳව උපකාර වෙන්නෙ. පෘථිවිය පෘථිවිය වශයෙන් හඳුනාගෙන ඊළඟට ‘පඨවිං මඤ්ඤති’ අන්න අර මඤ්ඤනා කියන වචනයේ විශේෂත්වය තියෙන්නෙ මමත්වයක් මුල්කරගෙන හඟින එකයි. ‘පෘථිවිය යයි හඟියි. ‘ඊළඟට ‘පඨවියා මඤ්ඤති’-පෘථිවියෙහි යයි හඟියි. පෘථිවියෙන් යයි හඟියි. පෘථිවිය මගේ යයි හඟියි. පෘථිවිය පිළිබඳව සතුට ඇතිකරගනී. මෙතන අපට දකින්න ලැබෙනව ව්‍යාකරණයෙ තිබෙන විභක්ති රූප. ඇත්ත වශයෙන් මේ ව්‍යාකරණය කියන එක ලෝකයා ඇතිකරගන්නෙ අපි කලිනුත් සඳහන් කළා, කෙලෙස් සහිත පුද්ගලයින්ගේ අදහස් හුවමාරු කිරීමට, සකකාය දිට්ඨියට යටවෙලා සිටින ඒ සත්ත්වයින් අතර තමන්ට ඇතිවන සංකල්ප තමා හා සමාන අදහස් ඇති පුද්ගලයින් සමඟ හුවමාරු කර ගැනීමටයි. ඒක නිසා ඒකට ගැලපෙන එකක් තමයි මේ ව්‍යාකරණය කියන එක. මේ ව්‍යාකරණය තුළ දක්නට ලැබෙනව යම් යම් මිථ්‍යාවල්. දැන් මෙතැන ඒවයින් කීපයක් එළියට අරගෙන තියෙන්නෙ. ‘පඨවිං මඤ්ඤති’- මේක දුතියා විභක්තිය හැටියට ගන්නත් පුළුවන්. විභක්ති රූප වශයෙන් ගන්න පුළුවනි. නාම පදයක් හැටියට සලකා ගන්නව. ඇත්තවශයෙන්ම නාම පදයක් හැටියට. ඊළඟට ‘පඨවියා මඤ්ඤති පෘථිවියෙහි යයි හඟී - සත්තම්- සමහරවිට ඒක ආධාර විභක්තිය හැටියට ගන්න පුළුවනි. ඊළඟට පඨවිං මෙති මඤ්ඤති’ පෘථිවිය මගෙයි, ඒ කියන්නෙ මාත් පෘථිවියක් අතර සම්බන්ධතාවක් තියෙනව, ආදී වශයෙන් කල්පනා කරන්න පුළුවන්. එහෙම කල්පනා කරනකොට අර මඤ්ඤනාවත් නිසාම පෘථිවිය ඇත්තවශයෙන්ම තිබෙන දෙයක්. ඒකට ‘සද්’

භාවයක් ආරෝපනය කෙරෙනව. සත්තාවක්, සත්භාවයක්, ඇති බවක්, සැබෑබවක්, ඒ පෘථිවියට ආරෝපනය කෙරෙනව. ඒක නිසා මඤ්ඤනාවලින් කෙරෙන්නේ ඒක තහවුරු වීමක්. පඨවිය පිළිබඳව ගත්තු අදහස තහවුරු වෙනව. ඒ තහවුරු වුනාට පස්සේ ඒ පිළිබඳව අභිනන්දනය, ඒ පිළිබඳව සතුටු වෙනව. ඔන්න ඕකයි එතකොට අග්‍රාන්තවත් පෘථග්ජනයගේ ලෝක දඬිනය. ශේඛ පුද්ගලය පිළිබඳව අපි එද සඳහන් කළා 'පඨවිං පඨවිතො අභිජානාති' පෘථිවිය පෘථිවිය වශයෙන් විශිෂ්ට ඥානයකින්- සංඥාවෙන් නොවෙයි -විශිෂ්ට ඥානයකින්, එක්තරා අවබෝධයක් ලබාගන්නව. නමුත් සම්පූර්ණයෙන්ම මඤ්ඤනාවලින් මිදිල නැහැ. ඒක නිසා තමයි අපි එද සඳහන් කළා- ඒ ශේඛ පුද්ගලය පිළිබඳව අමුතු විදියේ වචන කීපයක් සඳහන් වෙනව. 'පඨවිං මා මඤ්ඤි පඨවියා මා මඤ්ඤි පඨවිතො මා මඤ්ඤි' 'පඨවිං මෙ'ති මා මඤ්ඤි පඨවිං මාභිනන්දි' කියල. මෙතෙක්දී අපිට අටුවාවේ දක්වපු විවරණයට වඩා වෙනස් යමක් කියන්න සිද්ධ උනා. මක්නිසාද අටුවාවේ මේ 'මා මඤ්ඤි' කියන එක තේරුම්කරන්නේ අර ශේඛ පුද්ගලයාට 'මඤ්ඤති' කියලවත් 'න මඤ්ඤති' කියලවත් කියන්න බැරි නිසා අඩාලබවක් හැඟවීමට මේ මා මඤ්ඤි' කියන එක යෙදුව කියල. නමුත් මෙතන පැහැදිලිවම පෙනෙනව 'මා' නිපාතය යොදන්නේ වැළැක්වීම් අර්ථයෙන්, ප්‍රතිෂේධාර්ථයෙන්. 'මා මඤ්ඤි' කියන්නේ මඤ්ඤනා නොකරව' එහෙම නැත්නම්, 'මා අභිනන්දි' කියන්නේ සතුටු නොවෙව. මේ ශේඛ පුද්ගලයා පිළිබඳව විශේෂයෙන් කියන්නේ ණ්‍යායාශික්ෂණයක හැසිරෙනව ඒ පුද්ගලය. ශේඛ කියන වචනයෙන් කියන්නේ ශික්ෂණයක් ලබන කියන එකයි. ඒ කියන්නේ අභික්ඛා වශයෙන් යම්කිසි අවබෝධයක් ලබා ගන්න. පරික්ඛා ව නාම නැහැ. පිරිසිදු දැනගත්තේ නැහැ. ඒකට තමයි අර ශේඛ පුද්ගලය පිළිබඳව අවසාන කෙරෙන්නේ තං කිසසු හෙතු - 'පරික්ඛෙය්‍යං තස්සාති වදම්, - මක්නිසාද යත් ඒ ශේඛ පුද්ගලයා විසින් පරික්ඛෙය්‍යං තසස- පිරිසිදු දතයුතු නිසයි. දතයුතු නිසා ඒ ශික්ෂා මාගීයේ හැසිරෙනව. ඒ හැසිරෙන බව පෙන්වුම් කිරීමටයි 'මා' කියල යොදල තියෙන්නේ, 'මා මඤ්ඤි' 'මා අභිනන්දි' වශයෙන්. ඒ කියන්නේ ලෝකයා යොදගෙන තියෙන මේ ව්‍යාකරණ රටාව ඒ සෙබ පුද්ගලයාටත් පාවිච්චි කරන්න සිද්ධ වෙනව. ඒ නිසාම තවම අර අනුසය ආදිය ඉවර නැති නිසා ශේඛ තත්ත්වයේ සිටින පුද්ගලය ඒ පිළිබඳව, එක්තරා හික්මීමක් කරනව. නිතරම සතිය, ප්‍රඥාව, යොදල අර ලෝකයාගේ ව්‍යාකරණ රටාවට අසුනොවෙන්නට උත්සාහ කරනව. අන්න ඒක හැඟවීමටයි 'මා මඤ්ඤි' 'මා අභිනන්දි' ආදී වශයෙන් දක්වල තියෙන්නේ. පඨවි, ආපො, තෙජො, වායො, ආදී ඒ සංකල්ප ගැන ලෝකයා එක්ක කථාකරනකොට, ව්‍යවහාරකරන කොට, ඒවාට යටවෙන්නට ඉඩ තියෙනව. ඒක නිසා සතිය ප්‍රඥාව මුල්කරගෙන අර ලබාගත්තු අභික්ඛා වේ- විශිෂ්ට ඥානය - පිහිටෙන් පරික්ඛා ව දක්වා ගමන් කිරීමට

උත්සාහකරනවා. අන්ත ඒකයි මෙනත මේ ‘ස්වයංශික්ෂණය’. ඒ ශේඛ පුද්ගලයා පිළිබඳව කියනව ‘අත්තගුත්තො’ තමාම ආරක්ෂාවෙන්න උත්සාහකරන පුද්ගලයෙක්. ඒක නිසා ඒ ස්වයංශික්ෂණය දැක්වීමටයි මා මඤ්ඤාදී’ ආදිය යෙදුනේ. අටුවාවේ දක්වන විවරණයට වඩා යමක් අපට කියන්න සිද්ධඋනා. එතකොට ඒ සේඛ පුද්ගලයා පිළිබඳව ඒ විදියේ තත්ත්වයක් තියෙනව.

ඊළඟට රහතන්වහන්සේත්, තථාගතයන් වහන්සේත්. උත්වහන්සේලා දෙනමගේම ලෝක දඹිනය එකයි. ඒ කියන්නේ අර පඨවිය පිළිබඳව අභිඤ්ඤා වශයෙනුත්, දැනීමක් තියෙනව. පරිඤ්ඤා වශයෙනුත් තියෙනව. ‘පරිඤ්ඤාං තස්සාති වදුමි’ - සම්පූර්ණයෙන්ම පිරිසිදු දැන ගෙන - ඒක නිසා කිසිසේත් ලෝකයාගේ ව්‍යාකරණ රටාවට යට වෙන්නේ නැහැ. ලෝකයාගේ ව්‍යවහාරය පාවිච්චි කරනව. අර බබාගේ භාෂාව කථාකරන දෙමව්පියන් වගේ. නමුත් ඒකට යටවෙන්නේ නැහැ. ‘මඤ්ඤානා’ වශයෙන් ඇතුළත බැඳීමක් ඇතිවෙන්නේ නැහැ. තණකා මාන දිට්ඨි වශයෙන් ඇලී වෙළී පැටලීමක් නැහැ. කෙටියෙන් කියතොත් තණකාවෙන් ඇලීමක්, මානයෙන් වෙළීමක්, දිට්ඨියෙන් පැටලීමක් නැහැ, අර සංකල්ප පිළිබඳව. අන්ත එතකොට අපට හිතාගන්න පුළුවනි මේ මූලපරියාය සූත්‍රයේ ඇති වැදගත්කම. මේක මජ්ඣිම නිකායේ මූලට යෙදුවේ මක්නිසාද කියලත් හිතාගන්න පුළුවනි. බෞද්ධ දඹිනයේ - බුදුපියාණන්වහන්සේගේ පරියාය දේශනාවේ - තිබෙන වචන එහෙම තේරුම් ගතයුතු ආකාරය හැදින්වීමට අර භෝධිය වගේ මේ මූල්ම සූත්‍රය ඉදිරිපත් කරල තිබෙනව. මජ්ඣිමනිකාය විශේෂයෙන්ම ගැඹුරු සූත්‍ර අඩංගු ග්‍රන්ථයක්.

අපි ඒ විදියට කල්පනාකරනකොට හිතාගන්න පුළුවනි අභිඤ්ඤාවත් පරිඤ්ඤාවත් දෙකම අවශ්‍ය බව. අපි මෙනතදී දැක්වුව, ව්‍යාකරණ රටාවට සම්බන්ධයක් තිබෙන බව මේ සූත්‍රයේ. මේ ව්‍යාකරණ රටාවත් මඤ්ඤානා විධියත් අතර සම්බන්ධතාව නොතැකීම නිසාදෝ අටුවාවාරිත්වහන්සේට එක්තරා ගැටලුවක් ඉදිරිපත් වුනා මේ විවරණය කරගෙන යද්දී. ඒ කියන්නේ, හැමතැනම සඳහන් වෙනව ‘පඨවිං මඤ්ඤාති’ ‘පඨවියා මඤ්ඤාති’ ආදී වශයෙන්. එහෙම මඤ්ඤානා විධි කීපයක් සඳහන් වෙනව. ඒ හැම මඤ්ඤානා විධියක්ම අටුවාව තෝරන්නේ තණකාමානදිට්ඨි වශයෙන් මඤ්ඤානා කරයි කියල. එහෙම තේරුම් කළාට පස්සේ අර ‘මා අභිනන්දි’ කියන පාඨය අනවශ්‍ය එකක් හැටියට බුද්ධඝෝෂ ස්වාමීන්වහන්සේට පෙනී ගියා. ඒක පුනරුක්තියක්-කීදේ නැවත කීමක්. ඒක ඉතින් ප්‍රශ්නයක් හැටියට ඊළඟට ඉදිරිපත් කරනව, අටුවාවේම. ‘පඨවිං මඤ්ඤාතිති එතෙනෙව එතස්මිං අතො සිද්ධො කස්මා එවං වුත්තන්තිවෙ අවිචාරිතමෙතං පොරාණෙහි. අයං පන මෙ අත්තනො මති. දෙසනා විලාසනො වා ආදීනව දස්සනනො



වා' ඒ කියන්නෙ අටුවාවාරිත්වහන්සේ මේ විදියටයි තමන්ගෙ ගැටලුව ඉදිපත්කරන්නෙ 'පට්ඨං මඤ්ඤති' කියන මේ එක කියමනෙන්ම අවශ්‍ය කාරණය ඉටුවෙලා තිබෙද්දි මක්නිසාද මේ නැවතත් පට්ඨං අභිනඤ්ඤති කියල කිව්වෝ? ඒ කියන්නෙ, තණ්හා මාන දිට්ඨි වශයෙන් මඤ්ඤනා කරනව නම්, තණ්හා කියල කියන්නෙ අභිනඤ්ඤනය. එතකොට එතන කියව්ලත් ඉවරයි. ඇයි මේ අගට ආයිමත් 'පට්ඨං අභිනඤ්ඤති' කියල යෙදුවේ? ඉතින් ඒක පුනරුක්තියක් හැටියට - නැවත කීමක් හැටියට - අරගෙන මේක නැවත කීමක් වශයෙන් මේ සූත්‍රයෙ දක්වල තියෙන්නෙ මක්නිසාද කියල ප්‍රශ්නයක් නගනව. 'අවිචාරිතං එතං පොරාණෙහි' - මේ කාරණය මෙනත අපට විසඳල දීල නැහැ පැරණි ඇදුරන්. 'අයං පන මෙ අත්තනො මති' මේ මගේම මතයයි' කියල බුඩ්ධෝත්තම ස්වාමීන්වහන්සේ තමන්ගෙ මතය දක්වනව. මොකක්ද විසඳුම? 'දෙසනා විලාසනො වා ආදීනව දසසනතො වා' 'බුදුරජාණන්වහන්සේගේ දේශනා විලාසයක් පමණයි ඒක. එහෙම නැතිනම් අර මඤ්ඤනාවල තියෙන ආදීනව තවදුරටත් දැක්වීමට පමණයි'. තමුත් අපි දැන් දුන්නු මේ විවරණය අනුව, මේ ව්‍යාකරණ රටාවට සම්බන්ධ කරල දැක්වූ විවරණය අනුව, සම්බරවිට අපට හිතාගන්න පුළුවනි 'මා අභිනඤ්ඤති' කියන එක යෙදුවේ මක්නිසාද කියල. ඒ කියන්නෙ අර ව්‍යාකරණ රටාව මගින්, අර මඤ්ඤනා මගින්, එක් එක් සංකල්පය ඇත්ත වශයෙන්ම 'දෙයක්' බවට පත්වුනා. සිතිවිලි ලෝකයේ ඇත්තවශයෙන්ම ඒක 'දෙයක්' හැටියට තහවුරුලනා. තහවුරුලනාට පස්සේ ඉතින් ඒ පිළිබඳව සතුටු වෙන්න පුළුවනි. ඇත්ත වශයෙන්ම ඒක 'දෙයක්' උනා. මේ මඤ්ඤනා වලින් කෙරෙන්නෙ 'දෙයක්' බවට පත්වීමයි.

මෙනත අපි තවදුරටත් විමසල බැලුවොත්, දැන්, ඔන්න ඉන්ද්‍රියසංවරය පිළිබඳව නිතර සූත්‍රවල සඳහන් වන කොටසක් තියෙනව. ඒකෙ සාමාන්‍ය අර්ථය සැලකුවහම මෙන්ත මෙහෙමයි. කෙලෙස් සහිත පුද්ගලයා මනසත් ඇතුළු ඉන්ද්‍රියයන් හයෙන්ම නිමිති සහ අනුවාංඡන ගන්නව කියල සඳහන් වෙනව. ඒ නිමිති අනුවාංඡන ගැනීම නිසා ඒ පුද්ගලයා තුළට නොයෙකුත් විදියේ ආශ්‍රවයන් ගලාගෙන එනවයි කියලත් සඳහන් වෙනව, ඔය ඉන්ද්‍රිය සංවරය පිළිබඳව සඳහන් වෙන ඡේදවල. එතකොට අපට හිතාගන්න පුළුවනි දැන් මනසට අරමුණු වන ධම්මාරමමණ පිළිබඳව නිමිති ගැනීම තමයි මෙන්ත මේ මඤ්ඤනාමෙන් කෙරෙන්නෙ. ඒ කියන්නෙ මනසට අරමුණුවන 'ධම්මපඤ්ඤා'. යම්කිසි දෙයක් හැටියට - 'දෙයක්' කියන අදහසයි මේ 'ධම්ම' කියන වචනයෙන් හැඟෙන්නෙ - සබ්බධම්ම මූලපරියාය - හැමදෙයක්ම අවසානයෙ මනසටයි අරමුණුවන්නෙ. ඒ මනසට අරමුණු වන දෙය පිළිබඳව නිමිතිගැනීමක් තමයි මේ 'පට්ඨං මඤ්ඤති' යන්නෙන් හැඟෙන්නෙ. ඊළඟට ඒ ගත්තු නිමිත්ත තවදුරටත් තහවුරු කෙරෙන



විශේෂයෙන් සඳහන් කරන්න ඕන, අපේ මාතෘකාව අනුව, නිබ්බාන' කියන වචනයකුත් අගට යෙදිල තියෙනව.

මේ 'නිබ්බාන' කියන වචනය පිළිබඳවත් ලෝකයා සාමාන්‍යයෙන් එක්තරා විදියක මඤ්ඤතාවක් ඇතිකරගැනීමට පෙළඹෙනව, සමහර දෘෂිතිකයින් පවා. 'නිවනෙහි' 'නිවනින්' 'නිවනට ආවාම' ආදී වශයෙන්, 'නිවන මගේ' - ඔය ආදී වශයෙන් එක්තරා විදියක ප්‍රපඤ්ච මඤ්ඤතා ඇතිකරගන්න පෙළඹෙනව. මක්නිසාද නිවන යම්කිසි පද්ථියක් හැටියට ගැනීමෙන් නිවන පිළිබඳවත් පද්ථිසංඥාවක් ඇතිකර ගන්නව. අර පඨවිය පිළිබඳව වගේ. මේක යුක්තිසුක්තද කියලයි දැන් ඉතින් අපට විසඳන්න වෙන්නෙ. මේ නිබ්බාන කියන වචනයෙ මූලික අර්ථය නිවීමයි. අපි අර අග්ගිවච්ඡගොත්ත සූත්‍ර ආදියෙදි කලින් අවස්ථාවකත් සකච්ඡා කරල තියෙනව. ඒ අවස්ථාවෙ බුදුපියාණන්වහන්සේ නිබ්බාන කියන වචනය වච්ඡගොත්ත පරිබ්‍රාජකයට තේරුම් කළේ ගින්නක නිවීම පිළිබඳ කාරණය අරගෙනයි. 'නිවීමියා' කිව්වාම කොහේ ගියාද කියල දන්නෙ නැතිව වගේ. ඒ ක්‍රියා පදයයි එතන තියෙන්නෙ. නිවීම කියන එක. එතන තියෙනව, ඒ වගේම 'නිබ්බන්තොති සංඛං ගච්ඡති' කියල 'නිවුනේය යන සංඛ්‍යාවට වැටේ' මේ සංඛං' කියන වචනය අපි කලින් අවස්ථාවක සඳහන් කළා සංඛා කියල යොදන්නෙ - සංඛා' සමඤ්ඤා පඤ්ඤාති' - ගණන් ගනු ලැබේ කියල කියන්නෙ ව්‍යවහාර කරනු ලැබේ. හඳුන්වනු ලැබේ. කියන අර්ථයමයි. එතකොට 'නිවීම' කියන එක එක්තරා විදියක සංඛාවක්, සමඤ්ඤාවක්, පඤ්ඤාතියක්. ඒ අග්ගිවච්ඡගොත්ත සූත්‍රය අනුව බලනකොට නම් නිබ්බාන කියන වචනය පඤ්ඤාතියක් හැටියටයි අපට ගත්ත වෙන්නෙ. නමුත් මේ අටුවාවාරිත්වහන්සේ, විශේෂයෙන් ඒ ගැන සැළකිලිමත්වෙලා මූලපරියාය සූත්‍රයෙ අගට සඳහන්වන නිබ්බානය, අපේ නිබ්බානය නොවේය අන්‍යත්ථීකයන් අතර ප්‍රකට නිබ්බානයක්ය මේ සූත්‍රයෙ සඳහන් වෙන්නෙ කියල විස්තර කරනව.

මොකද ඒකට හේතුව? මේ 'අපේ නිබ්බානය' බේරාගන්න. නමුත් ඒ විවරණය ගැලපෙන්නෙ නැහැ. මක්නිසාද? ශේඛ පුද්ගලයට කිසිසේත් අන්‍යත්ථීකයන්ගේ නිබ්බානයක් පිළිබඳව මඤ්ඤතාවලින් වැළකී සිටීමට උත්සාහයක් දැරියයුතු නැහැ. ඒ අන්‍යත්ථීකයන්ගේ නිබ්බානය පිළිබඳ සතුටක් ඇතිවීමෙන් වැළකීමට අවශ්‍යවන්නෙ නැහැ. මෙතන තියෙන්නෙ මේ 'අපේ නිබ්බානය' ගැනම තමයි. නමුත් මේ 'අපේ නිබ්බානය' පිළිබඳව රහතත්වහන්සේලා මොකද සතුටුවෙන්නෙ නැත්තේ' කියන එක මේ අටුවාවාරිත් වහන්සේට තේරුම්ගන්න බැරිවෙන්න ඇති. තථාගතයන් වහන්සේ පිළිබඳව කියන ඒ කොටසේ සඳහන්වෙනව මෙන්න මෙහෙම - 'නිබ්බානං නාගිනඤ්ඤි තං කියස හෙතු? නන්දි දුක්ඛස්‍ය මූලනති ඉති විදිතවා

හවා ජාති භූතස්ස ජරාමරණං - නිබ්බානය පිළිබඳව සතුටු වෙන්නේ නැහැ තථාගතයන් වහන්සේ. මක්නිසාද? නැදී දුක්ඛස්ස මූලතති ඉති විදිතවා - සතුටුවීම, දුක්ඛ මූලයි. මොකද 'නැදී' කියල කියන්නේ තණහාවෙන් ඇතිකරගන්න උපාදානයක්. සමහරවිට උපාදාන නම්නුත් සදහන් වෙනව. යා වෙදනාසු නැදී තදුපාදනං" කියල. 'නැදී' කියන්නේ සතුටු වීමයි. සතුටුවීම එක්කම යනව උපාදානය. උපාදානය යම්තැනකද, එතන හවය, ඒක නිසා තමයි 'හවා ජාති භූතස්ස ජරාමරණං. අර නිබ්බාන සංකල්පය පවා ඒ ප්‍රඥාප්තිය පවා සාමාන්‍යයෙන් අපේ මේ ශික්ෂණයට අරමුණක් හැටියට ඇතිත් තියාගන්නව. නමුත් ඒක අල්ලගත්තොත්, පට්ඨසංකල්පය වගේ, ඒ පිළිබඳව මඤ්ඤානාකරන්න ගියොත්, කවදවත් නිවීමාණය ප්‍රත්‍යක්ෂ කරගන්න බැහැ මක්නිසාද? මෙතන තියෙන්නේ මේ හැම සංකල්ප වලින්ම මිදීමේ පුදුම ප්‍රතිපදාවක්. 'නිස්සාය නිස්සාය ඔසස්ස නිත්ථරණා' හැම එකක්ම උපකාර කරගන්නව. නමුත් අල්ලගන්නේ නැහැ. බදගන්නේ නැහැ. තණහාමානදිට්ඨි වශයෙන් අල්ලාගැනීමක් නැහැ. අන්න ඒක නිසා තමයි තථාගතයන් වහන්සේ පිළිබඳව සදහන්වෙනකොටත් 'නිබ්බානං නාභිනඤ්ඤි' කියල තියෙන්නේ. නිවන පිළිබඳව සතුටුවන්නේ නැහැ. එතකොට නිවන පිළිබඳව සතුටුඋනාම නරකද කියල අපට අහන්න පුළුවන්. ඒ නරකබව වෙන්න ඕන. කලින් දේශනයක අපි සදහන් කළා සගාථ වග්ගයේ තියෙන එක්තරා කෙටි සංවාදයක්, බොහොම ලස්සන සංවාදයක්. දේවතාවෙක් ඇවිල්ල බුදුපියාණන්වහන්සේගෙන් අහනව හිටිගමන්ම ගත්කටටම වගේ, 'නඤ්ඤි සමණ' මහණ ඔබ සතුටු වන්නෙහිද? 'කිං ලඞ්ඛා ආවුසො' - බුදුරජාණන්වහන්සේ ඒකට දෙන පිළිතුර 'කුමක් ලබාගත්තටද ඇවැත්නි?' ඊළඟට අහනව මේ දේවතාව, 'තෙනහි සමණ සොවසි' - 'එහෙනම් මහණ ඔබ දුක්වන්නෙහිද?' බුදුරජාණන්වහන්සේ ඒකටත් දෙන කෙටි පිළිතුර මොකක්ද? 'කිං ජීයිත්ථාවුසො' - 'මොකක්ද ඇවැත්නි නැතිවුනේ'. 'තෙනහි සමණ නෙව නඤ්ඤි න සොවසි' - ඔන්න ඊළඟට දේවතාව අහනව 'එහෙමනම් මහණ ඔබ සතුටුවන්නේ නැහැ දුක් වන්නේ නැහැ.' 'එවං ආවුසො' 'එසේය ඇවැත්නි'. ඔන්න ඔතනින් තේරෙනව නිවන පිළිබඳවත්, නිබ්බාන ප්‍රඥාප්තිය පිළිබඳවත්, තථාගතයන් වහන්සේල, රහතන් වහන්සේලා සතුටුවන්නේ නැහැ. සතුටුවන්න දෙයක් නැහැ. උපේක්ෂාව තියෙන්නේ එතන.

ඔන්න ඔය විදියට ගත්තොත් මේ මූලපරියාය සූත්‍රයේ තියෙන නිබ්බානය අර අන්‍යත්ථීකයන්ගේ නිබ්බානයක් හැටියට ගතයුතු නැහැ. මෙතන තියෙන්නේ මේ 'අපේ නිබ්බානයම' තමයි. නමුත් මේක පිළිබඳව ආකල්පය ඇත්තවශයෙන්ම වෙනස් විය යුතුයි, මේ මාගීයේ යන අතරේ. එහෙම නැතිව ඒක බදගත්තොත්, පද්ධියක් කරගත්තොත්, නිබ්බාන කියන



වචනය අංගසම්පූර්ණ නාමපදයක් හැටියට අරගෙන අල්ලගෙන, ඒ පිළිබඳව නොයෙකුත් විදියේ තකී විතකී ප්‍රපඤ්ච කරන්ට පටන් ගන්නොත්, ඒක 'අපේ' නිබ්බානය' බවට හැරෙන්නෙ නැහැ. එතැන මිට්ඨාදෘෂ්ටියට නැඹුරුවෙනව. ඒ දෘෂ්ටියෙන් මිදීමට හැකියාවක් ලැබෙන්නෙ නැහැ ඒකෙන්. අන්න ඒක නිසා මෙතන ඉතාම වැදගත් කාරණයක්. බොහොම දෘෂ්ටිකයින් 'භාව සාධනයෙන්' ධර්මවිවරණය කරන්න පටන්ගන්නව. නමුත් නිබ්බානය ළඟට එතකොට කරණ සාධනයක පිහිට යොයනව. එතෙත්දි කරණ සාධනයක් නැතුව බැරි වෙනව. 'නිබ්බානං ආගමි රාගාදයො පභීනා' ආදිය අපි කලින් අවසථාවකත් සඳහන් කළා. ඔය විදියට අටුවාවාරීන් 'වහන්සේලා විග්‍රහකරන්නෙ ඔය මඤ්ඤනාවලට යටවීම නිසා. 'නිවනට ආවාම රාගාදිය නැතිවෙනව'. එහෙම නැත්නම් තෝරනව - 'නිවන කරණකොටගෙන කෙලෙස් ගිහි නිවෙනව'. නිවන කරණකොටගෙන කෙලෙස් ගිහි නිවෙනවයි කීම එක්තරා විදියක වටරවුම් තකී න්‍යායයක්, ප්‍රපඤ්චයක්. ක්‍රියාකාරක පද සම්බන්ධයට වහල් වීමක්. 'ගහ ගලයි' කීවහම ගැලීමෙන් තොර ගහක්වත්, වැස්ස වහිනවයි කීවාම වැහීමෙන් තොර වැස්සක්වත් නැහැ. මේක මේ ව්‍යාකරණ රටාවෙ එක්තරා අංගයක්. අපි අර කලින් අවසථාවකදී පොට්ඨපාදසූත්‍රයෙ ඉතාමත්ම වැදගත් කොටස් කීපයක් සාකච්ඡා කළා. එයින් පෙනුනා බුදුපියාණන්වහන්සේ භාෂාව පිළිබඳව මේ කාලයේ පවා කෙනෙකුට පුදුමවියහැකි අතරමේ පුදුම දෘෂ්ටියක් ඉදිරිපත්කරල තියෙනව. මේ මූලපරියාය සූත්‍රයෙ තියෙන්නෙන් ඒ විදියෙම කාරණයක්. එතකොට භාෂාවක නාමපද ක්‍රියාපද ආදිය ගැන කල්පනාකරල බලනකොට ලෝකයා සිතන ආකාරයයි මේ. අර බබාගේ සිහිවිලි වගේ නාමපදයක් අවශ්‍යමයි. ඒකනිසා අර 'දෙවො වස්සති' කියල කියනව. නාමපදයක තියෙන ක්‍රියා අභිය වසන් කරනව. එහේම නැත්නම් අමතක කරනව. ඉතින් අර කී දේ නැවත කීමක් වගේ. ගහ ගලනව. වැස්ස වහිනව. එහෙම නැත්නම් 'දෙවො වස්සති'. ඒකට ගුණවයක් ආරෝපණය කරනව. ප්‍රාණත්වයක් ආරෝපණය කරනව. ආදිකල්පික මනුෂ්‍යයින් හැමදේකටම පණ තියෙනව කියල හිතුව. යම්කිසි ක්‍රියාවලියක් කෙරෙනවනම් එතන පණ තියෙනව. ඔන්න ඔය විදියට ඒ ප්‍රකල්පන මාධ්‍යයමයි මෙතන තියෙන්නෙ, නාම පදයයි ක්‍රියා පදයයි අතරෙ. ඊළඟට නාමපදයට නාම විශේෂණ තියෙනව. ක්‍රියා පදයට ක්‍රියා විශේෂණ තියෙනව. අතරතුර නිපාතපද දගන්නව. ඔය විදියට ව්‍යාකරණයක් හද ගන්නව. ව්‍යාකරණයෙ හැටියටම ලෝකය තියෙනව කියල හිතුවොත් අන්න වැරදීම එතනයි. එතකොට මේ නිබ්බාන කියන ප්‍රඥප්තිය පිළිබඳවත් මහා තකී රාශියක් අටුවාවාරීන්වහන්සේල දක්වන්නෙ ඔන්න ඔය කාරණය ගැන සැහෙන අවබෝධයක් නැතිකම නිසයි. ඒක නිසාම තමයි මේ මූලපරියාය සූත්‍රය 'කොන්වෙලා' තියෙන්නෙ. මූලපරියාය සූත්‍රය මජ්ඣිම නිකායෙ

මූලධර්ම තිබුනට මොකද 'කොන්වෙලයි' කියෙන්නේ. එතකොට ඔය විදියට කල්පනාකරල බලන කොට විශේෂයෙන්ම මේ සංකල්ප ගැන, මේ භාෂාවේ ඇති නාමපද ක්‍රියාපද ආදියේ එක්තරා නිත්‍ය සංඥාවක් තියෙනව. නාමපදයක් හදුනන්නම ඒකට නිත්‍ය සංඥාවක් ආරොපණය කරනව. 'ගහ ගලයි' කීවම ගහේ අර ගැලීම් ස්වභාවය අමතක වෙනව, ඉබේටම. මේ නිත්‍ය සංඥාව ගැන අපි කලින් අවසරාවක සඳහන් කළා. ඇත්තවශයෙන් සංඥාවම නිත්‍යයි. සංඥාව කියල කියන්නේ නිමිතිගැනීමයි. නිමිත්තක් ගන්න පුළුවන් වෙන්නේ එතන නිත්‍යබවක් ඇතෙයි කියල හිතා ගැනීමෙන්මයි. එතකොට ඒ සංඥාව ගන්නේ හඳුනාගැනීමට පමණක් නොවෙයි. හදුන්වාදීමට. හඳුනාගැනීමත් හදුන්වාදීමත් අතර ඉතාම සමීප සම්බන්ධතාවක් තිබෙන බව බුදුරජාණන් වහන්සේ අඩුතුනර නිකායේ ජකක නිපාතයේ එක්තරා වටිනා පාඨයකින් සඳහන් කරල තියෙනව.

**'වොහාරවෙපක්කාහං භික්ඛවෙ සක්ඛදං වදම්. යථා යථා නං සක්ඛජානාති තථා තථා වොහරති එවං සක්ඛදී අහොසිත්ති'**

'මහණෙනි මම ව්‍යවහාරය සංඥාවේ විපාකය යයි කියමි. මක්නිසාද 'යථා යථා නං සක්ඛජානාති' යම් යම් ආකාරයකින් හඳුනාගනීද ඒ ඒ ආකාරයෙන් ව්‍යවහාර කරනව, මෙබඳු සංඥාවක් ඇතිව සිටියෙමැයි ආදී වශයෙන්. දැන් මෙනත මේ විපාක කියල යොදල තියෙන වචනය අර කම්මිපාක කියන ඒ වචනය අනුව කෙනෙක් හිතන්න පුළුවනි. නමුත් විපාක කියන වචනයේ සාමාන්‍ය අර්ථය පැසීම, මේරු අවස්ථාව. එතකොට තමා හඳුනාගැනීම සඳහා ගන්නා ඒ සංඥාවේ, තමාගේ ප්‍රයෝජනය සඳහා ගන්නා සංඥාවේ විපාකය, මේරු අවස්ථාව තමයි ව්‍යවහාරය. අන්න එතනින් පේනව එතකොට 'සක්ඛදාව' සහ 'සංඛාව' අතර ඇති සම්බන්ධතාව. ඒක නිසාම තමයි අපි කලින් අවස්ථාවක සඳහන් කළ කලහ විවාද සූත්‍රයේ 'සක්ඛදානිදානා හි පපඤ්චසංඛා' කියල කිවුවේ. ප්‍රපංචයෙන් ඇතිකරගන්නා හැඳින්වීම්, සංඛ්‍යාවන්, ඒ ප්‍රඥාපති හැමඑකක්ම, සංඥාව නිදන කොට තියෙනව කියන එක දැන් තේරුම්ගන්න පුළුවනි. මක්නිසාද සංඥාවේ පැසුනු මේරු අවස්ථාව තමයි අර ව්‍යවහාරය. ඔය විදියට කල්පනා කරල බලනකොට අපට පේනව භාෂාව පිළිබඳ දඬිනය ඉතාමත්ම වැදගත් මේ ධර්මය තේරුම් ගැනීමට. ඒකයි මේ මූලපරියාය සූත්‍ර ආදියෙන් මතුකරගතයුත්තේ. එතකොට මෙන්න මේ සංඛා සමඤ්ඤ පඤ්ඤානි ආදී වශයෙන් ඇතිවුන ලෝකව්‍යවහාරවලට සාමාන්‍යයෙන් සත්ත්වයා යටත් වෙන්නේ මේවා තුළ නිත්‍යසංඥාව නැත්පත් වෙලා තිබෙන නිසා. මේකෙන් මිදීම, ඉතාමත් අමාරුයි. අර කිරි, දීකිරි, වෙඩරු කියල ඒ වචන ටික හදුනන්නට පස්සේ ඒව අතර ඇති සම්බන්ධතාව මහාගැටලුවක්, මහාදූෂිතකයින්ට පවා තේරුම් ගත්ට බැරි විදියේ ගැටලුවක්, බවට පත්වෙනව.



දැන් අපි අර නිබ්බානය ගැන කථාකළා - ඒ නිබ්බානය, මේ කාලයේ සමහරවිට කෙනෙක් අහන්න පුළුවන්, අපොයි එහෙනම් නිබ්බානය පරමාර්ථමයක් නොවෙයිද කියල, පරමාර්ථයක් නොවෙයිද කියල. නිබ්බානය 'පරමාර්ථයක්' නොවෙයි. නිබ්බානය තමයි 'පරම අථීය'. සුත්‍රදේශනාවලට අනුව බලනකොට නිබ්බානය තමයි පරමාර්ථය. නමුත් ඒ වෙනත් අථීයකින්. මේ කාලයේ පරමාර්ථය හැටියට ගන්න අථීයෙන් නොවෙයි. උතුම්ම යහපත, ප්‍රත්‍යක්ෂකර ගතයුතු ඉහළම උතුම්ම යහපත කියන අථීයෙනුයි, සුත්‍ර දේශනාවල නම් නිබ්බානය පරමාර්ථයක් හැටියට හඳුන්වල තියෙන්නෙ. 'ආරඬා විරියො පරමත්ථපත්තියා' - ඉහළම, උතුම්ම, යහපතට පැමිණීම සඳහා අරඹන ලද වීර්ය ඇත්තේ - ඔය විදියේ පාඨ සඳහන් වෙනව. ඒ හැරෙන්න වෙන පරමාර්ථ කථාවක් නම් ජේතන නැහැ සුත්‍රවල. නමුත් කල්යාණමේදී නොයෙකුත් නොයෙකුත් අථීවලින් නොයෙකුත් නොයෙකුත් පරමාර්ථ මේ ධර්මයට එකතුවෙන්න පටන්ගත්ත. එහෙම එකතුවෙන්න පටන්ගැනීම නිසා බුදුරජාණන්වහන්සේ ලෝකසක්කු ලොක නිරුත්ති ලොක පක්කදත්ති පිළිබඳව දේශනාකොට වදළ වැදගත් සුත්‍රදේශනා විකෙන් ටික පසුබැසගියා. ඒ වෙනුවට සිදුවුනේ ගොඩනැගිල්ලක් තනාගැනීමට උපකාරකරගන්න පලංචිවල පදිංචිවෙන්න පටන් ගැනීමයි.

ඊළඟට අපට මූලපරියාය සූත්‍රයෙ තවත් ටිකක් කියන්න තියෙනව. විශේෂ කාරණයක් - මේ සුත්‍රදේශනාව අනෙකුත් හැම සුත්‍ර දේශනාවන්ට වඩා විශේෂයෙන් සැළකිය හැකි තවත් විශේෂ කාරණාවක් තියෙනව. ඒ කියන්නෙ, මේ සුත්‍රදේශනාව අවසානයේදී ඒකට සවන්දුන් හික්කුන් වහන්සේලා ඒකට සතුටු නොවුනුබව සිද්ධත්වීමයි. සාමාන්‍යයෙන් සුත්‍රදේශනාවක් යම්කිසි හික්කු පිරිසක් අරමුණුකරගෙන බුදුපියාණන් වහන්සේ දේශනා කළා නම් අවසානයෙ තියෙන්නෙ 'අත්තමනා තෙ හික්කු හගවතො භාසිතං අභිනත්ථං' කියල. ඒ හික්කුන්වහන්සේලා භාග්‍යවතුන් වහන්සේගේ දේශනාව පිළිබඳව සතුට දැක්වුව කියන එක. නමුත් මෙතන තියෙන්නෙ කොහොමද? ඉදමවොව හගවා න තෙ හික්කු හගවතො භාසිතං අභිනත්ථං - 'ඒ හික්කුන් වහන්සේලා භාග්‍යවතුන් වහන්සේගේ භාෂිතය ගැන සතුටුවුනේ නැත. මේකත් උපකාර කරගන්නව අටුවාචාරීන්වහන්සේල මේ සූත්‍රය බොහොම ගැඹුරුයි. අසාගෙන සිටි ස්වාමීන් වහන්සේලාටත් තේරුනේ නැහැ. අපි කොහොමද මේක තේරුම්ගන්නෙ කියන අදහසක් දීමට. ඒ නිසාදෝ මේ සූත්‍රය මුළුගැන්නිල තියෙනව. නමුත් මේ කළ විවරණය අනුව අපට හිතාගන්න පුළුවනි මේ සංඝයා වහන්සේලාගේ නොසතුටට වෙන හේතුවක් තිබුන කියල. මොකක්ද ඒ? නිබ්බානයත් ඇතුළු සියලුම ප්‍රඥාප්ති පිළිබඳව, එහෙම නැත්නම් කිසිම ප්‍රඥාප්තියක් පිළිබඳව මක්කදනා නොකළ යුතු බව ප්‍රකාශකිරීම එදත් අදත්, එකලත් මෙකලත්,

සංඝයාවහන්සේලා වැඩ්දෙනාගේ නොසතුටට හේතුවී ඇති කාරණයක්. එතකොට මූල පරියාය සූත්‍රය ගැන එව්වරයි කියන්න තියෙන්නෙ.

බුදුරජාණන්වහන්සේ මේ මඤ්ඤනාව ඉතාමත්ම සියුම් මාර බන්ධනයක් හැටියට දක්වල තිබෙනව. ඉතාමත්ම වටිනා සූත්‍රයක් සලායතන සංයුක්තයේ 'යවකලාපී සූත්‍රය' නමින් සඳහන් වෙනව. ඒ යවකලාපී සූත්‍රයේදී බුදුරජාණන්වහන්සේ ඉතාම හොඳ උපමාවකින්, වටිනා ධර්මකාරණයක් - එනම් මේ මඤ්ඤනාවල තිබෙන සියුම්බව - ප්‍රකාශකරනව. මොකක්ද උපමාව? සුරාසුර යුධය ගැන නිතර සූත්‍රවල සඳහන්වෙනව. මෙතනත් බුදුරජාණන්වහන්සේ සුරාසුර යුධයයි උපමාවට ගන්නෙ. දෙවියනුත් අසුරයනුත් අතර මහා සංග්‍රාමයක් පැවතිලා දෙවියන් දිනනව. අසුරයන් පරදිනව. අසුරයන් පැරදුනාට පස්සෙ දෙවියන් මොකද කරන්නෙ. වේපච්ඡිති අසුරේන්ද්‍රය බැඳුම් පහකින් බැඳගෙන, ඒ කියන්නෙ, දෙඅත්, දෙපා ගෙල කියන පස්තැනකින් බැඳල, අරගෙන එනව ශක්‍රදේවේන්ද්‍රය ඉදිරියට. මේ බන්ධනය මහ පුදුම අද්භූත විදියෙ බන්ධනයක්. මොකක්ද මේ බන්ධනයෙ ඇති විශේෂත්වය? ඒක බුදුරජාණන්වහන්සේ මෙහෙමයි ප්‍රකාශ කරන්නෙ. මේ වේපච්ඡිති අසුරේන්ද්‍රය යම් අවසරාවක සිතුවොත් 'දෙවියන් ධාර්මිකයි. අසුරයෝ අධාර්මිකයි. මම දිව්‍යලෝකයට යනව කියල, හිතුව හැටියෙම අර බන්ධනයෙන් මිදිල දිව්‍යමය පඤ්ච කාමසම්පත්තියත් භුක්ති විදින්න හැකියාවක් ලබනව, වේපච්ඡිති අසුරේන්ද්‍රය. නමුත් බැරිවෙලාවත් හිතුවොත් 'අසුරයින් ධාර්මිකයි දෙවියන් අධාර්මිකයි මම ආපසු අසුරලෝකයට යනව' කියල, හිතුව හැටියෙ අර දිව්‍යමය පඤ්චකාම සම්පත්තියෙනුත් පිරිහිලා බන්ධන පහෙන් බැඳෙනව ආයෙත්. ඔන්න\*ඔහොම ඔය උපමාව ඉදිරිපත් කරල උපමේය වශයෙන් බුදුරජාණන් වහන්සේ වටිනා ධර්ම කාරණයක් මතු කරනව.

එවං සුබ්‍රමං බො වෙපච්ඡිතිබන්ධනං නනො සුබ්‍රමතරං මාර බන්ධනං මන්තරාමානො බො හික්ඛටෙ බද්ධො මාරස්ස අමන්තරාමානො මුත්තො පාපිමනො. අසමීති හික්ඛටෙ මන්තරාමානං අයමගමසමීති මන්තරාමානං හවිසසනති මන්තරාමානං න හවිසසනති මන්තරාමානං රූපිහවිසසනති මන්තරාමානං අරූපිහවිසසනති මන්තරාමානං සන්තරාමානති මන්තරාමානං අසන්තරාමානති මන්තරාමානං නෙවසන්තරාමානති හවිසසනති මන්තරාමානං මන්තරාමානං හික්ඛටෙ රොගො මන්තරාමානං ගණ්ඨො මන්තරාමානං සලලං තසමානිහ හික්ඛටෙ අමන්තරාමානෙන වෙනසා විහරිසසාමානි එවං හි වො හික්ඛටෙ සික්ඛිතබ්බං.

මේකෙ අදහස අපි ඉස්සෙල්ල තේරුම් ගන්න බලමු. උපමාවට සම්බන්ධ කිරීම් වශයෙනුයි අර පළමුවෙනි පාඨය බුදුරජාණන් වහන්සේ ප්‍රකාශ

කරන්නේ. 'එවං සුබ්බමං බො භික්ඛවෙ වෙපචිත්ති ඛන්ධනං' මහණෙනි වෙපචිත්තිව බැඳල හිටිය ඒ ඛන්ධනය ඔන්න ඔය තරම් සියුම් දෙයක්. ඒ කියන්නේ අර සිතුවිල්ලට යා කළ ඛන්ධනයක්. සිතත් එක්කමයි ඒ ඛන්ධනය ක්‍රියාකරන්නේ. ඊළඟට බුදුරජාණන්වහන්සේ ප්‍රකාශ කරනව - 'තනො සුබ්බමතරං මාරඛන්ධනං' - නමුත් ඊට වඩා සියුම්, මාරඛන්ධනය. මොකක්ද මේ මාර ඛන්ධනය? මඤ්ඤමානො භික්ඛවෙ බද්ධො මාරස්ස අමඤ්ඤමානො මුත්තො පාපිමතො - 'මහණෙනි මඤ්ඤනා කරන්නේ මාරයාට බැඳෙයි. මඤ්ඤනා නොකරන්නේ ඒ පාපී වූ මාරයාගෙන් මිදෙයි. ඊළඟට කියනව මොනවද මේ මඤ්ඤනා - 'අසමීති භික්ඛවෙ මඤ්ඤිතමෙතං - 'අසමී' - 'වෙමී' යන්න පවා මඤ්ඤිතයක් - මහණෙනි 'වෙමී' යන්නද මඤ්ඤිතයෙකි. 'අයං අතං අසමීති මඤ්ඤිතමෙතං' 'මෙය මම වෙමී' යනුද මඤ්ඤිතයෙකි. 'හවිස්සන්ති' යනුද මඤ්ඤිතයෙකි. ඒ කියන්නේ 'වන්නෙමි' කියල හිතුවත් මඤ්ඤිතයක්. 'නොවන්නෙමි' කියල හිතුවත් ඒකත් මඤ්ඤිතයක් 'රූපී වන්නෙමි' කියල හිතුවත් මඤ්ඤිතයක්. 'අරූපී වන්නෙමි' කියල හිතුවත් මඤ්ඤිතයක්. 'සඤ්ඤී වන්නෙමි' කියල හිතුවත් ඒකත් මඤ්ඤිතයක්. 'අසඤ්ඤී වන්නෙමි' කියල හිතුවත් ඒකත් මඤ්ඤිතයක්. 'නෙවසඤ්ඤීනාසඤ්ඤී වන්නෙමි' කියල හිතුවත්, ඒකත් මඤ්ඤිතයක්. ඔන්න ඔය විදියට මඤ්ඤනා නවයක් මේ සුත්‍රයේ දක්වනව බුදුරජාණන්වහන්සේ. එපමණක් නොවෙයි. මේ සුත්‍රයෙම, මේ කොටසෙම, නැවතත් පුනරුක්ති වශයෙන් දක්වල ඒ එක එකක් තවත් විශේෂණ පද හතරකින් හදුන්වනව. මේ එක එකක්ම මඤ්ඤිතයක් වගේම ඉඤ්ඤිතයක් මඤ්ඤිතයක් වගේම එතැනියක්. මඤ්ඤිතයක් වගේම පපඤ්චිතයක්. ඒ වගේම මානගතයක්. එතකොට මේ එක් එක් වචනයේ විශේෂත්වය කෙටියෙන් සඳහන් කරන්න පුළුවනි.

'ඉඤ්ඤිතං' කියල කියන්නේ - 'එජා' කියන්නේ තණ්හාවට නමක්. තණ්හාවෙන් උපන්න දෙයක් කියන එක දැක්වීමටයි. තණ්හාව නිසයි මේ 'අසමී' ආදී මඤ්ඤනා ඇතිවෙන්නේ, කියන එකයි එතනින් කියැවෙන්නේ. 'එතැන' කියල කියන්නේ 'එතැනං වපලං චිත්තං' ආදී වශයෙන් දැක්වෙනව. අර සිතේ තිබෙන සසල වන සංඛාරය, සසඤ්ඤා. වපල සංඛාරයයි එතන කියන්නේ. සිතේ තිබෙන වපල සංඛාරය නිසා ඇතිවන සිතිවිල්ලක් ඒක. ඒ වගේම පපඤ්චිතං - ඒක ප්‍රපංචිතයක්. පපඤ්ච කියන වචනය ගැන අපි සැහෙනදුරට ප්‍රකාශ කරල තියෙනව. ඒක නියම මාගීයෙන් ඉවත්ව වටරවුම් ගමනක් යාමක් වගෙයි. ඒවගේම 'මානගතං' කියන්නේ ඒ මානය නිසා මැනීමක් නිසා - මූලික අර්ථය බැලුවොත් මැනීමක් - එක්තරා මැනීමක්. 'අසමී' කියන එකම මැනීමක්. මේ මානය කියන්නේ ඒකයි. 'අසමී' කියන කුඤ්ඤය. අපි කලින් අවසථාවක සඳහන් කළා මුළුමහත් භාෂාවේ ව්‍යාකරණයම රඳා පවතින්නේ 'අසමී' කියන කුඤ්ඤය උඩය කියල. අර

උත්තම පුරුෂ, ප්‍රථම පුරුෂ, මධ්‍යම පුරුෂ ආදී ඒවා ගැන සඳහන් කරන අවස්ථාවෙන් ‘මම වෙමි’ කියල ගත්තු හැටියේ ‘මෙතනත් ඇති වෙනව. ‘මෙතන’ ඇති උනාට පස්සේ තමයි ‘එතනකුත්’ ඔතනකුත්’ ඇතිවෙන්නේ. උත්තම පුරුෂයා වූ මම ඇති උනාට පස්සේ තමයි ප්‍රථම පුරුෂයන් මධ්‍යම පුරුෂයන් ඇති වෙන්නේ. ඔන්න එතකොට ව්‍යාකරණය සම්පූර්ණයි. ව්‍යාකරණයට අවශ්‍ය කොටස් තියෙනව. ඔන්න ඔය විදියට අපට මෙතනින් පෙනෙනව අපමි’ කියන එකම මඤ්ඤාත්මයක් වගේම ප්‍රපංචිතයකුත් බව. ඇත්ත වශයෙන්ම මේ පඤ්ඤාවෙන් කෙරෙන නොමගයාම. නිසිමග හැර අනිසිමග යාම - මේ මඤ්ඤනාවලින්ම, විවිධ මඤ්ඤනා වලින්ම, සිදුවන දෙයක්.

මේ මඤ්ඤනාවල ඇති භාවය කුමක්ද? යම්කිසි දෙයක් ගැන මේ මඤ්ඤනාව ඇතිකරනවත් එක්කම, ඒ මඤ්ඤනාව නිසාම ඒක ‘දෙයක්’ බවට පත්වෙනව. මේ ‘දෙයක්’ බවට පත්වීම නිසා-යම්කිසි ‘දෙයක්’ ඇති උනා නම්, ඒ එක්කම, ඒක ‘දෙයක්’ වෙනවත් එක්කම-අනිත්‍යතා ධර්මය ඒකට අරක් ගන්නව. ඒ වශයට යටත් වෙනව. මේක මහ පුදුම ධර්මතාවක්. ‘දෙයක්’ වෙලයි ‘අත්දෙයක්’ වන්නේ. අන්‍යථාභාවය කියල කියන්නේ අනෙක් ආකාරයකට පෙරලීම. අනෙක් ආකාරයකට පෙරළෙන්න නම් යම්කිසි ආකාරයකට තියෙන්න ඕන. ඒ තියෙන ආකාරය තමයි අන්න ‘දෙයක්’ කියල කියන්නේ. යම්කිසි ‘දෙයක්’ උපදින්නේ කොහෙද? හිතේ. හිතේ යම්කිසි දෙයක් හැටියට තහවුරු උනා නම්, ඒ එක්කම ඒකට අරක්ගන්නව, ඇතුල්වෙනව, අර අනිත්‍යතා ධර්මය කියන විෂබීජය. දැන් අර මඤ්ඤනාවලමත් අපට පෙනෙනව, අර වේපච්ඡිතයේ බන්ධනය වගේ දෙපැත්තට බැඳිල. නිදහසක් නෑ කොයි විදියට හිතුවත්. රූපී කියල හිතුවත් අරූපී කියල හිතුවත් සඤ්ඤී කියල හිතුවත්. අසඤ්ඤී කියල හිතුවත් ඔන්න ඔය ද්වයතාව අනුව ගියා. අපි සුත්‍ර රාශියකදීම ඔය ද්වයතාව ගැන සඳහන් කරන්න යෙදුන. ඒකම තමයි මෙතනත් තියෙන්නේ- ද්වයතාවක්. රූපී-අරූපී සඤ්ඤී-අසඤ්ඤී වශයෙන්. ඒ හැම එකකටම මුල ‘අපමි’ කියන එකයි. ද්වයතානුපස්සනා සුත්‍රයෙන් වටිනා ගාථා යුගලයක් සොයාගන්න පුළුවනි, මේ මඤ්ඤනා පිළිබඳව යම්කිසි සියුම් කාරණයක් හෙළිකර ගැනීමට. මේකයි ඒ ගාථා යුගලය.

යෙන යෙන හි මඤ්ඤනති - තතො තං හොති අඤ්ඤථා  
තං හි තස්ස මුසා හොති - මොසධමමං හි ඉත්තරං  
අමොස ධමමං තිබ්බාතං - තදරියා සචචතො වීදං  
තෙ වෙ සචචාභිසමයා - තිවජාතා පරිතිබ්බතා<sup>1</sup>

‘යෙන යෙනහි මඤ්ඤනති තතො තං හොති අඤ්ඤථා’ - යම් යම් ආකාරයකට ලෝකයා මඤ්ඤනා කරන්නද, සිතා ගනින්නද, හඟින්නද, ඒ



මඤ්ඤතාව නිසාම එය අන්‍යථාභාවයකට පෙරළෙයි. අනික් බවකට පෙරළෙයි. එහෙම අනෙක් බවට පෙරළෙන නිසාම - 'තං හි තස්‍ය මුසා හොති' එයම ඒ අනික් බවට පෙරළීම නිසාම - එයම එහි මුසාව වෙයි. 'මොසධමමං හි ඉත්තරං' මක්නිසාද එය ඉතාමත්ම ළාමකවූ මුළාකරන සාරුපයක් ඇති දෙයක් නිසාය. ඔන්න දැන් තේරෙනව සිතේ බිහිවූන ඒ ධම්, ධම් හැටියට තදින් ගත්තු මඤ්ඤතාව නිසා 'දෙයක්' ඇති උතා නම්, හිතේ බිහිඋතානම්, ඒ එක්කම අඤ්ඤථාභාවය කියන විෂබ්ජය ඒකට ඇතුල් වෙනව. 'දෙයක්' උතානම් 'දෙයක්' උතාට පස්සෙ තමයි අත්දෙයක් වෙන්නෙ. එතකොට ඒ අදහස එහෙම කියල, ඒක නිසා ලෝකයේ - සිතේ - බිහිවන මේ ධම්ය අර විදියට පරාමර්ශනය කළ හැටියේ, දැඩිව ගත්තු හැටියේ, එතනට අනිත්‍යතාව එකතු වෙනව. ජාති ජරා මරණ ඔක්කොම පෙල ගැහිල එනව. ඊළඟ ගාථාවෙ කියැවෙන්නෙ කුමක්ද?

**අමොසධමමං නිබ්බාතං - තදරියා සච්චතො වීදුං**

**තෙ වෙ සච්චාභිසමයා - නිවජාතා පරිනිබ්බුතා**

'අමොසධමමං නිබ්බාතං' - නිවන වනාහි මුළා නොකරන ස්වභාවය ඇති දෙයකි. අපට 'දෙයක්' කියන වචනය යොදන්න වෙනව මෙනතදි. 'කරන්න දෙයක්' නැහැ. නිවන මුළා නොකරන ස්වභාවය ඇති දෙයකි. තදරියා සච්චතො වීදුං - ආර්යෝ එය සත්‍යය වශයෙන් - පරමාර්ථ සත්‍යය කියල මොකක්වත් මෙනන යොදල නැහැ. - නමුත් සත්‍ය වශයෙන් දනිත්. තෙ වෙ සච්චාභිසමයා නිවජාතා පරිනිබ්බුතා' ඒ ආර්ය පුද්ගලයෝ සත්‍යය තේරුම් ගත්තාහු 'නිශ්චාතා පරිනිබ්බුතා, තණ්හාව නැමැති කුසගින්නෙන් මිදුනාහු - පරිනිබ්බුතා කියන්නෙ - පරිනිබ්බාත කියන වචනය ඇහෙනවත් එක්කම අමුතු අදහසක් එන්නෙ, ඒක නිසා අපි මෙනතදි කියමු - පූර්ණ නිවීමට පත්වෙත් කියල. මේ වචනවලත් යම් යම් අභි ගැබ්වෙලා තිබෙන නිසා වචනත් පාවිච්චි කරන්න අමාරු තත්ත්වයක් දැන් තියෙන්නෙ. පරිනිබ්බුතා කියන්නෙ ඒ අවබෝධය එනවත් එක්කම ඒ රහතත් වහන්සේ මෙලොවින් තුරන් උතා නොවෙයි. 'පරිනිබ්බුතා' කියන්නෙ සම්පූර්ණ නිවීමට පත්වෙනව අර තණ්හා කුසගින්න නිවූන නිසා. එතකොට මේ නිවන 'අමොසධමමං' වන්නෙ, මුළා නොකරන ස්වභාවයක් වන්නෙ, මක්නිසාද? කියල ටිකක් කල්පනා කරන්න සිද්ධ වෙනව. නිවනේ 'දෙයක්' නැතිනිසා. 'දෙයක්' තියෙන නිසා තමයි මේ ඔක්කොම කරදර. නිවනෙහි දෙයක් නැති නිසා තමයි ඒක 'අනිම්මත්ත' කියල කියන්නෙ. ඒක අනිම්මත්ත' නිසා තමයි ඒක අප්පණ්ණික' වෙන්නෙ. එතන ප්‍රණීධියක් පිහිටීමක් නැහැ. ප්‍රතිෂ්ඨාවක් නැහැ. ප්‍රතිෂ්ඨාවක් තියෙනවනම් තමයි ඒක තල්ලුකරන්න පුළුවන් වෙන්නෙ. වංචල වෙන්නෙ, කොප්‍ය වෙන්නෙ. අකුප්‍යාවෙතොවිමුත්ති' කියන්නෙ කුපිත නොවෙන, කෝප්‍ය නොවන, වංචල නොවන, ස්වභාවය තියයි. තණ්හාවක්

නැති නිසා ප්‍රණීධියක් නැහැ. ඒවගේම 'සුඤ්ඤත' කියල කියන්නේ ලෝකයා හිතන විදියේ සාරයක් නැහැ. අර මහා සාරොපම සූත්‍රයේ<sup>10</sup> කිව්ව වගේ විමුක්තියම \*තමයි සාරය. වෙන සාරයක් නැහැ. ලෝකයා හිතන විදියේ පදාර්ථයක් නැහැ මෙතන නිබ්බානෙ. ඔන්න ඔය විදියට එතකොට දෙයක් නැති නිසාමයි වෙනස්වෙන්නේ නැත්තෙ.

අපි කළින් අවස්ථාවක සදහන් කළා කොයිතරම් ව්‍යාකූල තත්ත්වයකට මේව පිළිබඳ අදහස් යොමුවෙලා තියෙනවද කියල. සංඛතයත් දෙයක්. අසංඛතයත් දෙයක්. සංඛතය අනිත්‍ය දෙයක්. අසංඛතය නිත්‍යදෙයක්. සංඛතය දුක්ඛදෙයක් අසංඛතය සුඛදෙයක්. සංඛතය අනාත්මයි. අසංඛතය? - කියල නවතින්ට සිද්ධවෙනව. ඔන්න ඔය විදියේ තත්ත්වයකට මේ දෘෂ්ටිකයින් පත්වුනේ මේ කාරණා ගැන අවබෝධයක් නැති නිසා වෙන්ට ඕන. එතකොට 'යෙන යෙන හි මඤ්ඤනති' කියන මේ ගාථාවලින් ඉතාමත්ම වටිනා අදහසක් ප්‍රකාශ කෙරෙන්නෙ.

මේ මඤ්ඤනාව නිසා මේ ලෝකයේ සිතට අරමුණුවන දේවල් පිළිබඳව එක්තරා උපද්‍රවයක්, එක්තරා ග්‍රහණයක්, පරාමිතියක්, ලෝකයා තුළින් සිද්ධ වෙනව. බුදුරජාණන්වහන්සේ මේ සංකල්ප ඉදිරිපත් කරල තියෙන්නෙ ඒවා උපකාර කරගෙන සැඩ වතුරෙන් එතරවීම සඳහායි, 'දෙසිතා' නිසසාය නිසසාය ඔසසා නිතර්ණා.<sup>11</sup> මේ හැම එකක්ම, මධ්‍යම ප්‍රතිපදාව අනුව සංකල්පවල ඇති ආදීනව පක්ෂයත් තේරුම් අරගෙන, මේ අර රටවිනිත ප්‍රතිපදාවෙන්, අලගද්දුපම සූත්‍රාදියෙන් දැක්වෙන ආකාරයට එකක් එකකට උපකාරවන හැටියට මේ ධර්ම පාවිච්චිකරනව මිසක් මේ එකක්වත් බදගැනීමට නොවෙයි. වෙන එකක් තබා තිවනවත් බදගන්නේ නැහැ. 'නිබ්බාන' කියන ප්‍රඥප්තිය බදගත්තොත් ඒකත් අමාරුවේ වැටෙන තැනක්. ඔන්න ඔය විදියට එතකොට 'යෙන යෙන හි මඤ්ඤනති' ආදී ගාථාවෙන් අපට තවදුරටත් තේරුම් ගන්න පුළුවනි, අර මඤ්ඤනා වල තිබෙන සියුම් ස්වභාවය - මේක ඉතාමත්ම සියුම් මාර්ගධර්මයක් කියල ප්‍රකාශකළේ මක්නිසාද කියන එක.

මෙතෙක්ද අපට මතක්කරගන්න පුළුවනි බ්‍රහ්මනිමත්තනික සූත්‍රය විග්‍රහ කරන අවස්ථාවේදී, අර අනිදසාන විඤ්ඤාණය ගැන කථා කරන අවස්ථාවේදී, අපි ප්‍රකාශකළා ඒ අනිදසාන විඤ්ඤාණය 'පඨවියේ පඨවිත්වයෙන් අනනුභූතයි' කියල. ඒ කියන්නෙ පෘථිවියෙහි පෘථිවිබවෙන්, පෘථිවි ස්වභාවයට යටත්වෙලා නැහැ' කියල. ඇත්තවශයෙන්ම කලින් සඳහන්කළ මූලපරියාය සූත්‍රයේ සංකල්ප 24න් 13 ක්ම බ්‍රහ්මනිමත්තනික සූත්‍රයෙන් සඳහන් වෙනව. ඒ කියන්නෙ, අර අනිදසාන විඤ්ඤාණය අර කියාපු එක සංකල්පයකටවත් යටත් නැහැ. යටත් නැහැ කියල කියන්නෙ

ඒ එකක්වත් වස්තුවියෙන්, පද්ධතියෙන් ගත්තේ නැහැ. ඒක නිසා තමයි 'අනිදසුන' වෙන්නේ. විඤ්ඤාණය 'අනිදසුන' වන්නේ. සාමාන්‍යයෙන් විඤ්ඤාණය අරමුණක් අල්ලගෙනයි තිබෙන්නේ. ඒ අල්ල නොගත් ස්වභාවය පෙන්වීමටයි මේකට අනිදසුන කියල කියන්නේ. අර විදියට අල්ලගන්න දෙයක් නැහැ. ඒ වගේම මෙතනදී අපි මේ ප්‍රකාශකළ කාරණා තවදුරටත් පැහැදිලි කරගන්න උපකාරවන වටිනා සූත්‍රයක්' තිබෙනව මජ්ඣිමනිකායෙම- චූළතණ්හාසංඛය සූත්‍රය. මේකෙ සඳහන් වෙනව පාඨයක්, වටිනා පාඨයක්.

'සබ්බෙ ධම්මා නාලං අභිනිවෙසාය'<sup>12</sup>- සාමාන්‍ය අර්ථයෙන් ගත්තොත් ඒකෙ අදහස 'කිසිම දෙයකට දෘෂ්ටි වශයෙන් රිංගා නොගත යුතුයි' කියන එකයි. 'අභිනිවෙස' කියල කියන්නේ දෘෂ්ටිවශයෙන් ඇතුල්වීම කියන එකයි, පරාමසීනය කිරීම. දැන් මෙතෙතදී අපට වැදගත් උපමාවක් මතුකරගන්න පුළුවනි. දැන් අර සංකල්ප පිළිබඳව, කිසිම සංකල්පයක් පිළිබඳව, දැඩිව ගැනීමක් රහතත්වහන්සේට නැතිබව අපි ප්‍රකාශ කළා. අපි ටිකකට කල්පනා කරමු 'ගෙයක්' කියන එක. 'ගෙයක්' කියන ප්‍රඥප්තිය. රහතත් වහන්සේලත් ගෙවල් ඇතුළට යනව. නමුත් ඇත්ත වශයෙන්ම රහතත් වහන්සේල ගෙවල් ඇතුළට යාමක් නෑ. මේක විතකියක් ඇතිවෙන්න පුළුවන් අදහසක්. විතකියක් ඇතිවෙන කාරණයක් වෙන්න පුළුවනි. නමුත් රහතත්වහන්සේ 'ගෙයක්' කියන ප්‍රඥප්තියට ඇතුල් උනේ නැහැ.

ගෙයකට ඇතුල්වෙන්න පුළුවනි ගෙයක් කියන ප්‍රඥප්තියට ඇතුල් නොවී. සමහරවිට ගෙයකට ඇතුල් නොවුනත් ගෙය කියන ප්‍රඥප්තියට ඇතුල්වෙන්න පුළුවනි. මේක ප්‍රභේදිකාවක් හැටියට මෙහෙම තියෙද්දී අපි චූළතණ්හා සංඛය සූත්‍රයේ එන සුරංගනාකථාවක් වැනි පොඩි කථාත්තරයක් ඉස්සෙල්ල විග්‍රහකරන්න බලමු.

මේ චූළතණ්හා සංඛය සූත්‍රයේ මූලිකව සඳහන් වෙන්නේ මේකයි. ශක්‍රයා එක් අවස්ථාවක බුදුරජාණන්වහන්සේ පුබ්බාරාමයේ වැඩවසන අවස්ථාවක ඇවිල්ල ප්‍රශ්නයක් ඇසුව. යම්කිසි හික්කුවක් සම්පූර්ණයෙන්ම තණ්හාව ක්ෂයකරල විමුක්තිය ලබන්නේ කොහොමද කියල. ඒකට බුදුරජුන් දුන්න කෙටි දේශනයේ අඩංගුවන වටිනා පාඨය තමයි මේ 'සබ්බෙ ධම්මා නාලං අභිනිවෙසාය' කියන එක. කිසිම දෙයකට දෘෂ්ටිවශයෙන් ඇතුල් නොවිය යුතුයි කියන එක. මේ සූත්‍ර දේශනාව අහල, ශක්‍රය ගියා. කලකට පස්සේ මුගලන් මහරහතන් වහන්සේට නිකමට හිතූන' මේ ශක්‍රය 'සාධු සාධු' කියල මේක අනුමෝදන් වෙලා ගියා. හැබැයි ශක්‍රය මේක තේරුම් ගත්තද? මේ විදියට ජීවත් වෙනවද කියල බලන්න ඕන, කියල. මුගලන් මහරහතන් වහන්සේ දික්කළ අතක් වක්කළ සැණින් පුබ්බාරාමයෙන් අතුරුදහන් වෙලා



තව්තිසා දෙව්ලොවේ පහළවුනා. ශක්‍රයා ඒ වෙලාවේ හොඳට සංගීතයෙන් විනෝදවෙන අවස්ථාවක්, තුඩ්භාණ්ඩ කියාගෙන. ඇතදීම දැක්ක මුගලන් මහරහතන් වහන්සේ. දැකල, ඒව හෙමිහිට තවත්වල මුගලන් මහරහතන් වහන්සේට ආරාධනා කළා ‘ස්වාගතං ස්වාගතං’ කියල. ‘බොහොම හොඳයි කාලෙකට පස්සේ වැඩමකළේ, වැඩහිටින්න’ කියල උස් ආසනයක් පිළිගන්වල තමා පහත් ආසනයක ඉඳගත්තහම මුගලන් මහරහතන් වහන්සේ අහනව ශක්‍රයාගෙන්, ඔබ බුදුරජාණන් වහන්සේ ළඟට ගිහිල්ල යම්කිසි ධර්ම දේශනාවක් ශ්‍රවණයකළා නේද? අපිත් කැමතියි ඒක අහන්න කියල. ශක්‍රයා කියනව අපට බොහොම වැඩ කටයුතු බහුලයි. අපේ වැඩ විතරක් නොවෙයි. මේ අනෙකුත් තව්තිසා වැසි දෙවියන්ගෙ වැඩ නිසා. ඒකනිසා මේ වගේ ධර්ම කොට්ඨාස අපට මතක නිසා ගන්න බොහොම අමාරුයි කියල. ඊළඟට ඊට වඩා වැදගත් හැටියට ශක්‍රයා හිතන කාරණයක් කියනව. මම මේ සුරාසුර යුධය දිනල ඉවරවෙලා වේජයනන කියල හොඳ ප්‍රාසාදයක් මැව්ව. මුගලන් නිදුකාණෙහි ඔබ කැමතිද ඒක දකින්න කියල. ඉතින් ආගන්තුකයෙක් නිසා බැහැයි කියන්න බැරි නිසාදෝ මුගලන් මහරහතන් වහන්සේත් කැමති උනා. ඊළඟට ශක්‍රයා තමාගේ මිත්‍ර වෛශ්‍රවණ දිව්‍යරාජයන් එක්ක, මුගලන් මහරහතන් වහන්සේත් එක්කගෙන ප්‍රාසාදය බලන්න යනව. මේ ප්‍රාසාදය මහා කුටාගාර සියගණනක් ඇති මහ පුදුම අන්දමේ එකක්. ඇතදීම දැක්ක ශක්‍රයාගේ පාරිවාරිකාවන්-දිව්‍යජ්‍යරාවන් - මුගලන් මහරහතන් වහන්සේ වඩිනව. දැකල ගෞරවය නිසා හිරිමතස් පිහිටුවාගෙන තම තමන්ගේ කාමර තුළට ‘රිංග ගත්ත’. ශක්‍රයා මුගලන් මහරහතන් වහන්සේ ප්‍රාසාදය වටේ වඩම්මවමින්, ‘බලන්න නිදුකාණෙහි මොග්ගල්ලාන මේ ප්‍රාසාදයේ රමණීයත්වය’ කියල පෙන්නන්න පටන්ගත්ත ප්‍රාසාදයේ රමණීය ස්වභාවය. මුගලන් මහරහතන් වහන්සේත් එහෙමතමයි ඔබේ පින්බලය නිසා තමයි මේවා පහළවෙලා තියෙන්නෙ කියලා, ප්‍රකාශකරල ඊළඟට කල්පනාකළා මේ ශක්‍රයා-මේ ‘යක්‍ෂයා’ - යක්‍ෂයා කියන වචනයයි එතන යෙදිල තියෙන්නේ - යක්‍ෂ කියල යොදනව දෙවියන්ටත්. මේ ‘යක්‍ෂය’ ප්‍රමාදයට වැටිලයි ඉන්නේ. සංවේගයට පත් කරන්න මින කියල, උන්වහන්සේ ඊළඟට මොකද කළේ. පයේ ඇහිල්ලෙන් අර වේජයනන ප්‍රාසාදය හෙල්ලුව. එතකොට ශක්‍රයා මේකට තණහාමානදිට්ඨි වශයෙන් ඇතුල්වෙලා හිටිය නිසා ශක්‍රයාත් හෙල්ලුනා ඒ එක්කම, ශක්‍රයාට සංවේගය පහළ උනා. අන්න ඒ අවස්ථාවේ තමයි බුදුරජාණන්වහන්සේ දේශනා කළ ධර්මදේශනාවත් මතක් උනේ ශක්‍රයාට. ඔන්න එතකොට මුගලන් මහරහතන් වහන්සේ ශක්‍ර දේවේන්ද්‍රයාගෙන් ඇහුව ‘මොකක්ද අර දේශනාව’ කියල. එතකොට හොඳට ඉදිරිපත් කළා දේශනාව. ‘සබ්බෙ ධම්මා නාලං අභිනිවෙසාය’ කිසිම දෙයකට ‘රිංගා නොගතයුතුය’ කියන පාඩම උගන්වන්නයි මුගලන් මහරහතන් වහන්සේ මෙව්වර වෙහෙසුනෙ.

දැන් මේ සුත්‍ර දේශනාවේ ගැඹුරු ධර්ම ගැන සැලකීමක් නැතිව, කථාරසයට කියවනවනම් මේක නිකම්ම නිකං සුරංගනා කථාවක්. මෙතන මේ දිව්‍ය අප්පරාවත් රිංග ගන්න වගේ, ශක්‍රය බොහෝම ආඩම්බරයෙන් තණ්හා මාන දිට්ඨි වශයෙන් අර තමන් මවාගත්තු මේ වේජයන්ත ප්‍රාසාදය පිළිබඳව මානයක් ඇති කරගෙනයි ආගන්තුකයට පෙන්නුවේ. හරියට අර යම්කිසි ධනවතෙක් මේ කාලේ මන්දිරයක් හැදුවාම අමුත්තන්ට පෙන්වන්න වගේ, ඒ විදියට පෙන්වගෙන ගියා. එතකොට මෙයින් අපට පෙනව මේ ලෝකයාගේ ප්‍රඥප්ති හැම එකකම ස්වභාවය - දැන් ගෙයක් කියන ප්‍රඥප්තිය ගන්නාම, මේ ගෙට ඇතුල්වූ පමණින්ම ගෙට ඇතුල් උනා නොවෙයි. වෙන විදියකට කියනවනම්, ගෙයක් කියන ප්‍රඥප්තියට ඇතුල් උනොත් තමයි ඒක සිද්ධවෙන්නේ. ඊළඟට අපි ගනිමු පොඩි උපමාවක්, එදිනෙදා උපමාවක්. දැන් කුඩා දරුවන් සමහරවිට සෙල්ලම් ගෙවල් හඳනව. කෝටු හතරක් ඉන්දවල ඔය හබරල කොල කීපයකින් සෙවෙති කරල පොඩි සෙල්ලම් ගෙයක් හඳනව. සමහරවිට ගෙවිදින අවස්ථාවට මැණියන්ටත් ආරාධනා කරනව. මැණියනුත් 'රිංග ගන්නව' මේ සෙල්ලං ගෙට. රිංගන අවස්ථාවේ අර කුඩා දරුවන්ට තියෙන වමන්කාරජනක සුන්දර හැඟීමක් නෑ, ගෙයක් කියන හැඟීමක් නෑ, මැණියන්ට: අන්න ඒ මැණියන්ට කුඩා දරුවන්ගේ සෙල්ලම් ගෙය ගැන තිබෙන හැඟීම වගේ තමයි තථාගතයන් වහන්සේලාට, රහතන් වහන්සේලාට. අභිඤ්ඤා පරිඤ්ඤා වශයෙන් මේ 'ගෙය', 'මන්දිරය', 'ප්‍රාසාදය' ආදී මේ වචනවල අර්ථය හරියට තේරුම්ගත්තු ඒ විමුක්ත පුද්ගලයින්ට, මෙන්න මේ වැඩිහිටියන්ගේ ගෙවල් පිළිබඳව හිතෙන්නෙන් ඒ ආකාරයටයි. එතකොට මෙයින් අපට තේරුම්ගන්න පුළුවනි මේ ප්‍රඥාප්ති-ලෝකයේ තිබෙන ප්‍රඥාප්ති තමයි තථාගතයන් වහන්සේලාට පාවිච්චි කරන්න වෙන්නේ. වෙන එකක් තබා එක්තරා අවස්ථාවකදී දේවතාවෙක් අහනව ප්‍රශ්නයක්. 'විමුක්ත රහතන් වහන්සේල මොකද 'අහං වදම්' 'මමං වදනති කියල කියන්නේ?' රහතන් වහන්සේල මොකද 'මම කියනව' 'මට කියනව' කියල මෙහෙම ප්‍රකාශ කරන්නේ? මානයක් නිසාද එහෙම කියන්නේ? කියල. බුදුරජාණන් වහන්සේ ඒකට දෙන පිළිතුර මොකක්ද?

යො හොති හික්ඛු අරහං කතාථි - බිණ්ණාසවො අනතිමදෙහධාරි  
 අහං වදම්තිපි සො වදෙය්‍ය - මමං වදනතිතිපි සො වදෙය්‍ය  
 ලොකෙ සමඤ්ඤං කුසලො චිදිචා - වොහාරමනෙත සො වොහරෙය්‍ය<sup>13</sup>

'යො හොති හික්ඛු අරහං කතාථි' - කෘතකෘත්‍යවූ, සියලු වැඩකටයුතු අවසාන කළ, රහතන් වහන්සේ, 'බිණ්ණාසවො - කෂීණාශ්‍රවයන් වහන්සේ, උත්තරන්සේට අර විදියට ආශ්‍රවයන් ගලාගෙන එන්නේ නෑ. සංකල්පයක් හිතට වැටුනු හැටියේ ආශ්‍රවයන් ගලාගෙන එන්නේ නැහැ. 'ගෙයක්'

'මඤ්චරයක්' ප්‍රාසාදයක් කියල ඇහුන හැටියෙ තණනාමානදිට්ඨි ආදියක් ගලාගෙන එන්නේ නැහැ. ඒ විදියටම 'අන්තිම දෙහධාරි' - අවසාන ශරීරය දරන්නාවූ, 'අහං වදමිතිපි සො වදෙය්' - 'මම කියනව' 'මම බණ දෙසනව' කියල ප්‍රකාශකරනව 'මමං වදන්මිතිපි සො වදෙය්' 'මට කියනව' කියලත් පාවිච්චි කරනව. නමුත් 'ලොකෙ සමඤ්ඤං කුසලො විදිතවා, වොහාරමකෙන සො වොහරෙය්' - ලෝක සමඤ්ඤාවත් පිළිබඳව, කුසල කියල කියන්නේ ඒ පිළිබඳ කෞශල්‍යය, කාරණාකාරණා හරියට නුවණින් තේරුම් අරගෙන, ලෝකයේ තිබෙන සමඤ්ඤාව, ලෝකයේ තිබෙන ප්‍රඥප්ති ව්‍යවහාර ආදිය තේරුම් අරගෙන, වොහාරමකෙන සො වොහරෙය් - ව්‍යවහාර මාත්‍රවශයෙන් පමණක් ව්‍යවහාර කරනව. අන්න ඒක නිසා තථාගතයන් වහන්සේල, රහතන් වහන්සේල කොයිතරම් මඤ්චරයකට, ගෙයකට ඇතුල් උනත් ඇත්තවශයෙන්ම ගේකට නොවෙයි ඇතුල්උනෙ. ගේකට ඇතුල්උනා කියන ඒ සංඥාව නැහැ. 'ගෙයක්' කියල කියනකොට සමහරවිට හිතෙන්න පුළුවන්, ගෙයක් කියන මේ ප්‍රඥප්තිය කඩාදැමීමට නම් අපි කරන්න ඕන මොකද්ද? ගෙයි තියෙන උළුකට, ගඩොල්කට ඕව පරමාණුවලට බෙදල බලල තේරුම් ගන්න ඕන කියල, ඔහොමයි කෙනෙක් හිතන්නෙ මේ 'ගෙය' කියන ප්‍රඥප්තියෙන් මිදෙන්න. නමුත් එතන නොවෙයි රහස. පටිච්චසමුප්පාද ධර්මය අනුව තේරුම් ගන්න ඕන මේ ගෙය ඇති උනෙ උළුගඩොල් ආදියෙන් පමණක් නොවෙයි. උළුගඩොල් ඇතිඋනේ ගේ නිසා. එතන තියෙන ඒ සාපේක්ෂකතාව බොහෝවිට අමතක කරනව, මේ දැකිතිකයින්.

උළු ගඩොල් ඇතිඋනෙත් ගේ නිසා. මේක ටිකක් අර විදියටම කල්පනා කළයුතු කාරණයක්. කෙනෙක් හිතන්න පුළුවන් උළු ගඩොල් ආදියෙන්ය ගෙයක් හදන්නෙ කියල. නමුත් උළු ගඩොල් බිහිවන්නෙත් ගේ නිසා. මේ දෙක එකිනෙකට සම්බන්ධයි. උළුකටය කුමක්ද කියල කෙනෙක් ඇහුවාම ඒක හඳුන්වන්නේ කොහොමද? උළුකටය වනාහි ගෙයක වහල තැනීමට ගන්නා උපකරණයකි. ගඩොල් කටය වනාහි ගෙයක බිත්තියක් සෑදීමට ගන්නා දෙයකි. එයින් පෙනෙනව ගෙයත් - උළු කටයත්, ගෙයත් - ගඩොල් කටයත්, අතර සාපේක්ෂකතාවක් තියෙන බව. එතකොට මේව පිළිබඳව අර පරමාණු විද්‍යාඥයන් කරන්න වගේ කැලිවලට කඩන්න ඕන නැහැ. මේ ධර්මාව ඒ තිබෙන තැනම විනිවිද දැකීමයි ප්‍රඥව කියල කියන්නෙ. අද අපි ගැඹුරු ධර්ම කොට්ඨාස පිළිබඳව සඳහන් කළා යම් යම් කාරණා මඤ්ඤනා ගැන විශේෂයෙන් සඳහන් කළා. මේ මඤ්ඤනා වලින් සිතේ ඇතිවන ව්‍යාකූලත්වය ඉවත්කර ගැනීමට උපකාර වෙනව බුදුරජාණන්වහන්සේ විසින් දේශනාකළ පරියාය දේශනා, වොහාර දේශනා හැටියට මේ කාලේ කොත් වී තිබෙන සමහර සූත්‍ර දේශනාවල ගැඹුරු අර්ථ

මතුකර ගැනීම. මූලපරියාය සූත්‍රාදියෙන් දැක්වූ මඤ්ඤානා ගැන කියාපූ කාරණා විශේෂයෙන් උපකාරවෙනව. බුදුරජාණන් වහන්සේ ඇත්ත වශයෙන්ම ලෝකයා කථා කරන භාෂාව හැර වෙන භාෂාවකින් කථාකරනව නොවෙයි.

දැන් සමහර විට රසායන විද්‍යාඥයින් රසායනාගාරවල නොයෙකුත් විදියේ චීජගණිතමය වගේ සංකේත පාවිච්චි කරනව. ගෙදර ආවට පස්සේ වෙන සංකේත පාවිච්චි කරන්නේ. නමුත් දෙකම සංකේත. එතකොට අමුතුවෙන් ඒක වෙනම ගොඩකට දන්න බැහැ. මේව විශිෂ්ටයි කියල. තමන්ගේ ඒ වැඩට ගැලපෙන හැටියට සංකේත යොදනව. අන්න ඒ නිසා මේවා පරියාය දේසනා කියල කොත් කරන්න බැහැ. ලෝකයා පාවිච්චි කරන වචන තමයි කොතැනදින් උපකාර කරගන්නේ. එතකොට අර රසායනාගාරෙදි එකවිදියක සංකේත පාවිච්චි කරනව. ගෙදරදි වෙන සංකේත පාවිච්චි කරනව. ඒ වගේ මේ හැමඑකක්ම, මේව කොටස් කරල, මලු බැදල, වෙන් කරල ගන්න බැහැ, මේ සංකල්ප විතරක් වෙනස් වෙන්නේ නැහැ කියල. මේ ඔක්කොම 'ලොකසමඤ්ඤා, ලොකනිරුත්තියො, ලොකවොහාරා ලොකපඤ්ඤාත්තියො' අර පොට්ටුපාද සූත්‍රයේ සඳහන් කළා වගේ, 'යාහි තථාගතො වොහරති අපරාමසං' - ඒ සංකල්ප ඒ වචන කොයිතරම් දෘෂ්ඨික උනත් කොයිතරම් ශාස්ත්‍රීය උනත් ඒවා උපකාර කර ගන්නව **පරාමශීතය නොකර** ඒ රහතන්වහන්සේල.

එතකොට මේවයින් කෙරෙන්න ඕන කෘත්‍යයයි අපට වැදගත් වන්නේ. අර සංකල්ප 'පලංචි' අපි පාවිච්චි කරන්න ඕනෙ ගොඩනැගිල්ල තනා ගැනීමට පමණයි. ගොඩනැගිල්ල තැනෙනකොට මේ පලංචියත් ඉවරයි. පලංචිය අහක්කරගන්න ඕන. පලංචිය 'අල්ලගෙන' හිටියොත් කවදවත් ගොඩනැගිල්ල තැනෙන්නේ නැහැ.

## අධ්‍යෝලිපි

1. ප. සු. I 26 පිට. (සේ. මු)
2. සං. නි. III 22 පිට. (බු. ජ. 15)
3. ම. නි. III 88 පිට ආනෙසුප්පසාය සු. (බු. ජ. 12)
4. සං. නි. I 102 පිට කකුධ සු. (බු. ජ. 13)
5. අං. නි. IV 206 පිට. (බු. ජ. 21)
6. සු. නි. 20 පිට. බග්ගවිසාණ සු. (බු. ජ. 25)
7. සං. නි. IV 384 පිට. (බු. ජ. 16)
8. ධ. ප. වික්ක වග්ග බු. නි I බු. ජ. 24-34 පිට
9. සු. නි. 236-237 පිටු. (බු. ජ. 25)
10. ම. නි. I 476 පිට. (බු. ජ. 10)
11. ම. නි. III 88 පිට (බු. ජ. 12)
12. ම. නි. I 598 පිට. (බු. ජ. 10)
13. සං. නි. I 28 පිට. (බු. ජ. 13)

**14 වන  
දේශනය**



## 14 වන දේශනය

“තමෝ තස්ස භගවතෝ අරහතෝ සමමාසමබුද්ධස්ස”

“එතං සත්තං එතං පඤ්ඤං යදිදං සබ්බසංඛාරසමථො සබ්බපට්ඨපට්ඨිත්ථස්සග්ගො තණ්හකඛයො විරාගො තිරොධො තිබ්බානං”

“මෙය ශාන්තය මෙය ප්‍රඤ්ඤා, එනම් සියලු සංස්කාරයන්ගේ සංසිදීම, සියලු උපධීන් අතහැරදැමීම, තණ්හාව ක්‍ෂය කිරීම, තොඤ්ඤතම නම් වූ විරාගය, නැවැත්ම නම් වූ තිරෝධය, නිවීම නම් වූ තිබ්බානය.”

අතිපුජනීය මහෝපාධ්‍යාය මාහිමිපාණන් වහන්සේ ප්‍රධාන ගරුතර යෝගාවචර මහා සංඝරත්නයෙන් අවසරයි. ‘තිබ්බාන’ යන මාතෘකාව යටතේ පවත්වනු ලබන දේශනාමාලාවේ දහහතර වන දේශනයයි මේ.

බුදුරජාණන් වහන්සේ විසින් ඉතාමත්ම සියුම් මාර්ගඛණ්ඩයක් හැටියට හඳුන්වා දෙන ලද මඤ්ඤිතයන් ගැන පසුගිය දේශනයේදී අප විස්තර කළා. අසම්මානය අනුව භවය පිළිබඳව ඇතිකරගන්නා විවිධාකාර කල්පනා සියල්ලක්ම මඤ්ඤිතයන් බවත්, ඒ මඤ්ඤිතයන් මාර්ගන්ධන වන්නේ ඒ කල්පනා තුළම සත්ත්වයා භවයෙහි බැඳ තැබීමේ ශක්තිය ඇතිනිසා බවත් අපට ඒ සලායතන සංයුක්තයේ යවකලාපීය සුත්‍රයෙන් හෙළිවුනා. වෙපවිත්ති අසුරේන්ද්‍රයාගේ පඤ්චවිධ ඛණ්ඩනය වගේම උභතෝකෝටික තත්ත්වයක් මේ මඤ්ඤිතයන් පිළිබඳවත් තිබෙන බව අපට පෙනී ගියා. ‘භවිස්සං’, ‘න භවිස්සං’, ‘වත්තෙමි’ ‘නොවත්තෙමි’. ‘වත්තෙමි’, කියල හිතුවත්, ‘නොවත්තෙමි’ කියල හිතුවත් මාරයට අනුවෙලා. ‘සඤ්ඤි වත්තෙමි’, ‘අසඤ්ඤි වත්තෙමි’, ‘නෙවසඤ්ඤිනාසඤ්ඤි වත්තෙමි’ කියල හිතුවත් මාරයට අනුවෙලා. මෙතන එක්තරා උභතෝකෝටික තත්ත්වයක් තියෙන්නේ. උභතෝකෝටික තත්ත්වයක් සහිත මේ මඤ්ඤිතයන් සම්පූර්ණයෙන්ම ඉක්මවිය යුතු බවත් ඉක්මවීමේ මාගීයත් බුදුරජාණන් වහන්සේ පුක්කුසාහි ස්වාමීන් වහන්සේට මැදුම් සහියේ එන ධාතු විභංග සූත්‍රයේදී දේශනා කරල තියෙනව.<sup>1</sup> ඒ ධාතු විභංග සූත්‍රදේශනාව අවසාන කරමින් බුදුපියාණන් වහන්සේ, ඒ දේශනාව කුළුගත්වමින් ප්‍රකාශ කළ එක්තරා සාරගතී ඡේදයක් තියෙනව, ඒකෙ ධම් තේජසකුත් තියෙන බව පෙනව. ඒක නිසා අපි ඒක උඩත වශයෙන් දක්වන්න කල්පනා කළා.



'යත්ථධර්මං මඤ්ඤාසංචාරා නසංචරතතති මඤ්ඤාසංචාරෙ ඛො පන නසංචරතමානෙ මුනි සන්තොති චූචතිති. ඉති ඛො පනෙතං චූතතං කිංකෙදවතං. පටිච්ච චූතතං. අසමීති හික්ඛු මඤ්ඤිතමෙතං. අයමහමසමීතිමඤ්ඤිතමෙතං. හවිස්සනති මඤ්ඤිතමෙතං. න හවිස්සනති මඤ්ඤිතමෙතං. රුපි හවිස්සනති මඤ්ඤිතමෙතං. අරුපි හවිස්සනති මඤ්ඤිතමෙතං. සඤ්ඤාහවිස්සනති මඤ්ඤිත මෙතං. අසඤ්ඤා හවිස්සනති මඤ්ඤිතමෙතං. තෙට්ඨසඤ්ඤානාසඤ්ඤා හවිස්සනති මඤ්ඤිතමෙතං. මඤ්ඤිතං හික්ඛු රොගො, මඤ්ඤිතං ගණේධා, මඤ්ඤිතං සලලං සබ්බමඤ්ඤිතානං තෙට්ච හික්ඛු, සමතිකකමා මුනි සන්තොති චූචති. මුනි ඛො පන හික්ඛු සන්තො න ජායති න ජියති, න මියති, න කුප්පති, න පිගෙති නමපියස හික්ඛු නත්ථ යෙන ජායෙථ, අජායමානො කිං ජියිස්සති අජියමානො කිං මියිස්සති අමියමානො කිං කුප්පිස්සති අකුප්පමානො කිස්ස පිගෙස්සති යත්ථධර්මං මඤ්ඤාසංචාරා නසංචරතතති මඤ්ඤාසංචාරෙ ඛො පන නසංචරතමානෙ මුනි සන්තොති. චූචති ඉති යං තං චූතතං ඉදමෙතං පටිච්ච චූතතං.

ධාතු විභංග සූත්‍රයේදී බුදුපියාණන්වහන්සේ උදෙසා පාඨය වශයෙන්, මාතෘකා පාඨය වශයෙන්, යම්කිසි කාරණා කීපයක් ඉදිරිපත් කරල, ඒවාම ක්‍රමක්‍රමයෙන් විග්‍රහ කරල, පැහැදිලි කරල, විස්තර කරල, තමයි සූත්‍රදේශනාව අවසාන කරන්නෙ. මුලින්ම කියාපු පාඨය බුදුපියාණන්වහන්සේ අර මුලදි ප්‍රකාශකළ ඒ මාතෘකා වශයෙන් තැබූ පාඨයයි. ඒකෙ අදහස - 'යම්තැනක සිටියේ මඤ්ඤානාධාරාවෝ ගලා නොඑක්ද, මඤ්ඤානා ධාරාවන් ගලා නොඑන කල්හි මුනිවරයා ශාන්ත යයි කියනු ලැබේ, යනුවෙන් ඉහත කියන ලදී'. මාතෘකා පාඨයෙන් කියාපු විභාරයයි ඒ සඳහන් කළේ. ඊළඟට, 'කිංකෙදවතං පටිච්ච චූතතං' - කුමක් නිසා එසේ කියන ලද්දේද? බුදුපියාණන්වහන්සේම 'කටේතුකමානා' වශයෙන් ප්‍රශ්නකරල ඒක තව විග්‍රහ කරනව. අසමීති හික්ඛු මඤ්ඤිතමෙතං' මෙතන 'හික්ඛු' කියල අමතන්නෙ පුකකුසානි ස්වාමීන්වහන්සේටයි. මහණ, 'වෙමි' යන මෙය මඤ්ඤිතයකි. 'අයමහමසමීති මඤ්ඤිතමෙතං' - 'මේ මම වෙමි' යන මෙය මඤ්ඤිතයකි. 'හවිස්සනති මඤ්ඤිතමෙතං' - 'වන්නෙමි' යන මෙය මඤ්ඤිතයකි. 'න හවිස්සනති මඤ්ඤිතමෙතං' - 'නොවන්නෙමි' යන මෙය මඤ්ඤිතයකි. 'රුපි හවිස්සනති මඤ්ඤිතමෙතං' - 'රුපි වන්නෙමි' යන මෙය මඤ්ඤිතයකි. 'අරුපි හවිස්සනති මඤ්ඤිතමෙතං' - 'අරුපි වන්නෙමි' යන මෙය මඤ්ඤිතයකි. 'සඤ්ඤා හවිස්සනති මඤ්ඤිතමෙතං' - 'සඤ්ඤා වන්නෙමි' යන මෙය මඤ්ඤිතයකි. 'අසඤ්ඤා හවිස්සනති මඤ්ඤිතමෙතං' - 'අසඤ්ඤා වන්නෙමි' යන මෙය මඤ්ඤිතයකි. 'තෙට්ඨසඤ්ඤානාසඤ්ඤා හවිස්සනති මඤ්ඤිතමෙතං' - 'සඤ්ඤානා නොවන අසඤ්ඤානා අසඤ්ඤා හවිස්සනති මඤ්ඤිතමෙතං' - 'අසඤ්ඤා වන්නෙමි' යන මෙය මඤ්ඤිතයකි. නොවන තත්ත්වයට පත්වන්නෙමි යනුවෙන් සිතීමත් මඤ්ඤිතයකි.

මඤ්ඤිතං හික්ඛු රොගො, මඤ්ඤිතං ගණේධා, මඤ්ඤිතං සලලං මහණ, මඤ්ඤිතය රෝගයකි, මඤ්ඤිතය ගඩකි. මඤ්ඤිතය උලකි. 'සබ්බමඤ්ඤිතානං තෙව භික්ඛු සමතික්කමා මුනි සන්තොති වුවවති.' සියලු මඤ්ඤිතයන්ගේම ඉක්මවීමෙන් මුනිවරයා ශාන්තයයි කියනු ලැබේ.

'මුනි බො පන භික්ඛු සන්තො න ජායති' - මහණ, ශාන්ත වූ මුනිවරයා නූපදී. න ජීරති - නොදිරයි, 'න මීයති' - නොමීයෙයි, 'න කුප්පති' - සසල නොවෙයි, වංචල නොවෙයි. 'න පිහෙති' - ආශා නොකරයි, තමපියා භික්ඛු නැවී යෙන ජායෙට් යමකින් උපත වේද, ඒද ඔහුට නැත. 'අජායමානො කිං ජීයියාප' - නූපදනේ කෙසේ නම් දිරන්නේද? අජායමානො කිං මීයියාප' - නොදිරන්නේ කෙසේ නම් මැරෙන්නේද? 'අමීයමානො කිං කුප්පියාති' - නොමැරෙන්නේ කෙසේ නම් සසල වන්නේද? වංචල වන්නේද? 'අකුප්පමානො කියා පිහෙයාති' - වංචල නොවන්නේ කුමකට නම් ආශා කරන්නේද? 'යත්ථධීතං මඤ්ඤායානා නප්පවත්තති මඤ්ඤායාබො බො පන නප්පවත්තමානො මුනි සන්තොති වුවවති ඉති යං තං වුත්තං ඉදමෙතං පටිච්ච වුත්තං' අර කියාපු පාඨය දැන් එතකොට විග්‍රහ කරල ඉවරයි. ඒ විග්‍රහ කළ බවයි අවසාන වශයෙන් බුදුපියාණන් වහන්සේ ප්‍රකාශ කරන්නේ. 'යත්ථධීතං' ආදී පාඨයෙන් යම් අදහසක් ප්‍රකාශ කළාද, ඒ මෙන්ම මේ අදහස නිසයි, කියල මේ ඡේදයෙන් සම්පූර්ණයෙන්ම විග්‍රහ කරනව, එතකොට මෙයින් අපට පෙනව, මේ නිවාණගාමී ප්‍රතිපදාවට මේ මඤ්ඤිතයන් පිළිබඳ ප්‍රශ්නය කොයිතරම් වැදගත්ද කියන එකත්. මේ සුත්‍රදේශනාව අගට එන බොහොම සාරගර්භ ඡේදයක් තමයි මේක. මෙයින් පෙනීයනව අපට මඤ්ඤනා ගලා නොඑන විමුක්ත තත්ත්වයට පත් වූ සිත්ක ඇති ඒ මුනිවරයා ශාන්ත බව. ශාන්ත තත්ත්වයකට පත්වෙනව. ඒ මුනිවරයා ජාති ජරා මරණ ආදියෙන් මෙලොවදීම මිඳෙන්නෙ හවතිරෝධය මෙලොවදීම ප්‍රත්‍යක්ෂ කර ගත්ත නිසයි. අන්න ඒක නිසා තමයි අතන අර කියවුණේ 'තමපියා භික්ඛු නැවී යෙන ජායෙට්' - යමක් නිසා උපත වේද, ඒද ඔහුට නැත. යම් හවයක් නිසා - 'හව පච්චයා ජාති' - යම් හවයක් නිසා උපතක් ගැන කටාකරන්න පුළුවන්ද, ඒ හවය පවා ඔහුට නැත. 'අජායමානො කිං ජීයියාප' - නූපදනේ කෙසේනම් දිරන්නේ වේද? ඒවායේ ප්‍රත්‍යභූමිබන්ධතාව නිසයි ඒක වෙන්නේ. මෙතනදී අපට මතක් කරගන්න පුළුවන් තවදුරටත් මේ කාරණය පැහැදිලි කරගැනීම සඳහා, අපි කලින් අවස්ථාවක සඳහන් කළ ගසක් පිළිබඳ උපමාව. ජාති ජරා මරණ ආදී සංකල්ප එකිනෙකට සාපේක්ෂක බව තේරුම් කිරීමට අපි එක්තරා උපමාවක් - සුත්‍රවල තියෙන උපමාවක් නොවෙයි. - ඉදිරියට ගත්තා, ඒ කිව්වො, දැන් යම්කිසි ගසක් තියෙනව, ඒ ගසේ දලුත් කොළත් මලුත් ගෙඩිත් දැවත් විකුණල යම් ජීවිකාවක් කරගන්න පුළුවනි. අන්න ඒ ගසේම දලු විකුණා ජීවත්වෙන මිනිසෙකුත්, කොළ විකුණා ජීවත්වෙන

මිනිසෙකුත්, මල් විකුණා ජීවත්වෙන මිනිසෙකුත්, දැව විකුණා ජීවත්වෙන මිනිසෙකුත්, පෙලගස්වල ඒ ගසේ වැඩීමේ යම්කිසි අවස්ථාවකදී ඒ ගස පෙන්වල ඇහුවොත් මේ ගස ලාද, මෝරලාද කියල, ඒ පස්දෙනා දෙන පිළිතුරු වෙනස්වෙන්න පුළුවන් එක් එක්කෙනාගෙ උපාදානය අනුව. ඒ ඒ අය ගස දිහා බලන දෘෂ්ටිකෝණය වෙනස් නිසයි. දැන් අපි නිදසුන් හැටියට ගත්තොත් දළ විකුණා ජීවත්වෙන මිනිහ, ඒ දළ කොළ බවට හැරෙනකොට කියාපි “මේක මෝරල වැඩියි” කියල. ඊළඟට කොළ හැලිල මල් පිපෙන කාලෙට, කොළ විකුණල ජීවත්වෙන පුද්ගලය කියන්න පුළුවනි සමහර විට “මේ ගහ මෝරල වැඩියි” කියල. මල් විකුණල ජීවත්වෙන පුද්ගලය ඒ මල් ගෙඩි බවට හැරෙන කොට කියාපි “මේ ගහ මෝරල වැඩියි” කියල. ඔන්න ඔය විදියට කල්පනාකරල තේරුම්ගන්න පුළුවනි. මේ සංකල්පය ඒ ඒ පුද්ගලය ගන්න උපාදානය, අල්ලගන්න දෙය, අනුව වෙනස් වෙන බව. මේවායේ සාපේක්ෂක බවක් තිබෙනව. අන්න ඒ නිසා තමයි, දැන් මේ මුනිවරය අල්ලගෙන සිටි හැම එකක්ම අතහැරිය. සම්පූර්ණයෙන්ම උපාදානයත් අතැරිය. මඤ්ඤිතයත් අතැරිය. අන්න ඒක නිසා තමයි ‘අජායමානො කිං ජීයියාප’ ඒ මුනිවරයට හවයක් නැහැ. හවය නැති නිසාම ජාතියක් නැහැ. ජාතිය නැති නිසාම දිරිමක් නැහැ. ඒක ඉතාමත්ම ප්‍රකට කාරණයක්. ‘ජරා’ කියන වචනෙ වැඩිමත් දිරිමත් කියන දෙකම තියෙනව. යම්කිසි සීමාවක් තියලයි අපි වැඩිම ඉවර වෙලා දිරිම පටන් ගන්නව කියල කියන්නෙ. ඒ සීමාව අප අපට, අපගේ උපාදානය අනුව, අප ඒ දිහා බලන දෘෂ්ටි කෝණය අනුව වෙනස් වෙනව. ඒකයි අපි මේ උපමාවකින් පෙන්වුම් කළේ. එතකොට ඊළඟට කියැවෙනව ‘අජියමානො කිං මීයියාති’ එතකොට ජරාවක් නැත්නම්, ජරාව කියල කියන්නෙ මරණයට ළංවීමක්, දිරායාමක්. එතකොට ජරාවක් නැත්නම් මරණයකුත් නැහැ එතන. මරණයක් නැති බව අපට කලින් අවස්ථාවක උඩ්ගතවශයෙන් දැක්වූ අධිමුක්ත පෙරගාටා වලිනුත් පෙනී ගියා.

අධිමුක්ත තේරුන්වහන්සේව පල්හොරුන් එකතු වෙලා මරන්න සූදානම් වෙනකොට උන්වහන්සේ ප්‍රකාශ කළේ,

‘න මෙ හොති අහොසිනති- ගථියානති න හොති මෙ’  
සංඛාරා විභවියානති - නතථ කා පරිදෙවනා’

‘මට හිතෙන්නෙ නැහැ මම ඉස්සර හිටිය කියල. මට හිතෙන්නෙ නැහැ අනාගතයෙ ඉන්නව කියල. සංඝකාරයන් පමණක් නැතිවෙනව’. ඉතින් මොකක්ද මෙතන වැලපෙන්න තියෙන්නෙ. ඔන්න ඔය විදියට ප්‍රකාශ කළත් අර කාරණය නිසයි. දැන් දිරිමක් නැහැ, තමන් ඔක්කොම උපාදානයත් අතහැරල නිසා, ඒ නිසාම මරණයත් නැහැ.

'අමියමානො කිං කුප්පියසාති' - මෙතන කුප්පති කියල කියන්නේ කෝපය වීම, කෝප වීම නොවෙයි මෙතන හැඟෙන්නෙ. සසල වීම, වංචල වීම කියන අදහසයි. යමක් අල්ලගෙන ඉන්නවනම්, එතනින් තල්ලුකරල දානකොට ඇතිවන එක්තරා විදියක කම්පනයක්, - කොටින්ම, කම්පනයක් කියල ගන්නත් පුළුවන්. එතකොට 'අමියමානො කිං කුප්පියසාති', නිවනට යොදන වචනයක්, අපි කලිනුත් සඳහන් කළා - 'අකුප්පා වෙතොවිමුත්ති'. ලෝකයේ ඇතිතාක් අනෙක් හැම වෙතොවිමුත්තියක්ම කුප්පයි. 'කුප්ප' කියල කියන්නෙ කෝපයයි. වංචල වෙනව. මරණය ඉදිරියෙ සසල වෙනව. මරණ වේදනාව ඉදිරියෙ සසල වෙනව. නිවන පමණක් 'අකුප්පාවෙතොවිමුත්ති'. එතකොට රහතන් වහන්සේ, මේ ශාන්තවූ මුනිවරයා, 'අනාසවං වෙතොවිමුත්තිං, පඤ්ඤාවිමුත්තිං' යනුවෙන් හැඳින්වෙන, ඒ ආශ්‍රවයන්ගේ ගලා ඒමක් නැති අරහත් ඵලසමාධියේ, අරහත් ඵල ප්‍රඥාවේ, පිහිටි ඒ ශාන්ත මුනිවරයා මරණය ඉදිරියේ කම්පනයකට පත්වන්නේ නැහැ. සසලවීමක් නැහැ. සිත පිළිබඳව සසලවීමක් නැහැ. ඒකම තමයි අර අධිමුක්ත තෙරුන්වහන්සේ පල්හොරුන්ට නිර්භයව ප්‍රකාශ කළේ.

'අමියමානො කිං කුප්පියසාති - අකුප්පමානො කියස පිහෙසාති'<sup>3</sup>

එහෙම කෝපය වෙන්නෙ නැත්නම්, සසල වීමක්, තැනි ගැන්මක් නැත්නම්, කුමකට ආශා කරන්නේද? 'පිහා' කියල කියන්නෙ ආශාව, යම් යම් දේවල් වලට ආශාකිරීම. විශේෂයෙන්ම මෙතන යෙදිල තියෙන්නෙ අර මරණය නිසාම, තෘෂ්ණාව ක්‍ෂය නොකළ පුද්ගලයා තුළ යම්කිසි ආශාවක් ඇතිවෙනව. ඒ ආශාවට පිළිතුරු වශයෙන් තමයි කම්මානුරූපව යම්කිසි භවයකට ඒ තැනැත්තා එළඹෙන්නෙ. එතකොට ඒ ආශාව නැහැ මේ මුනිවරයා තුළ. මක්නිසාද එයින් වංචලවීමක් නැතිනිසාම. තවත් 'බලාපොරොත්තු' නැහැ. ඉවසා, බලාපොරොත්තු, මේ කිසිවක් නැහැ. 'අකුප්පමානො කියස පිහෙසාති' - වංචල වීමක් නැති නිසාම කුමකට නම් ආශා කරන්නේද? මෙයින් අපට පෙනව එතකොට, අර ජාති ජරා මරණ ආදී ඒ සංකල්ප සියල්ලම අභිශ්‍රය වෙනව මේ මුනිවරයාට. ඒ නිසාමයි උන්වහන්සේ ශාන්ත වන්නෙ. අර මඤ්ඤිතයන් සියල්ලම ඉක්මවීම නිසා. එතකොට මෙයින් අපට පැහැදිලි වෙනවා මේ 'නිවන' අපරාමර තත්ත්වයක්. මෙලොව ප්‍රත්‍යක්ෂකරගත හැකි අපරාමර තත්ත්වයක්, හැටියට හඳුන්වන්නෙ මක්නිසාද කියන එක මේ සූත්‍ර දේශනාවෙහිත් අපට තේරුම් ගන්න පුළුවනි. මෙලොව වශයෙනුත් ජරාවත් මරණයත් ජයගෙන, ඒ මුනිවරයා. මක්නිසාද? භවනිරෝධය මෙලොවදීම ප්‍රත්‍යක්ෂ කළ නිසා. මේක මහ පුදුම කාරණයක්. භව නිරෝධය ඵලසමාපත්තියේදී ප්‍රත්‍යක්ෂ කරනව. භව නිරෝධය ප්‍රත්‍යක්ෂ කරන්නෙ කොහොමද? තණ්හාව ක්‍ෂය කළා. ඊළඟට උපාදානය නැහැ. ඒකනිසා භවය නැහැ. භවය නැති නිසාම ජාති ජරා මරණ ඒ එක්කම අර සෝක පරිදේව ආදී ඒ සියල්ලම නැහැ.



එතකොට මේ අනුව අපට හිතාගන්න පුළුවනි, මේ ජාති ජරා මරණ සෝක පරිදේව දුක්ඛ දොමනස්ස උපායාස කියන මේ සංකල්ප සියල්ලක්ම පැවැත්මක් පිළිබඳ මාතෘය - අසම් මාතෘය - පදනම්කරගත් සංකල්ප විපලොස විතතවිපලොස දිට්ඨි විපලොස සමුහයක ප්‍රතිඵලයයි. මේව එහෙම පිටින්ම විපර්යාස ගොඩක්. සංකල්ප විපලොස, විතත විපලොස, දිට්ඨි විපලොස වශයෙන් සිහිනීම මවාගත්තු සංකල්ප ගොඩක් මෙනත කියෙන්නේ. ජාති ජරා මරණ සෝක පරිදේව දුක්ඛ දොමනස්ස උපායාස ආදී මේ දුක් කඳ, සම්පූර්ණයෙන්ම මේ දුඃඛස්කන්ධය සිහිනීම මවාගත්තු එකක්. මෙනෙත්දි තවදුරටත් මේ කාරණය පැහැදිලි කරගැනීමට අපි කලින් අවස්ථාවක සඳහන් කළ, වරපටක, කම්මයක, උපමාව ගැනත් හිත යොදල බලමු. අපි සඳහන් කළා එකම පැත්තට කරකැවෙමින් තිබෙන වරපටවල් කීපයක්, එහෙම තැත්නම් ලනුපොටවල් කීපයක්, වරපටක් හෝ කම්මයක් බවට පත්වෙන්නේ, කවුරුහරි මැදින් අල්ලගත්තු අවස්ථාවෙදීයි. එතෙක් ඒක ඔහේ කරකැවෙමින් තියෙනව. ගැට වැටීමක්, දහ වැටීමක් මුතුන් නැහැ. මැදින් කවුරුහරි අල්ලගත්තු හැටියේ ඔන්න පටන්ගන්නව දහලිම් දැහලිම් ගොඩක්. ගැට වැටෙන්නත් පටන්ගන්නව. අන්න ඒ උපාදානය නිසා, මැදින් අල්ලාගැනීම නිසා. අන්න ඒ විදියේ දෙයක් තමයි මේ හවය පිළිබඳවත් තියෙන්නේ. අනිත්‍යතා වශයෙන් ලෝකයේ හැම දෙයක්ම වෙනස් වෙනව. තමුත් මේ වෙනස්වන දෙය ඉතාමත්ම අභිංසක විදියටයි වෙනස්වෙන්නේ. මේ අනිත්‍යතාව අභිංසකයි. 'අභිංසක' කියන වචනය අපි මෙනත යොදන්නේ එයින් කාටවත් පීඩාවක් නැහැ. ඒක ලෝකස්වභාවය. තථතාව, ධර්මතාව. මේකෙන් පීඩාවක් වෙන්නේ මැදින් අල්ලගත්තු හැටියේ. කම්මයේ දහවැටෙන්න පටන්ගත්ත වගේ. මේ දහලිම් දැහලිම් සියල්ලම හවය පිළිබඳව - අපට හිතාගන්න පුළුවන් - හව සංස්කාර හැටියට සළකන්නේ ඒවයි. මේ සංස්කාර ගොඩක් පටන්ගන්නේ එතනිනුයි. අවිද්‍යාව නිසා සංස්කාර ඇතිවෙනව කියන එක අපිට ඒ අනුව හිතා ගන්න පුළුවනි. එතකොට කම්මය අල්ලාගැනීම ගැන කල්පනා කරනකොට තවත් අංශයක් මෙනත තිබෙනව. මේ මැදින් අල්ලා ගැනීම නිසා දෙකොනක් ඇතිවෙනව. මෙනතත් තිබෙනව එක්තරා 'උභතෝකෝට්ඨික' තත්ත්වයක්. සිත යොදනකොටයි මේක හොඳට පැහැදිලිවන්නේ. දෙකොනක් සහ මැදක් කියන අදහස පැන නගින්නේ අර මැදින් අල්ලාගැනීම නිසා. එතකොට අල්ලාගැනීම නිසා දෙකොනක් ඇතිවෙනව මේ හවයේ. ඒ වගේම 'දෙයක්' බවට පත්වීම නිසාම 'අත්දෙයක්' බවට පත්වෙනව. මඤ්ඤනා ගැන කලින් අවස්ථාවක අපි සඳහන් කළා 'යෙන යෙන හි මඤ්ඤනති තතො තං හොති අඤ්ඤාටා' ආදී ගාථාවෙන්. මේ මඤ්ඤනා පිළිබඳ මහ පුදුම විදියේ උභතෝකෝට්ඨික තත්ත්වයක් තමයි මඤ්ඤනා නිසාම දෙයක් බිහිවන බව. මඤ්ඤනා කිරීම නිසයි යම්කිසි දෙයක් 'දෙයක්' බවට පත්වෙන්නේ. එතකොට ඒ 'දෙයක්' බවට පත්වීම හා සමගම

අක්කුලා භාවයට පත්වෙනව. 'යෙන යෙන හි මක්කුලාති තතො තං හොති අක්කුලා' - මෙතන තියෙන්නෙ මහ පුදුම විදියෙ උහතෝකෝටික ප්‍රශ්නයක්. එක තැනකින් අල්ලාගැනීම නිසා දෙකොනක් ඇතිවෙනව. ඒ වගේම 'දෙයක්' බවට පත්උන හැටියෙ ඒක 'අත්දෙයක්' බවට පත්වෙන්නෙ පටන්ගන්නව. අනිත්‍යතා ධර්මයට යට වෙනව. මේ ධර්මතාව පෙන්නුම් කරන සූත්‍රදේශනා කොතෙකුත් අපට සූත්‍ර පිටකයෙ හමුවෙනව. ඒව සමහර විට පැහැදිලිව විග්‍රහ කෙරිල තැනි බව පමණයි කියන්න තියෙන්නෙ. මේ දෙකොනක් සහ මැද කියන අදහස සමහර විට යෙදිල තියෙනව 'උඩ' 'යට' 'සරස' 'මැද' කියල - 'උදං අධො තිරියං මජ්ඣං' තවත් සමහර විට යෙදිල තියෙනව 'පෙර' 'පසු' 'මැද' කියල. 'පුරෙ පච්ඡා මජ්ඣං'. ඔය විදියට නිවන පිළිබඳව ප්‍රකාශවෙන ගැඹුරු අදහස් යම් යම් සූත්‍ර දේශනාවල යෙදිල තියෙනව. අපි ඒකට හොඳ නිදසුනක් හැටියට සුත්ත නිපාතයෙ පාරායණ වග්ගයෙ මෙතතගුමාණව පුච්ඡාවෙ එන ගාථා යුගලයක් ඉස්සරහට ගනිමු.

1. 'යං කිකුචි සමපජානාසි උදං අධො තිරියක්ඛවාසි මජ්ඣං' - එතෙසු තඤ්ඤං ච තිවෙසනං ච - පනුස්ස වීදානාණං හට්ඨං ත තිබ්බං
2. 'එවං විහාරී සතො අප්පමනො - හික්ඛු වරං හිත්වා මමාසිනාති ජාති ජරං සොක පරිඤ්චං ච - ඉධෙව විද්වා පජ්ඣෙය්‍ය දුක්ඛං'

'යං කිකුචි සමපජානාසි උදං අධො තිරියක්ඛවාසි මජ්ඣං' - උඩත් යටත් මැද සරසත් යමක් ඇතැයි දන්නෙහිද, යම්තාක් දැයක් ඇතැයි දන්නෙහිද, 'එතෙසු තඤ්ඤං ච තිවෙසනං ච' ඒ හැම දෙයක්ම පිළිබඳව 'තඤ්ඤි' නම් වූ සතුටු වීමත්, 'තිවෙසනං' නම්වූ පැලපදියම් වීමත්, 'පනුස්ස' - අතහරින්නේය. එවිට වික්කුලාණය හවයෙහි තොරදන්නේය.

'එවං විහාරී සතො අප්පමනො - හික්ඛු වරං හිත්වා මමාසිනාති' - මෙසේ සතිමත්ව අප්‍රමාදීව වාසය කරන්නාවූ හික්කුච 'මමාසිනාති' නම් වූ මමය මාගේය යයි කියාගත් දේ අතහැර හැසිරෙන්නේ, 'ජාති ජරං සොක පරිඤ්චං ච - ඉධෙව විද්වා පජ්ඣෙය්‍ය දුක්ඛං' 'ඉධෙව' - මෙහිදීම ජාති ජරා සොක පරිඤ්ච දුක්ඛ ආදී මේ සියල්ලම තේරුම් අරගෙන අතහරින්නේය. මේ 'ඉධෙව' කියන වචනය ඉතාම වැදගත්. මෙහිදීම ඒ සියල්ල අතහරිනවා, නැවත හවයක් එතකං ඉන්නෙ නැතිව. එතකොට, මෙන්න මේ අදහසට, 'ඉධෙව' කියන අවධාරණය යෙදිල තියෙනව සුත්ත නිපාතයෙ අධ්මක වග්ගයෙ මහා විසුභ සූත්‍රයෙත්. 'චුකුපපාතො ඉධ යස්ස තස්මි රහතන් වහන්සේ පිළිබඳව යෙදෙනව, රහතන් වහන්සේට මෙහිදීම, මෙලොවම චුකුපපාතයක් නැහැ. චුතිසක් උත්පත්තියක් නැහැ. ඒ සංකල්ප අපි ශුන්‍යයි. මේ දෙවෙනි ගාථාවෙ යෙදිල තිබෙන වැදගත් වචනයක් තමයි 'තිවෙසනං' කියන එක. 'තඤ්ඤං ච තිවෙසනං ච' කියල අපි සඳහන් කළා. 'තිවෙසනං' කියල කියන්නෙ පැලපදියං වීම.

විඤ්ඤාණයෙ නිබ්බේදන ඵක්ඛරා පැලපදියම් වීමේ ස්වභාවයක්. ඒක නිසා තමයි සමහර තැන්වල තියෙන්නේ 'රූප ධාතු බො ගහපති විඤ්ඤාණස්ස ඔකො'. රූප, වේදනා ආදී ඒ එක එකක් අරගෙන කියනව රූපධාතුව විඤ්ඤාණයේ ගෙදරයි' විඤ්ඤාණයේ වාසස්ථානයයි. 'ඔක' 'නිකෙන්' 'නිවෙසන' කියන පද සමානාථවත්. ගෙදර, නිවෙස, කියන අදහසයි. ඒව නිතරම යෙදිල තියෙනව. විඤ්ඤාණයේ තියෙනව ඵක්ඛරා පැලපදියම් වීමේ ස්වභාවයක් ගෙවදින ස්වභාවයක්. පදිංචිවන ස්වභාවයක්. එතකොට පදිංචි නොවන ස්වභාවය ඇති විඤ්ඤාණය තමයි අනිදස්සන 'විඤ්ඤාණය, විඤ්ඤාණයේ පැලපදියම් වන ස්වභාවය අනභුරියාම. එතෙත්දි නිබ්බේදනේ අනිදස්සන විඤ්ඤාණයක්'. ඊළඟට අපට ධාතුවිභංග සූත්‍රයේ අපි සඳහන් කළ ඡේදයන් මතුකර ගන්න පුළුවනි. මෙතන කියැවුනා මඤ්ඤනා ධාරාවන් ගලා ඒමක් ගැන. 'යම් තුනක සිටියේද, සිටි විට, මඤ්ඤනාධාරාවෝ ගලා නොඑත්ද, කියලයි මේ ඡේදය පටන්ගන්නේ. මේ මඤ්ඤනා ධාරාවන් ගලා ඒම පිළිබඳ අදහස ඇත්ත වශයෙන්ම තේරුම්කරන්නේ 'ආසව' කියන වචනයෙන්. මේ 'ආසව' කියන වචනය ප්‍රකට වචනයක්. ආශ්‍රවයන්, ඕසයන් වශයෙන් දැක්වෙනව, කාම හව, දිට්ඨි අවිජ්ජා කියන ඒ ධර්ම හතර. මේ කියන්නේ සාංසාරික පුරුදු ප්‍රවාහ හතරක් සත්ත්වයාගේ සිත් තුළට ගලාගෙන එන, නිරන්තරව ගලාගෙන එන සාංසාරික පුරුදු ප්‍රවාහ හතරක්. කාම හව දිට්ඨි අවිජ්ජා' මේව ආශ්‍රව වශයෙනුත් දක්වනව. 'ඔස' කියලත් දැක්වෙනව. 'ඔස' කියල කියන්නේ සැඩවතුරු. එතකොට මේ 'යම් තුනක සිටියේ' කියල කිව්වේ ඒ සැඩවතුරු ගලාගෙන ආවාම, ඒ ගලාගෙන එන මඤ්ඤාණස්සවා වලින් පීඩාවක් නැති තැනක්. ඒ නිසාම තමයි නිවනට 'දීපං' කියල යොදල තියෙන්නේ. නිවන පිළිබඳ පර්යාය පද අතර 'දීපං' කියන පදය තියෙන නිසා, සමහර කෙනෙක් හිතන්න පුළුවනි, මේක මේ ලෝකයේ යම්කිසි තුනක කියන 'තුනක්' කියල. ඇත්ත වශයෙන්ම ඒ වගේ සංකල්පයකට තමයි නිබ්බානය තේරීමේදී ඇතුළු කෙනෙක් බර වෙන්නේ. නමුත් මේ නිවනම දිවයිනක් කියල කිව්වේ මක්නිසාද කියන එක ඉතාමත්ම හොදින් පැහැදිලි වෙන සූත්‍රයක් තමයි පාරායණ වග්ගයෙම එන කස්සමාණවසුච්ඡාව. කස්ස කියන බ්‍රාහ්මණ මාණවකය බුදුපියාණන් වහන්සේගෙන් ඇසූ ප්‍රශ්නය මොකක්ද?

'මජ්ඣිම නිකායෙ' - ඔසෙ ජාතෙ මහබ්බයෙ

ජරා මච්චු පරෙතානං - දීපං පබ්බුති මාරිසං

තට්ඨකං මෙ දීපං අකබ්බති - යථාසිදං තාපරං සියා'

'මජ්ඣිම නිකායෙ' - ඔසෙ ජාතෙ මහබ්බයෙ' - මහත් හයානක වූ සැඩවතුරු ගලාගෙන එන කල්හි, 'ජරා මච්චු පරෙතානං' දීපං පබ්බුති මාරිසං' ජරා මරණයට කැපව, විල මැද සිටින සත්ත්වයාට දිවයිනක් කියනු මැන



නිද්‍රාකාණෙනි'. 'තඤ්ඤා මෙ දීපං අකකාහි - යථයිදං නාපරංසියා' - ඔබ මට මේ දුක්කඳු නැවත ඇති නොවන පරිදි දිවයිනක් කියනු මැනව කියල ඒ විදියට ඉල්ලා සිටිය බුදුපියාණන් වහන්සේගෙන්. බුදුපියාණන් වහන්සේ ඊට දුන්න පිළිතුර මොකක්ද?

**'අකිකුචනං අනාදානං - එතං දීපං අනාපරං  
නිබ්බානමිති නං බ්‍රුමි' - ජරාමච්චු පරිකබ්බය'**

'අකිකුචනං අනාදානං - එතං දීපං අනාපරං' - අකිකුචනං' කියල කියන්නෙ කිසිවක් අයත් නැතිබව. 'අනාදානං' - කිසිවක් අල්ලාගත්තෙ නැතිබව. මේ පද දෙකෙහි බුදුපියාණන් වහන්සේ නිවන හඳුන්වන්නෙ. කිසිවක් අයත් නැති බවත්, කිසිවක් අල්ලානොගත් බවත්, තණ්හාව ක්‍ෂය වීමත්, උපාදානය ක්‍ෂය වීමත්. මේ පද දෙකට තමයි මම 'නිවන' කියල කියන්නෙ. 'එතං දීපං අනාපරං' - වෙන දිවයිනක් තිබුන නම් බුදුපියාණන්වහන්සේ මෙතන ප්‍රකාශ කරනව. එතකොට මෙතන ගැඹුරු අර්ථයක් බවයි 'දීපං' කියන වචනයෙන් පෙනී යන්නෙ. අකිකුචන අනාදාන තත්ත්වය - මෙයමයි දිවයින. 'අනාපරං' වෙන එකක් නොවෙයි. 'නිබ්බානමිති නං බ්‍රුමි' - මම එයට නිබ්බාන කියල කියනව. නිබ්බාන කියන වචනය මම යොදන්නෙ ඔය වචන දෙකටයි. 'අකිකුචන අනාදාන' තත්ත්වයටමයි. ඒ තත්ත්වයට මම 'නිවන' යයි කියමි. 'ජරා මච්චු පරිකබ්බය' - ඒ තත්ත්වය කෙබඳු එකක්ද? ජරාවත් මරණයත් ක්‍ෂය කරන සංඛාරය ඇති දෙයක් - 'ජරාමච්චු පරිකබ්බය'.

එතකොට මේ අවස්ථාවේදීම අපිට දැන් ඉතින් සෑහෙන පමණ ඒකට පසුබිම සුදානම් වුනු නිසා - ධාතුච්ඡේද සූත්‍රයෙ තවත් කොටසක් තිබුනත්, ඉදිරියට ගන්න පුළුවනි නිතර නිබ්බානය ගැන සාකච්ඡා කිරීමේදී ඉදිරිපත් කරන උදාන පාළියේ පාටලිගාමියවග්ගයේ එන කෙටි සූත්‍රයක්. ඒ සූත්‍රය තේරුම් ගැනීම පහසුයි දැනට අපි කළ මේ විග්‍රහය අනුව. ඒ නිසයි මේ අවස්ථාවේ ඒක ඉදිරිපත් කරන්නේ.

**'අඤ්ඤා භික්ඛවෙ අජාතං අගුතං අකතං අසංඛතං නොවෙතං භික්ඛවෙ  
අභවිස්ස අජාතං අගුතං අකතං අසංඛතං නයිධ ජාතස්ස ගුතස්ස කතස්ස  
සංඛතස්ස නිස්සරණං පඤ්ඤායෙට්ඨ යස්මා ච බො භික්ඛවෙ අඤ්ඤා අජාතං  
අගුතං අකතං අසංඛතං තස්මා ජාතස්ස ගුතස්ස කතස්ස සංඛතස්ස  
නිස්සරණං පඤ්ඤායති'**

මෙතන කියැවෙන්නෙ, 'මහණෙනි, නුපත් හටනොගත්, නොකළ, සකස් නොකළ තත්ත්වයක් ඇත. 'අඤ්ඤා භික්ඛවෙ අජාතං අගුතං අකතං, අසංඛතං' - මේ හැම එකක්ම නිවනට නම්. 'නොවෙතං භික්ඛවෙ අභවිස්ස අජාතං අගුතං අකතං, අසංඛතං නයිධ ජාතස්ස ගුතස්ස කතස්ස සංඛතස්ස නිස්සරණං පඤ්ඤායෙට්ඨ' - යම් හෙයකින් මේ කියාපු අජාත, අගුත, අකත අසංඛත

තත්ත්වයක් නැතිවූයේ නම් 'න ඉධ' - ඔන්න නියෙනව මෙනතත් 'ඉධ' කියන වචනය - මෙහිදීම, 'න ඉධ' - ජාතස්ස භූතස්ස කතස්ස සංඛතස්ස නිස්සරණං පඤ්ඤායෙථ. මේ ලෝකයේදීම, මෙහිදීම, උපත්, භට්ඨත්, කළ, සකස් කළ දෙයෙහි නිස්සරණයක්, ඒ දෙයින් නික්මීමක් දක්වාලිය නොහැක. ඒකම අවධාරණය කරනව ඊළඟට - 'යසමා ව බො භික්ඛවෙ අත්ථි අජාතං අභූතං අකතං අසංඛතං තස්මා ජාතස්ස භූතස්ස කතස්ස සංඛතස්ස නිස්සරණං පඤ්ඤායති' - යම් හෙයකින් ඒ අජාත අභූත අකත අසංඛත තත්ත්වයක් තිබේද, ඒ නිසාම, ජාත භූත කත සංඛත තත්ත්වයෙන් නික්මීමක් ඇත.

මේ සූත්‍රයේ අදහස: අජාත අභූත අකත, අසංඛත වචනවලින් පෙන්නුම් කරන්නේ රහතත් වහන්සේගේ සිත, ජාති භව සංස්කාර ආදියෙන් විමුක්තවීමයි. ඒ රහතත්වහන්සේගේ ජාති නිරොධය, භවනිරොධය සංස්කාර නිරෝධය ප්‍රකාශකරන වචනය අජාතං, අභූතං, අකතං ආදී වචනවලින් මෙනත දක්වල තියෙන්නේ. එතකොට මේ හැම එකක්ම මේ සිතේම ඇතිවන එක්තරා තත්ත්වයක් හැටියටයි මෙනත ගත යුත්තේ. නමුත් අටුවාවේ පවා ධම්මපාල ස්වාමීන්වහන්සේ තෝරන්නේ මේ සූත්‍රයේ අවශ්‍යයෙන්ම අවධාරණය කළයුතු 'ඉධෙව' කියන වචනය, 'ඉධ' කියන වචනය, ගැන වැඩි තැකීමක් නැතිවයි. 'න ඉධ ජාතස්ස භූතස්ස, කතස්ස සංඛතස්ස නිස්සරණං' - මෙහිදීම මේ කියාපු ජාත භූත කත සංඛත තත්ත්වයෙන් නිස්සරණයක් ඇතිවීම ඇත්තවශයෙන්ම අවධාරණය කළයුතු කාරණයක්. මක්නිසාද එතෙක් ලෝකයා සිතා සිටියේ මේ ජරා මරණාදියෙන් මිදෙන්න පුළුවන් වන්නේ මෙයින් මියගියාට පස්සෙයි. අමෘතය දෙවියන් ගෙන් ලබාගත යුතු දෙයක් හැටියට එහෙම කල්පනා කරන්න පටන් ගත්ත. මේ ජරාමරණ ආදියෙන් මිදීම කරන්න පුළුවන් වන්නේ මෙනතින් මිය ගිහිල්ල යන තැනකදී කියල. එතකොට මෙලොවදීම, දිවුදැමියෙහිම ජරාමරණ ආදියෙන්, ජාත භූත ආදියෙන් මිදෙනව කියන කාරණය අවශ්‍යයෙන්ම අවධාරණය කළ යුතු දෙයක්. අන්න ඒක නිසා තමයි මෙනත මේ 'අත්ථි භික්ඛවෙ අජාතං අභූතං . . . ආදී වශයෙන් දක්වල තියෙන්නේ. නමුත් මේ 'ඉධ' කියන වචනය අවධාරණය කරනු වෙනුවට, සාමාන්‍යයෙන් මේ නිවීම ගැන සාකච්ඡා කරන බොහෝදෙනා 'අත්ථි' කියන වචනය පමණක් අවධාරණය කරගෙන 'නිවන' පරමාර්ථ වශයෙන් තියෙන දෙයක් හැටියට, කොහේ කොහේදෝ යම්කිසි තැනක විශේෂයෙන් වෙනම තියෙන දෙයක් හැටියට, දක්වන්න උත්සාහ කරනවා. නමුත් මේ ධාතු විභංග සූත්‍රයේ අපි පෙන්නුම් කළ මඤ්ඤානා පිළිබඳ ඡේදයෙහිත් පැහැදිලි වෙනව, ගැඹුරින් ගතයුතු අර්ථවත් වචනකීපයක් මෙනත තියෙන්නේ. 'අජාතං අභූතං අකතං, අසංඛතං' සිතින්ම මවාගත්තු හවයක්, සිතින්ම ඇතිකරගත්තු විපර්යාස ගොඩක්, මෙනත තියෙන්නේ. එතකොට ඒවා නැතිකළ යුත්තෙන් මේ සිතේදීමයි. මේ සිතෙන්මයි. ඒ බවයි මෙනත කියැවුනේ.

දැන් අපි ආයෙත් ධාතු විභංග සූත්‍රයේ තවත් අංශයකට සිත යොමු කරමු. මේ ධාතු විභංග සූත්‍රයේ අග කෙළවරින් අපි විග්‍රහය පටන් ගත්තෙ. මක් නිසාද, මඤ්ඤානා ගැන බුදුපියාණන්වහන්සේ ප්‍රකාශ කරන ඒ පාඨය වැදගත් නිසයි. නමුත් මේ සූත්‍රයේදී පුක්කුසාති ස්වාමීන්වහන්සේට ඇත්තවශයෙන්ම බුදුපියාණන්වහන්සේ ප්‍රකාශකරන්නේ මඤ්ඤානාවන්ගෙන් සිත මුදාගැනීමේ එක්තරා ක්‍රමානුකූල ප්‍රතිපදාවක්. 'ඡ ධාතූරො අයං භික්ඛු පුරිසො "මහණ මේ පුරුෂයා කියන එක්කෙනා ධාතූන් හයකින් සමන්විත කෙනෙක්" කියලයි බුදුපියාණන්වහන්සේ දේශනාව අරඹන්නේ. සත්ත්වයා කියල කියන්නේ, මේ අනිත් දේටත් වඩා ඇත්ත වශයෙන්ම සිටින තැනැත්තා හැටියට වගෙයි මේ ලෝකයා හිතන්නේ. එතකොට මේ සත්ත්ව සංකල්පය බිඳීමට බුදුපියාණන්වහන්සේ පුක්කුසාති ස්වාමීන්වහන්සේට වදාළ මේ දේශනාවේදී කළේ මොකක්ද? මේ පුරුෂයා කියන කෙනා ධාතු හයකින් සමන්විත හැටියට - මොනවද, පඨවි ආපො තෙජෝ වායො ආකාස විඤ්ඤාණ කියන මේ ධාතු හයෙන් සමන්විත කෙනෙක් හැටියට - අරගෙන ඒ එක් එක් ධාතුවෙන්, සිත, නිබ්බිද විරාග වශයෙන් මැත්තර ගැනීමේ ක්‍රමය ඉතාමත් සරල අන්දමින් මේ සූත්‍රයේ දක්වල තිබෙනවා. අපි මේ දේශනා මාලාව ආරම්භයේදීම ප්‍රකාශකළා මේ ධර්මයේ ගැඹුර දැකිය හැක්කේ නිර්මල වූ සරලත්වය තුළින් කියල. සංකීර්ණත්වය තුළින් නොවෙයි. ඇත්ත වශයෙන්ම මේ සූත්‍රයෙන් තිබෙන්න එබඳු සරල ස්වරූපයක්. පසුකාලයක බෞද්ධ දායිනිකයින් එක්තරා කාල්පනික පරමාණුවාදයක් ඔස්සේ යමින් සංකීර්ණ බවට පත්කරගත්තු ධාතුකම්ස්ථානය මේ ධාතු විභංග සූත්‍රයේ දැක්වෙන්නේ ඉතාමත් සරල අන්දමින්. කෙනෙකුට කෙලින්ම ප්‍රත්‍යක්ෂයට ළං කරගත හැකි අන්දමින්. නිදසුනක් වශයෙන් ගතහොත් පඨවි ධාතුව ගැන විස්තර කරද්දී බුදුපියාණන්වහන්සේ ප්‍රකාශකරන්නේ, ආධ්‍යාත්මික පඨවිධාතුව පිළිබඳව නිදසුනක් හැටියට දෙන්නේ, කාටත් පහසුවෙන් තේරුම්ගත හැකි මේ ශරීරයේ උපාදින්න වූ කෙස්, ලොම්, නිය, දත් ආදී ඒ කොටස්. බාහිර පඨවි ධාතුවට අමුතු නිදසුන් අවශ්‍ය නැති නිසා ඒව දීලවත් නැහැ. ඒව කෙනෙකුට හිතාගන්න පුළුවනි. අමුතු පරමාණු වාදයක් ඔස්සේ ගිහිල්ල නැහැ. නමුත් එක්තරා විශේෂ වැදගත් මූලධර්මයක් බුදුපියාණන් වහන්සේ මතුකරල දෙනවා.

'යාවෙව බො පත අජ්ඣාතනිකා පඨවිධාතු. යා ච බාහිරා පඨවි ධාතු. පඨවිධාතුරෙවෙසා තං තෙතං මම තෙසො හමස්මි. න මෙසො අත්තාති එවමෙතං යථාගුතං සමමප්පක්ඤ්ඤාය දධංබං එවමෙතං යථාගුතං සමමප්පක්ඤ්ඤාය දිස්වා පඨවිධාතුයා තිබ්බිතෙති. පඨවිධාතුයා චිත්තං වීරාපෙති'

මේ පාඨයේ තේරුම 'යා වෙච බො පන අජ්ඣාතනිකා පඨවිධාතු යා ව බාහිරා පඨවිධාතු පඨවිධාතුරෙවෙසා' - යම් ආධ්‍යාත්මික පඨවිධාතුවක් වේද යම් බාහිර පඨවිධාතුවක් වේද ඒ මේ දෙකම හුදු පඨවි ධාතුව මැයි. - 'තං තෙනං මම නෙසොහමස්මි නමෙසො අත්තාති එවමෙනං යථා භූතං සමමප්පක්කාය දට්ඨබ්බං' - මෙය මගේ නොවෙයි, මෙය මම නොවෙමි, මෙය මගේ ආත්මය නොවෙයි, යනුවෙන් එය යථාභූත වශයෙන්, තත්වු පරිදි සමාස් ප්‍රඥාවෙන් මනා නුවණින් දැකිය යුත්තේය. 'එව මෙනං යථාභූතං සමමප්පක්කාය දිස්වා' - මෙසේ යථාභූත වශයෙන් සමාස් ප්‍රඥාවෙන් දැක, 'පඨවි ධාතූයා නිබ්බිදාති පඨවිධාතූයා විත්තං විරාජෙති' - පඨවි ධාතුව පිළිබඳව කලකිරෙයි. පඨවි ධාතුවෙන් සිත මැත් කරගනියි. විරාග වශයෙන් සිත මැත් කර ගනියි.

එතකොට මෙන්න මේ මූලධර්මයයි මෙනන ඉතාමත්ම වැදගත් වන්නේ මේ සූත්‍රයේ. අර විධියේ පරමාණුවාදයක් නොවෙයි. සංසාර චට්ඨය කියල කියන, අපි කලින් සඳහන් කළ අර දිය සුළිය නතර කිරීමේ රහස තමයි මේ අජ්ඣාතනික බාහිර හේදය බිඳලීම. මේ අජ්ඣාතනික බාහිර හේදය උඩයි. මේ සංසාර දියසුළිය ක්‍රියාකරන්නේ. දැන් දියසුළියක ඇත්ත වශයෙන්ම ඇතුළතත් පිටතත් තියෙන්නේ වතුරමයි. නමුත් මෙනන මහා ජවයක්, මහා ක්‍රියාකාරිත්වයක්, විපර්යාස ගොඩක්, තියෙනව. ඒ වගේම මේ පුද්ගලය පිළිබඳවත්. මේ අපේ ශරීරයේ තියෙන්නේත් පඨවිධාතුව. බාහිරව තිබෙන්නේත් පඨවිධාතුව. නමුත් මේ දෙක අතර මහා පරතරයක් තියෙන බවක් සාමාන්‍ය පුද්ගලයට පෙනෙනව. මක්නිසාද මේ? මේක අර වික්කාමයේ තිබෙන මායාත්මක ස්වරූපය නිසයි. අපි දේශනා කීපයක්ම කැපකළා මේ වික්කාමයත් නාමරූපයත් අතර සම්බන්ධය පෙන්නුම් කිරීමේදී. ඒ නාමරූප පිළිබිඹුව ගැන ප්‍රකාශ කළා. දැන් මේ අවස්ථාවේ තවදුරටත් ඕන නම් හිතාගන්න පුළුවනි, හරියට කන්නාඩියක් ඉදිරිපිටට ආපු කෙනෙක් තමාගේ ඡායාව දැකල 'එතං මම' - මෙය මගෙයි, 'එසො අහං අස්මි' - මේ මමයි 'එසො මෙ අත්තා' - මේ මගේ ආත්මයයි. කියල කියන්න වගේ ලෝකයා අර තණ්හා මාන දිට්ඨි ඇතිකරගන්නව. ඇත්ත වශයෙන්ම තණ්හා මාන දිට්ඨි වලින් කෙරෙන්නේ අර අජ්ඣාතනික බාහිර හේදය තහවුරු කිරීමයි. 'එතං මම' කියල කියනකොට 'මෙය මගෙයි'. මෙය වෙනමයි, මම වෙනමයි 'එසො අහං අස්මි' මෙය මම වෙමි, 'එසො මෙ අත්තා' මෙය මගේ ආත්මයයි. හරියට අර කණ්ණාඩියේ තිබෙන ප්‍රතිබිම්බය, පිළිබිඹුව, දිනා බලල ඊට ඇලුම්කිරීම, එහෙම නැත්නම් ඒ සමග ගැටීම් ආදී වශයෙන් ඇතිකරගන්නා විපර්යාස රාශිය වගෙයි මෙනන හිතාගන්න තියෙන්නේ. ඔන්න ඔය ඔක්කොම තියෙන්නේ මේ අජ්ඣාතනික බාහිර හේදය බිඳලීමක් නැති නිසයි. මේ සාමාන්‍ය පුද්ගලයාගේ සන්නාහයේ, එතකොට, තණ්හා මාන දිට්ඨි වලින් ඒ අජ්ඣාතනික



බාහිර හේදය තවදුරටත් තහවුරු වෙනව. ඒක බිඳලීම සඳහා තමයි මේ ධාතුකම්ස්ථාන මූලධර්මය බුදුපියාණන්වහන්සේ මතුකරල දීල තියෙන්නෙ. මේ කාරණය, එනම් පඨවිධාතුව පිළිබඳව, ඒ වගේම අනෙකුත් ධාතුන් පිළිබඳව අර අජ්ඣන්තික බාහිර හේදය බිඳලූ හැටියෙ ඒ සිත විමුක්ත වන බව, තාලපුට පේරගාටාවෙ එන එක්තරා වටිනා ගාථාවකින් අපට පැහැදිලි වෙනව. තාලපුට තෙරුන්වහන්සේ අර්හත්වය පිළිබඳව තමාගේ ප්‍රාර්ථනා - 'මම කවදානම් රහත්වන්නෙමිද' කියන අදහස - කවියට නංවමින් මෙන්න මෙහෙම ප්‍රකාශ කරනව.

'කදා හු කට්ඨෙ ව තිණේ ලතා ව  
බන්ධෙ ඉමෙහං අමිතෙ ව ධමම  
අජ්ඣන්තිකානෙට ව බාහිරාතිව  
සමං තුලෙය්‍යං තදිදං කදා මෙ'<sup>8</sup>

'කදා හු කට්ඨෙ ව තිණේ ලතාව' ලී කැබලිද තණකොළ ද වැල්ද, බන්ධෙ ඉමෙ 'මේ සකන්ධයන්ද ආධ්‍යාත්මික හා බාහිර වූ, ඇතුළත හා පිටත ඇති 'අමිතෙ ව ධමම' - හැම දෙයක්ම, අප්‍රමාණ ධර්මයන් ද, මේ හැම දෙයක්ම කවදා නම් 'සමං තුලෙය්‍යං තදිදං කදා මෙ' - සමකොට තුලනය කරමිද සමකොට කිරා බලමිද 'එය මට කවදා වන්නේද?' , මේ කියන්නේ මේව සම හැටියට - ඇතුළතත් පිටතත් සම හැටියට පෙනෙන්නෙ - අර රහත් අවස්ථාවේදී. ඒකම තමයි අපි අර අධිමුක්ත පේර ගාථාවේදී ප්‍රකාශ කළේ. 'තිණකට්ඨසමං ලොකං යදා පඤ්ඤාය පසාති' ආදී වශයෙන්, ලෝකය තණකොළ හා ලී කැබලි වලට සමාන කළා. මේ පඤ්ඤාසාධන ලෝකයත් - ශරීරයත් - බාහිරව තිබෙන දේවලුත් සම හැටියට සැලකීමේ අවස්ථාවයි. එතකොට පඨවි ආපො තෙජො වායො පිළිබඳව අර විදියේ ඉතාමත්ම සරල නිදසුන් ආශ්‍රයෙන් බුදුපියාණන්වහන්සේ ඒවායින් සිත මුදාගන්නා ආකාරය පෙන්වුව වගේම ආකාශ ධාතුව ගැනත් දැක්වීමේදී බුදුපියාණන්වහන්සේ නිදසුන් හැටියට ඉදිරිපත් කරන්නෙ කාටත් ප්‍රකට ශරීරයේ විවරස්ථාන කීපයක්. කන්සිදුරු, නාස්සිදුරු, මුවසිදුරු ආදිය ආධ්‍යාත්මික ආකාශධාතුව දැක්වීමට දෙන නිදසුන්. ඒ මිසක් ගෞතික විද්‍යාඥයින් වගේ අණුදක්නවලට හසුවන යම්කිසි සියුම් ආකාශධාතුවක් නොවෙයි. එහෙම දැක්වුවෙ නැත්තෙ ඒව අනවශ්‍ය නිසා වෙන්ට ඕන. මේ සම්මග්ගික විදිය සඳහා ඒව අනවශ්‍යයි. මෙතෙන්දි අපි මතක් කරගතයුතු කාරණයක් තමයි, මේ සංඥාව මිරිහුවක්. කොයි තරම් ඇතට බෙදාගෙන ගියත් රූපයත් ආකාශයත් හරියට චිත්‍රයත් පසුබිමත් වගේ එකිනෙකට සාපේක්ෂකයි. චිත්‍රයයි පසුබිමයි වගේ එකිනෙකට සාපේක්ෂකයි, මේ රූපය සහ අවකාශය කියන ප්‍රඥප්ති දෙක. මේ චිත්‍රය තිබෙන්නෙ විඤ්ඤාණ රාමුව ඇතුළෙයි. අන්න ඒ කාරණය වඩාත් පැහැදිලි කිරීම් වශයෙන් අපට මතක්

කරන්න පුළුවනි. විදගීනා වශයෙන් මේ පුශ්නය විසඳන්න කලින්, මෙය විසඳීමට උත්සාහ කළ අතීත යෝගීන් එහෙම සමථමාගීයෙන්ම මේ පුශ්නය විසඳීමේදී ඉස්සෙල්ලම කළේ රූපය, රූපසංකල්පය, යටපත්කළා පළමුව එන රූප ධ්‍යාන වලින්. ඊළඟට අරූපයට යාමේදී, ඒ රූපය ඉවත්කළාට පස්සෙ ඊළඟට පළමුවෙන්ම එන්නෙ ආකාශය. දැන් මෙතනට ඉතාමත්ම පැහැදිලි නිදසුනක් තමයි කසිණ නිමිත්ත උගුලුවල එනන පෙනෙන ආකාශය අරමුණු කරගෙනයි 'ආකාසං අනන්තං' කියලා ආකාසානක්ඛායනයන් ඒ කාලෙ නිපදවා ගත්තෙ. එයින්ම අපට පෙනෙනවා. රූපය ඉවත් කළාට පස්සෙ එනන පෙනෙන අවකාශය ඒක අනන්ත හැටියට සිහිපත් කරනවා. මේ සිහිපත් කිරීම නිසාම අපට පෙනෙනවා ආකාසයත් සංඛතයක්. 'සංඛතං' කියලා කියන්නෙ. 'අභිසංඛතං', 'අභිසංවේතයිතං' - සිහිත්ම මවාගත්තු දෙයක්. බුදුපියාණන් වහන්සේ තමි දැක්වුයේ එකම අසංඛතයක් - 'නිවන'. නමුත් පසුකාලීන දාගීතිකයින් කොයිතරම් ව්‍යාකූලත්වයට පැමිණියාද කියතොත් ආකාසයත් අසංඛතයක් හැටියට හඳුන්වන්න පටන්ගත්ත. මේවායේ මේ සිතට තිබෙන සම්බන්ධය ගැන තැකීමක් නැතිව හේතුප්‍රත්‍ය කියන ඒව නිකම් පිටත තිබෙන. දේවල් හැටියට සැළකීමෙන් වෙන්න ඕන, ආකාශය අසංඛතයක් හැටියට දැක්වුවෙ. දැන් මෙතනින් පෙනෙනවා ඒවායේ සාපේක්ෂකත්වය. චිත්‍රයත් පසුබිමත් වගේ රූපයත් ආකාශයත් සාපේක්ෂකයි. මේ හැම එකක්ම ඉදිරිපත් කෙරෙන්නෙ මනසිකාරයෙන්. 'මනසිකාර සමභවා සබ්බෙ ධම්මා'. මනසිකාරයටයි මේ හැම දෙයක්ම 'හම්බ වෙන්නෙ'. අපි පොඩි නිදසුනක් හැටියට කල්පනා කළොත්, කොඩි වැලක ඉතාමත්ම කැපී පෙනෙන අංගදෙකක් තමයි ධජයයි පතාකයයි. ධජය කැපිල ඉවරවෙනකොට පතාකයත් කැපිල පේනවා. පතාකය කපල ඉවර වෙනකොට ධජයත් කැපිල පේනවා. නමුත් මේ දෙකම කැපිල පේන්නෙ මනසිකාරය නිසයි. 'මනසිකාර සමභවා සබ්බෙ ධම්මා'. අර ධජයෙන් ඉවත්කරපු කැල්ලයි පතාකය හැටියට සැළකෙන්නෙ. ඔය විධියටම තමයි රූපයයි, අවකාශයයි. මේව එකිනෙකට සාපේක්ෂක ධම්. එතකොට මෙන්න මේ අනුවත් අපට හිතාගන්න පුළුවනි ආකාශධාතුව. ආකාශධාතුව ගැන පසුකාලීන සංකල්ප බොහෝවිට ධම්මයේ දැක්වෙන මූලික සිද්ධාන්ත වලට විරුද්ධයි. අසංඛතය ගැන පැහැදිලි අවබෝධයක් නැතිවීම නිසාම වෙන්න ඕන මේ විදියට ව්‍යාකූලත්වයක් පැන නැගුනේ.

ඊළඟට අපි මේ සූත්‍ර දේශනාව ගැන තවදුරටත් යමක් ප්‍රකාශ කරනවා නම්, අර පඨවි, අපො, තෙජො, වායො ආකාශ කියන ඒ ධාතු පහෙන් සිත මැත්කරගන්නට පස්සේ ඉතිරිවන විඤ්ඤාණය ඉතාමත්ම පිරිසිදු එකක්. විඤ්ඤාණයේ සාමාන්‍ය කෘත්‍යය තමයි යමක් වෙන්කර දැනගැනීම. මේක තිත්තයි මේක පැණිරසයි ආදී වශයෙන් වෙන්කර ගන්නවා. එහෙම නැත්නම්



මේක සැපයි - මේක දුකයි, දුක්සහිත වේදනාවක් - මේක උපේක්ෂා වේදනාවක් ආදී වශයෙන් වෙන්කරගන්නවා. දැන් එතකොට අර බාහිරව විඤ්ඤාණයේ කෘත්‍ය හැටියට පෙනෙන දේවල් දැක්වීමට උපකාරවන, තානන්ත සඤ්ඤාවට උපකාරවන, අර පඨවි ආපො තෙජෝ වායෝ යන සියල්ලම ඉවත්කළ නිසා දැන් විඤ්ඤාණයට ඉතිරිවෙලා තියෙන කෘත්‍යය කුමක්ද? සුඛ දුක්ඛ අදුක්ඛමසුඛ කියල කියන අර වේදනාවේ තුන් ආකාරය පිළිබඳව වෙන්කර දැනගැනීම පමණයි. එතකොට එතනට පැමිණි මුනිවරයා, නිව්වාණගාමී ප්‍රතිපදාවේ මේතාක් දුරට පැමිණි මුනිවරයා, ඊළඟට කරන්නේ මොකක්ද? අර සැප, දුක් අදුක්ඛමසුඛ කියන ඒ ත්‍රිවිධ වේදනාවල් ඒ ඒ ප්‍රත්‍යයන්ගෙන් ඒ ඒ ස්පඨියන්ගෙන් ඇතිවන හැටින් නැතිවන හැටින් බලමින් ඊළඟට ක්‍රමක්‍රමයෙන් සිත උපේක්ෂාවට ගේනවා. ඉතාමත්ම ප්‍රභාස්වර උපේක්ෂාවකට ගේනවා. ඊළඟට ඒ උපේක්ෂාව පවා මඤ්ඤනා වශයෙන් අල්ලා නොගැනීම නිසා ඒ වේදනාවන් පිළිබඳව ඇති ඇල්ම පවා දුරලීමයි. ඒකට කියන්නේ 'විසංයුතො තං න වෙදෙති'. සුඛදුඛ ආදී ඒ වේදනා විඳීමේදී ඒවා පිළිබඳ එක්තරා විසංයෝගයක්, වෙන්වීමක්, ඇතිකරගන්නවා. එතන වඩාත් පැහැදිලිව සඳහන් වෙනවා. සුඛ වේදනාවක් නම් එතකොට ඒ ගැන හිතනවා 'අනිඤාති පජානාති. අනඤ්ඤාසිනාති පජානාති, අනභිනන්දිතාති පජානාති' 'මේ සැප වේදනාව අනිත්‍යයි. එයින් මානස දුරුවීම හැඟෙනවා. 'අනඤ්ඤාසිනයි' - අනඤ්ඤාසිත කියල කියන්නේ 'මෙහි මා බැඳී නැහැ.' කියන අදහසයි. එයින් දෘෂ්ටිය දුරුවීම හැඟෙනවා. අනභිනන්දිතාති' කියල කියන්නේ මේ පිළිබඳව මා තුළ සතුටක් නැහැ. එයින් තෘෂ්ණාව දුරුවීම හැඟෙනවා. ඔන්න ඔය විදියට රහත් තත්ත්වයට පත්වීමේදී වෙන්තේ අර විඤ්ඤාණයත් නිරුද්ධවීමයි. අර සැප දුක් අදුක්ඛමසුඛ කියන වේදනා තුන වෙන්කර දැනගැනීම සඳහා උපයෝගීවන විඤ්ඤාණයේ පවා කෘත්‍යය නැතිකරනවා. විසංයුතො කියල කියන්නේ ඒ පිළිබඳව විරාගය ඇතිකරගැනීම. එතකොට මේ ධාතුචිහංග සූත්‍රයෙන් අපට ඉතාමත්ම හොඳින් පැහැදිලි වෙනවා මේ මඤ්ඤනා පිළිබඳ ප්‍රශ්නය, නිවන පිළිබඳ ප්‍රතිපදාවට කොයිතරම් බලපානවාද කියන එක.

ඒ වගේම සමහර තැනක මේ මඤ්ඤනා නොකිරීමේ පිළිවෙත හඳුන්වල තියෙන්නේ 'අතමමයනා' නමින්. මැදුම් සහියෙ සප්පුරිස සූත්‍රයේදී බුදුපියාණන් වහන්සේ මේ මඤ්ඤනා නොකිරීමේ පිළිවෙත හැඳින්වීමට යොදල තියෙන්නේ 'අතමමයනා' කියන වචනයයි. බුදුපියාණන්වහන්සේ ප්‍රකාශකරනවා, නියම සත්පුරුෂපුද්ගලය - ඒ කියන්නේ සාමාන්‍ය ලෝකයේ සත්පුරුෂ කියන අරියෙන් නොවෙයි, ආර්ය පුද්ගලය කියන ඒ අදහසින් - 'සප්පුරිසො ව බො භික්ඛවෙ ඉති පටිසංචික්ඛති තෙවසඤ්ඤානාසඤ්ඤායතන සමාපත්තියාපි බො අතමමයනා වුත්තා භගවතා යෙන යෙන හි මඤ්ඤන්ති තතො තං හොති

අක්කද්දානි<sup>9</sup> ඒ කියන්නේ, සත්පුරුෂය කල්පනාකරන්නේ නෙවසඤ්ඤානාසඤ්ඤායතන සමාපත්තිය ලබාගන්නත්, මෙන්න මේ විදියටයි. භාග්‍යවතුන්වහන්සේ විසින් නෙවසඤ්ඤානාසඤ්ඤායතන සමාපත්තිය වැනි ඒ තරම් දියුණු සමාපත්තියක් පිළිබඳව පවා 'අතමමයනාව' ප්‍රකාශකොට තිබේ. යෙන යෙන හි මඤ්ඤන්ති' ආදී පාඨයෙන්. 'යමක් උපකාර කරගෙන මඤ්ඤනාකරන්ද ඒ නිසාම එය අඤ්ඤාභාවයකට - වෙනස් බවකට පැමිණෙයි කියලා මෙන්න මේ අවවාදය ඇතිව.

මේ 'අතමමය' කියන වචනය අපි විග්‍රහකරන්නාක් මේක සමහරවිට පැහැදිලි වෙන්නේ නැහැ. 'තමමය' කියලා කියන්නේ 'තද්+මය', අපට ඉතාමත්ම පැහැදිලි වචන තමයි 'රත්මය, රිදීමය' ආදී වචන. පාළියෙන් කියනවනම් 'සොවණ්ණමය රජතමය.' අන්න ඒ වගේ වචනයක් තමයි මෙතන 'තමමය' කියලා කියන්නේ. 'තමමය' කියලා කියන්නේ එතකොට 'තද්+මය. යම්කිසි දෙයක් පිළිබඳ තණ්හා මාන දිට්ඨි වශයෙන් ඇල්මක් ඇතිකරගත්ත නම්, ඒ දේ හා ඒ ඇල්ම ඇතිකරගත් පුද්ගලය එකක් බවට පත්වෙනව, අල්ල ගැනීම නිසාම. අන්න ඒක නිසා තමයි නෙවසඤ්ඤානාසඤ්ඤායතන සමාපත්තිය පිළිබඳව මඤ්ඤනාව ඇතිකරගත්තු කෙනෙක් ඒ පිළිබඳව හිතන්නේ මම නෙවසඤ්ඤානාසඤ්ඤායතන ලාභියෙක් කියලා. ඒ පිළිබඳව මානය ආදී ක්ලෙශධම් ඇතිකරගන්නව. එතකොට නෙවසඤ්ඤානාසඤ්ඤායතන සමාපත්තියෙන් පිරිහුන හැටියේ ඒ තැනැත්තාට විපර්යාස රාශියකට මුහුණපාන්න සිදුවෙනව. ඒක නිසා තමයි බුදුපියාණන්වහන්සේ ප්‍රකාශකරල තියෙන්නේ නෙවසඤ්ඤානාසඤ්ඤායතන සමාපත්තිය පිළිබඳව පවා 'අතමමයනාව' පුරුදුකළ යුතු බව. එතකොට, 'අතමමයො' කියන පදය යෙදෙනව රහතන් වහන්සේ පිළිබඳව. ඒත් අර අර්ථයෙන් 'කිසිවක් පිළිබඳ 'තමමයනාවක්' නැහැ. කිසිම දෙයක් පිළිබඳව අල්ලාගැනීමක් නැති නිසාම ඒ අල්ලාගන්න දෙයට සම්බන්ධයක් නැහැ. අල්ලාගන්න දෙය ඔස්සේ රහතන් වහන්සේ හඳුනාගන්නට බැහැ. මේ බව ප්‍රකාශකරන එක්තරා ගාථාධර්මයක් සඳහන් වෙනව අභිගුණකර නිකායේ තික නිපාතයේ දෙවන වග්ගයේ.

**'පසය්‍ය මාරං අභිගුණ අත්තකං - යො ච චුඨි ජාතිකඛයං පධානවා  
යො තාදියො ලොකච්ඡ සුමෙධො - සබ්බෙසු ධමමෙසු අතමමයො මුති'**<sup>10</sup>

'යම් වීඨිවනන මුතිවරයෙක්, ජීවිතය කෙළවර කරන අවසරයෙන්, අත්තක නම් වූ මාරයා මැඩගෙන, ජයගෙන, අභිභවා, ජාතිකෂය නම් වූ උපත කෂය කිරීමේ තත්ත්වය මෙලොව දීම සාද්ධි කළේද - 'චුඨි' වැදගත් වචනයක් එතනත් - 'යො ච චුඨි ජාතිකඛයං පධානවා' 'ජාතිකෂය තත්ත්වය සපඨිකළා. ඒ තාදි ගුණ ඇති, ලෝකය අවබෝධකරගත් ප්‍රඥාවන්ත මුතිවරයා 'සබ්බෙසු ධමමෙසු අතමමයො'. හැම දෙයක් පිළිබඳවම අතමමයයි.

මෙන්න මේ අතමමයතා කියන අදහසම තවත් ආකාරයකින් අපට ඉදිරිපත් කරන්න පුළුවනි. අර දිට්ඨ සුත් මුත විඤ්ඤාත පිළිබඳව නොඇල්ම. මෙහිදී මතුකරගන්න පුළුවන් වටිනා සූත්‍රයක් කියෙනව. ඉතාමත්ම ගැඹුරු සූත්‍රයක් හැටියට සැළකෙනව උදාන පාළියෙ බොධිවග්ගයෙ එන බාහියසූත්‍රය. බාහියදාරුචීරිය තාපසතුමා සුප්පාරක පටුනෙ ඉඳල, බොහොම ඇත ඉඳල, බුදුපියාණන්වහන්සේ සොයාගෙන ජේතවනාරාමයට පැමිණියා. එතකොට බුදුපියාණන්වහන්සේ පිණ්ඩපාතෙ වැඩල. ඒ තමන්ගේ නොඉවසිලිමත්කම නිසා දුවගෙන ගිහිල්ල බුදුපියාණන්වහන්සේ හමුවුන හැටියෙ වැදවැටිල ඉල්ලා සිටිය “අනේ මට ධර්මය දේශනාකරන්න” කියල. ඒ අවස්ථාවෙ බුදුපියාණන් වහන්සේ පළමුවෙන්ම ‘මේක අවස්ථාව නොවෙයි. අපි මේ පිණ්ඩපාතෙ වඩිනව’ කියල ඒ විදියේ වාක්‍යයක් ප්‍රකාශකළා. මේක සමහර විට කෙනෙකුට හිතාගන්න බැරිවෙන්න පුළුවන්. මේක බුද්ධඥානය. මහාකරුණාවත් ප්‍රඥාවත් අනුව කරපු එක්තරා විශේෂ උපක්‍රමයක් වෙන්න ඕන. ඒ කියන්නේ අර බාහිය දාරුචීරිය තාපසයාගේ ඒ ඉක්මන්කම වැළැක්වීමට හෝ එහෙමත් නැත්නම් ධර්ම ගෞරවය ඇති කිරීමට. ධර්ම ගෞරවය ඇතිකරල සංවේගය ඇතිකිරීමටයි බුදුපියාණන්වහන්සේ අර ප්‍රතික්ෂේප කළේ පළමුවෙනි වරට. ඊළඟට දෙවෙනි වරටත් ඔහු ඉල්ලා සිටිය, - බාහියදාරුචීරිය තාපසය - මට ධර්මය දේශනා කරන්නය කියල. ඒ අවස්ථාවෙ ඉල්ලා සිටියෙ ‘මම දන්නේ නැහැ මගේ ජීවිතය කොයි වෙලාවෙ නැතිවෙයිද කියල. මම දන්නේ නැහැ භාග්‍යවතුන් වහන්සේගේ ජීවිතය කොයිවෙලාවෙ නැතිවෙයිද කියල. ඒක නිසා මට කොහොමහරි ධර්මය ටිකක් කියන්න’ කියල ඇවිටිලිකළා. ඒ අවස්ථාවෙන් බුදුපියාණන්වහන්සේ ප්‍රතික්ෂේප කළා. තුන්වෙනි වරට කළ ඉල්ලීම අනුවයි බුදුපියාණන්වහන්සේ මේ කෙටි දේශනාව කළේ. පුදුම අන්දමේ ධර්ම උපදේශයක් ඒක. ‘සංඛ්‍යාතා ධර්ම දෙසනා’ කියල එතන සඳහන් වෙනව. මේ බාහියදාරුචීරිය බිප්පාහිඤ්ඤා ගණයට ගැනෙන ඉතාමත්ම ඉක්මනින් යමක් වටහාගැනීමේ ශක්තිය ඇති කෙනෙක් නිසා බුදුපියාණන් වහන්සේ කෙටි දේශනාවක් ප්‍රකාශ කළා.

‘තස්මාතිහ තෙ බාහිය ඵට්ඨං සිත්ඛිතබ්බං දිට්ඨං දිට්ඨමත්තං හව්සසති සුතෙ සුතමත්තං හව්සසති, මුතෙ මුතමත්තං හව්සසති, විඤ්ඤාතෙ විඤ්ඤාතමත්තං හව්සසති, ඵට්ඨං හි තෙ බාහිය සිත්ඛිතබ්බං යතො බො තෙ බාහිය දිට්ඨං දිට්ඨමත්තං හව්සසති, සුතෙ සුතමත්තං හව්සසති මුතෙ මුතමත්තං හව්සසති විඤ්ඤාතෙ විඤ්ඤාතමත්තං හව්සසති තතො තට්ඨං බාහිය න තෙන, යතො තට්ඨං බාහිය න තෙන තතො තට්ඨං බාහිය න තතට්ඨං යතො තට්ඨං බාහිය න තතට්ඨං තතො තට්ඨං බාහිය තෙව්ධ න හුරං න උග්ගමත්තරෙ එසෙවතො දුක්ඛස්ස’.<sup>11</sup>

ඔව්වරයි දේශනාව. මේ දේශනාව අහල ඉවර වෙනවත් එකක්ම බාහියදාරුචීරිය තාපසතුමා එහෙමම රහත්වුනා. එතකොට මේ දේශනාවේ ගැඹුර අපිට යන්නම් හිතාගන්න පුළුවන් කොයි තරම්ද කියල. ඉස්සෙල්ලම අපි මේක සිංහලෙන් තේරුම් ගන්න උත්සාහ කරමු. අර විදියට ඇවිටිලි කරල බේරෙන්න බැරි උනාම බුදුපියාණන්වහන්සේ ප්‍රකාශ කරනව හරියට අර 'ඔන්න එහෙනම් අහගන්න' කියන්න වගේ 'තසමාතිහ තෙ බාහිය එවං සික්ඛිතබ්බං' - එහෙනම් බාහිය ඔබ මෙහෙම හික්මෙන්න. 'දිට්ඨො දිට්ඨමත්තං හවිසාසති' - දුටුයෙහි, ඇත්ත වශයෙන්ම, මෙතන 'දුටුදෙයෙහි' කියනවට වඩා මෙතන 'දුටුයෙහි' කියලයි කියන්න වෙන්නේ. 'දුටුයෙහි' - දුටුබව පමණක්ම වන්නේය. ඒ කියන්නේ දක්නා ලද්දෙහි දක්නා ලද බවම වන්නේය කියන එකයි. අසන ලද්දෙහි අසන ලද බව පමණක්ම වන්නේය. 'මුතෙ මුතමත්තං' - 'මුත' කියල කියන්නේ දිවෙන් නැහැයෙන් කයින් ලබන සාගීය පිළිබඳව, ඒ තුනටම අල්ලල තමයි 'මුත' කියල කියන්නේ. දැනුන බව. එතකොට දැනුන දෙයෙහි දැනුන බව පමණක්ම වන්නේය. එහෙම නැත්නම් 'දැනුනෙහි' දැනුනු බව පමණක්ම වන්නේය.

'වික්ඛාදානෙ' - දැනගත් දෙයෙහි, 'දකුයෙහි කියල කියමු අපි ඒකට. දකුයෙහි දත්බව පමණක්ම වන්නේයි. 'එවං හි තෙ බාහිය සික්ඛිතබ්බං' - මෙන්න මේ අන්දමටයි බාහිය ඔබ හික්මිය යුත්තේ. ඔය විදියට එතකොට ආර්ය ව්‍යවහාර වශයෙන්ම - ආර්ය ව්‍යවහාරයෙන්ම - බුදුපියාණන්වහන්සේ මේ බාහිය තාපසතුමාට ආමනත්‍රණය කරල නිර්වාණ ප්‍රතිපදාවේ තැබුව, මේ පාඨයෙන්. ඊළඟට ප්‍රකාශ කරනව ඒ ශික්ෂා මාගීය. ඇත්ත වශයෙන්ම මෙතන තියෙනව ත්‍රිවිධ ශික්ෂාවම. ත්‍රිවිධ ශික්ෂාවෙම ආශ්වාසීවත් සම්පිණ්ඩනයක් මේ සූත්‍රය. ඊළඟට බුදුපියාණන්වහන්සේ ප්‍රකාශ කරනව අර ප්‍රතිපදාව කරගෙන ගියොත් ඔබට මෙහෙමයි වෙන්නේ කියන එක.

'යතො බො තෙ බාහිය දිට්ඨො දිට්ඨමත්තං හවිසාසති. සුතෙ සුතමත්තං හවිසාසති, මුතෙ මුතමත්තං හවිසාසති වික්ඛාදානෙ වික්ඛාදාතමත්තං හවිසාසති තතො ත්වං බාහිය න තෙන යතො ත්වං බාහිය න තෙන තතො ත්වං බාහිය න තත්ථ.' යතො ත්වං බාහිය තතත්ථ, තතො ත්වං බාහිය නෙවිධ න හුරං න උපසමත්තරෙ එසෙවතො දුක්ඛස්ස.

'යම් විටෙක බාහිය ඔබට දුටුයෙහි දුටුබව පමණක්ම වන්නේද ඇසුණෙහි ඇසුනබව පමණක්ම වන්නේද, දැනුනෙහි දැනුන බව පමණක්ම වන්නේද, දකුයෙහි දත්බව පමණක්ම වන්නේද, එවිට බාහිය ඔබ 'එයින්' නොවේ. මෙතන අපට කියන්න වෙන්නේ අමුතු ප්‍රභේදිකා වචනවලින්. ඒ විදියටමයි පරිවර්තනය කරන්න වෙන්නේ.'

'තතො ත්වං බාහිය න තෙන' ඒ කියන්නේ 'එවිට ඔබ එයින් නොවන්නේය.' ඊළඟට 'යතො ත්වං බාහිය න තෙන' - 'යම් විටෙක ඔබ එයින් නොවන්නේද, 'තතො ත්වං බාහිය න තත්' - එවිට ඔබ එහි නොවන්නේය'. 'යතො ත්වං බාහිය න තත්, තතො ත්වං බාහිය නෙවිධ න හුරං න උභයමනතරෙ' - යම් විටෙක බාහිය ඔබ එහි නොවන්නේද, එවිට බාහිය ඔබ මෙනනත් නොවෙයි, එතනත් නොවෙයි. දෙකූන අතරත් නොවෙයි. 'එසෙවනො උක්ඛස්ස' - 'මෙයම උක්ඛෙහි කෙළවරයි'. මෙනන ටිකක් ඉඟියක් වගේ අපට දෙන්න සිද්ධවෙනව මේ 'තෙන', 'තත්' කියන වචන පිළිබඳව. මෙනන මේ 'තෙන' කියල කිව්වේ, ඒ අදහස පැහැදිලි වෙන කාරණයක් තමයි දැන් අපි 'තමමයො ආදී වචනවලින් ප්‍රකාශ කළේ. යම්කිසි දෙයක් තණ්හා - මාන - දිට්ඨිවලින් අල්ලාගත්තානම්, ඒ දෙය හෙල්ලෙනකොට මේ පුද්ගලයන් හෙල්ලෙනව. ඒ දේ අනුවමයි මඤ්ඤා කෙරෙන්නේ. අන්න ඒ අදහස සඳහා තමයි 'තෙන මඤ්ඤාති' කියල තියෙන්නේ. සුත්ත නිපාතයේ අට්ඨක වග්ගයේ ජරාසූත්‍රයේ සඳහන් වෙනව - 'ධොතො න හි තෙන මඤ්ඤාති' - යදිදං දිට්ඨසුතමුත්තෙසු වා'<sup>12</sup> ඔන්න හොඳ නිදර්ශනයක්. 'ධොතො' කියල කියන්නේ රහතත්වහන්සේට තමක්.



## අධ්‍යෝලිපි

1. ම.නි. III 508 පිටුව (බු.ජ. 12)
2. ථෙර. 186 පිට (බු.ජ. 28)
3. ම.නි. III 508 පිටුව ( බු.ජ. 12)
4. සු.නි. 322 පිට. (බු.ජ. 25)
5. සං.නි. III 16 පිට (බු.ජ. 15)
6. සු.නි 336 පිට (බු.ජ. 25)
7. උද. බු.නි. I 292 පිට (බු.ජ. 24)
8. ථෙර. 252 පිට (බු.ජ. 28)
9. ම.නි. III 164 පිට (බු.ජ. 12)
10. අං.නි. I 270 පිට (බු.ජ. 18)
11. උද. බු.නි. I 144 පිට (බු.ජ.24)
12. සු. නි. 258 පිට (බු. ජ. 25)

**15 වන  
දේශනය**

## 15 වන දේශනය

“තමෝ තස්ස හගටතො අරහතො සමමා සමබුද්ධස්ස”

“එතං සත්තං එතං පඤ්ඤං යදිදං සබ්බසංඛාරසමථො සබ්බපට්ඨපටි නිස්සංගො තණ්හකංගො විරාගො නිරොධො නිබ්බානං”.

“මෙය ශාන්තය මෙය ප්‍රඤ්ඤාය එනම් සියලු සංස්කාරයන්ගේ සංසිද්ධි සියලු උපධීන් අතහැරදැමීම, තණ්හාව කෞශල්ය, නොඇල්ම නම් වූ විරාගය, නැවැත්ම නම් වූ නිරෝධය, නිවීම නම් වූ නිබ්බානය”.

අතිපූජනීය මහෝපාධ්‍යාය මාහිමිපාණන් වහන්සේ ප්‍රධාන ගරුතර යෝගාවචර මහා සංඝරත්නයෙන් අවසරයි. නිබ්බාන යන මාතෘකාව යටතේ පවත්වනු ලබන දේශනා මාලාවේ පසළොස්වන දේශනයයි මේ.

බාහිය දරුවරිය තවුසාණන් මහඤ්ඤානාවලින් මිදුනු අතමමය තත්ත්වයට - රහත්බවට - පත්කිරීමට සමත්වූ කෙටි ධර්මපදේශයක් අප ගියවර දේශනය අගහරියේදී උදන පාළියෙන් දැක්වුව. ඇසුකෙණෙහිම - ‘තාවදෙව’ - රහත් බව ලබාදීමට, නිවන ලබාදීමට, තරම් සාරවත්වූ ඒ බුද්ධ දේශනාව ගැන සැහෙන විවරණයක් කිරීමට අද අපි නැවතත් ඒ බාහිය සුත්‍රදේශනාව මතක්කර ගනිමු.

‘තසමානිහ තෙ බාහිය එවං සික්ඛිතබ්බං, දිට්ඨං දිට්ඨමත්තං හවිස්සති සුතෙ සුතමත්තං හවිස්සති, මුතෙ මුතමත්තං හවිස්සති, විඤ්ඤානෙ විඤ්ඤානමත්තං හවිස්සති, එවං හි තෙ බාහිය සික්ඛිතබ්බං, යතො බො තෙ බාහිය දිට්ඨං දිට්ඨමත්තං හවිස්සති, සුතෙ සුතමත්තං හවිස්සති, මුතෙ මුතමත්තං හවිස්සති, විඤ්ඤානෙ විඤ්ඤානමත්තං හවිස්සති තතො තවං බාහිය න තෙන, යතො තවං බාහිය න තෙන, තතො තවං බාහිය න තතං, යතො තවං බාහිය න තතං, තතො තවං බාහිය තෙවිධ න හුරං ත උභයමත්තරෙ එසෙවතො දුක්ඛස්ස’

තසමානිහ තෙ බාහිය එවං සික්ඛිතබ්බං - ‘එහෙනම් බාහිය ඔබ මෙසේ හික්මිය යුතුය. දිට්ඨං දිට්ඨමත්තං හවිස්සති’ - දුටුයෙහි, දුටුව පමණක්ම, දුටුමාත්‍රයම වන්නේය. ‘සුතෙ සුතමත්තං හවිස්සති’ - ඇසුණෙහි, ඇසුණු දෙයෙහි, ඇසුණු බව පමණක්ම, එහෙම නැත්නම් ඇසුණුමාත්‍රයම වන්නේය. ‘මුතෙ මුතමත්තං හවිස්සති’ - ‘මුත්’ කියලා කිව්වේ අර දිවෙත් ශරීරයෙන්, නැහැයෙන් දැනෙන ස්පීඨියටයි. ඒ මුතයෙහි, එහෙම නැත්නම් දැනුනෙහි,

දැනුන දෙයෙහි, දැනුන බව පමණක්ම වන්නේය. 'විඤ්ඤාන' කියලා කියන්නේ හිතීන් හිතු විඤ්ඤාණයෙන් දැනගත්, කියන එකයි. 'විඤ්ඤානෙ විඤ්ඤානමත්තං හවිස්සති' - අපි එකට ලේසියට පාවිච්චි කළොත් - 'දැනගතයෙහි', එහෙම නැත්නම් 'දතයෙහි', දත්බව පමණක්ම වන්නේය. මෙසේය බාහිය ඔබ විසින් හික්මිය යුත්තේ. ඊළඟ කොටස -

'යතො බො තෙ බාහිය දිට්ඨො දිට්ඨමත්තං හවිස්සති, සුතෙ සුතමත්තං හවිස්සති මුතෙ මුතමත්තං හවිස්සති, විඤ්ඤානෙ විඤ්ඤානමත්තං හවිස්සති' බාහිය යම්චිටෙක ඔබට දිට්ඨයෙහි දිට්ඨමාත්‍රයම වන්නේද, සුතයෙහි සුතමාත්‍රයම වන්නේද, මුතයෙහි මුත මාත්‍රයම වන්නේද, විඤ්ඤානයෙහි විඤ්ඤානමාත්‍රයම වන්නේද, 'තතො ත්වං බාහිය න තෙන' - එවිට බාහිය ඔබ 'එයින්' නොවේ. අපි හිතාගන්න ඕන මෙතන ක්‍රියා පදේ. 'එයින්' නොවන්නේය' කියන එක වෙන්න ඕන අදහස. ඊළඟට 'යතො ත්වං බාහිය න තෙන' - 'යම් චිටක බාහිය ඔබ එයින්' නොවෙයි නම් 'තතො ත්වං බාහිය න තත්ව' - 'එවිට බාහිය ඔබ 'එහි' නොවේ. ඊළඟට 'යතො ත්වං බාහිය න තත්ව' - යම් චිටක බාහිය ඔබ 'එහි' නොවේ නම් 'තතො ත්වං බාහිය තෙවිධ න හුරං න උභයමත්තරෙ' - 'එවිට ඔබ' මෙතනත් නැත එතනත් නැත. දෙනුන අතරත් නැත 'එසෙවනො දුක්ඛස්ස' - 'මෙයම දුක්ඛෙහි කෙළවරයි.

මේ සූත්‍රදේශනාවට සෑහෙන අභිච්චරණයක් කිරීමට යතුරක් හැටියට අපි පළමුවෙන්ම මේකෙ තිබෙන ප්‍රහේලිකා පද දෙක තෝරාගන්න එද තරමක් දුරට උත්සාහ කළා. මේ ප්‍රහේලිකා විදියේ පද දෙක තමයි 'න තෙන' 'න තත්ව' කියන පද දෙක. 'ඔබ එයින්' නොවේ, 'ඔබ එහි' නොවේ' කිසි සම්බන්ධයක් නැති වචන දෙකක් වගේ. මේකට සාධකවශයෙන් ගැනීමට අපි සුත්ත නිපාතයේ අට්ඨකචගගයෙ පරා සූත්‍රයෙන් ගාථා දෙපදයක් උපුටා දැක්වුව.

**'ධොතො න හි තෙන මඤ්ඤති - යදිදං දිට්ඨසුතමමුතෙසු වා' -**

'ධොත' කියන්නේ රහතත්වහන්සේටම යොදන පදයක්. කෙලෙස් දූලි පිසහැරිය, පිඹහැරිය කෙනා කියන අදහසයි. එතකොට ධොත කියන රහත්තෙම 'න තෙන මඤ්ඤති' එයින් මඤ්ඤනා නොකරයි. 'යදිදං' - එනම්, 'දිට්ඨ සුතමමුතෙසු වා' - 'දිට්ඨය හෝ සුතය හෝ මුතය හෝ පිළිබඳව'. මේ ගාථා දෙපදය හරියට අපට ඉබේම ලැබුනු, අහම්බෙන් ලැබුනු, අවුච්චාවක් වගෙයි, මේ බාහිය සූත්‍රයේ ප්‍රහේලිකා පදයට. මක්නිසාද, 'න තෙන' කියන වචනයේ එතනින් හැඟෙන අදහස අර, ක්‍රියාපදයකුත් නැති ඒ පද කීපයේ අදහස, මොකක්ද කියලා හිතාගන්න පුළුවනි, මේ මුල් පදයෙන්ම. 'ධොතො න හි තෙන මඤ්ඤති' 'ධොත' තෙම එයින් මඤ්ඤනා

නොකරයි. එතකොට බාහිය සූත්‍රයේ මඤ්ඤනා කියන වචනය  
 කොතැනකවත් සඳහන් නැතත්, මෙනත මේ කියන්නේ මඤ්ඤනා කිරීමක්  
 බව අපට හිතාගන්න පුළුවන්. 'තෙන මඤ්ඤති' - මේ 'තෙන මඤ්ඤති'  
 කියන එකට අපට තවදුරටත් සාධක හැටියට දක්වන්න පුළුවන් අපි  
 කීපවරක්ම උපුටා දැක්වූ 'යෙන යෙන හි මඤ්ඤනති තතො තං හොති  
 අඤ්ඤාං' - යම් යම් දෙයකින් මඤ්ඤනා කරත්ද, ඒ නිසාම, එය නිසාම  
 එය අනිකක් බවට පත්වෙයි. මේක කීපවරක්ම ප්‍රකාශ කළා. ඒ වගේම  
 තවත් පදයක් අපට කලින් හමුවුනා 'තෙන ව මා මඤ්ඤි' . එයින් මඤ්ඤනා  
 නොකරව. එතකොට මෙනත බාහිය සූත්‍රයෙන් 'ත තෙන' කියන එකේ  
 අදහස අර මඤ්ඤනාව පිළිබඳව 'ත තෙන මඤ්ඤති' කියන එක බව, ඒ  
 පළමුවන කරුණයි මේ සාධක දෙපදයෙන් ලබාගන්න පුළුවන් පිහිට.  
 ඊළඟට දෙවෙනි කාරණය හැටියට අපට ගන්න පුළුවනි, මේ 'ත තෙන  
 මඤ්ඤති' කියන එකෙන් 'ත තෙන' - 'එයින් නොවේ' - මෙනත 'එයින්'  
 කියලා කියන්නේ කුමක් සඳහාද, 'එයින්' කියලා කීමෙන් හැඟෙන්නේ  
 මොකක්ද කියන එක. ඒකත් පැහැදිලි වෙනව අර ගාථාවේ දෙවන  
 පදයෙන්. 'යද්දිං' කියන එක අටුවා සාරාංශය හැටියටත් හිතාගන්න  
 පුළුවනි. 'එනම්' - ධොන තෙම එයින් මඤ්ඤනා නොකරයි. එනම් දිට්ඨි සුත  
 මුත පිළිබඳව. මේ පදයේ යෙදිලා තියෙන්නේ දිට්ඨි සුත මුත කියන වචන  
 තුන පමණයි. අපේ මේ බාහිය සූත්‍රයේ මූලික සැකිල්ල දිට්ඨි සුතමුත  
 විඤ්ඤත කියන පද හතරයි. එතකොට 'ත තෙන' කියන එකට කලින්  
 තියෙන්නේ අර 'දිට්ඨි දිට්ඨිමතතං භවිස්සති' ආදී පද හතර නිසා  
 හිතාගන්න පුළුවනි අපට 'ත තෙන' කියලා බුදුරජාණන්වහන්සේ ප්‍රකාශ  
 කළේ අර දිට්ඨිය හේ සුතය හෝ මුතය හෝ විඤ්ඤනය හෝ පිළිබඳව  
 'එයින්' නොවන්නේය කියන එකයි. ඊ උඟට මේ 'එයින් නොවන' මේ  
 අදහසම, මේ මඤ්ඤනාව පිළිබඳ අදහසම, තවදුරටත් අපට මතුකරගන්න  
 පුළුවනි. කලින් අවසානවක දීඝි විහාරයක් කළ ඒ මූලපරියාය සූත්‍රයේ  
 'පඨවි' කියන මූල්පදය මූල්කරගෙනයි අපි මඤ්ඤනා කියන වචනය  
 තේරුවේ. ඇත්ත වශයෙන්ම මූලපරියාය සූත්‍රයේ පද විසි හතරක්ම  
 තිබෙනව. ඒ විසිහතරෙන්, හතරක් තමයි දිට්ඨි සුත මුත විඤ්ඤත කියන  
 පද. එතකොට මූල පරියාය සූත්‍රයේ ඒ රටාව දැන් අපට පුරුදුයි. එතන  
 කියපු පුද්ගලයන් තුන්දෙනා පිළිබඳව. එනනින් සෙබ පුද්ගලය පිළිබඳව  
 අපි ගනිමු. - 'පඨවිං පඨවිතො අභිඤ්ඤා පඨවිං මා මඤ්ඤි පඨවියා මා  
 මඤ්ඤි පඨවිතො මා මඤ්ඤි පඨවිං මෙ ති මා මඤ්ඤි පඨවිං මා අභිනන්දි'  
 - සෙබ පුද්ගලයා පිළිබඳව පඨවිය ගැන කියනකොට ප්‍රකාශවෙන්නේ,  
 කියන්නේ, ඔහොමයි. ඒ වෙනුවට අපි යෙදුවොත් 'දිට්ඨි' කියන එක -දිට්ඨිං  
 දිට්ඨිතො අභිඤ්ඤා දිට්ඨිං මා මඤ්ඤි දිට්ඨිසමිං මා මඤ්ඤි දිට්ඨිතො මා  
 මඤ්ඤි දිට්ඨිං මෙති මා මඤ්ඤි දිට්ඨිං මා අභිනන්දි' - එතකොට සෙබ



පුද්ගලයාට තියෙන්නෙ ශික්ෂණයක්. සෙබ පුද්ගලයාට මේ කියාපු දිට්ඨ පුත මුත විඤ්ඤාන කියන හතර පිළිබඳව මඤ්ඤානා නොකරව කියල කියන්නෙ අන්න අර කියාපු විදියට නොහිතව. දිට්ඨය, දිට්ඨවශයෙන්, අභිඤ්ඤාය. සඤ්ඤාදර්ශන නොවෙයි, අභිඤ්ඤාය. සාමාන්‍ය පුහුදුන් සඤ්ඤාවෙන් නොවෙයි. අභිඤ්ඤාවශයෙන් ගැඹුරු වැටහීමක් ලබාගන්නව දිට්ඨය පිළිබඳව. එහෙම ලබාගෙන 'දිට්ඨං මා මඤ්ඤි', දිට්ඨය වස්තුවයෙන්, වස්තුවක් හැටියට, දෙයක් හැටියට නොහඟුව. 'දිට්ඨං මා මඤ්ඤි කියල කියන්නේ ඒකයි. දිට්ඨය පිළිබඳව ඒ විදියට මඤ්ඤානා නොකරව. ඊළඟට 'දිට්ඨසමිං මා මඤ්ඤි' - 'දිට්ඨයෙහි' යයි නොහඟුව. 'දිට්ඨයෙන්' යයි නොහඟුව. මේවායේ ව්‍යාකරණ රටාවට තියෙන සම්බන්ධය අපි කලින් අවසරාවක පෙන්නුම් කරල තියෙනව. 'දිට්ඨං මෙති මා මඤ්ඤි' - ඒ විදියට කළාට පස්සේ. ඊළඟට 'දිට්ඨං මෙති' - 'දිට්ඨය මගේ' යයි නොහඟුව. ඊළඟට 'දිට්ඨං මා අභිනන්දි' - ඒ විදියට දිට්ඨය තමාගෙ දෙයක් කරගන්නට පස්සේ ඒ පිළිබඳව සතුවක් ඇතිවෙනව. තණ්හාවක් ඇතිවෙනව. 'ඒව ඇතිකරගන්න එපා' කියන එකයි. මේ මොකද බුදුපියාණන්වහන්සේ 'දිට්ඨං දිට්ඨමත්තං හවිසසති' කියල ප්‍රකාශ කළේ? මේ උන්වහන්සේ පළමුවෙන්ම දුන්නු උපදේශයයි. ආර්‍ය ව්‍යවහාරයෙන්මයි බුදුපියාණන්වහන්සේ බාහිය දරුවීරිය තාපසතුමාට ආමන්ත්‍රණය කරන්නෙ. ඒ තරම් නුවණ දියුණු පුද්ගලයෙක් නිසා. 'ඔබට දිට්ඨයෙහි දිට්ඨ මාත්‍රයම වන්නේය'. දුටුයෙහි දුටුමනින්ම නැවතීමක්.

එතකොට මඤ්ඤානා නොකිරීම දුටුයෙහි දුටුමනින්ම නතරවීමක්. දුටුයෙහි දුටුමනින් නතරනොවී, අර කියාපු විදියට දිට්ඨයෙහි දිට්ඨයෙන් ආදී වශයෙන් සිතුවොත් එතනින් සිදුවෙන්නෙ 'තමමයතාව'ක්. තමමයතා කියන වචනයක් අපි ගියවර දේශනයේදී හැඳින්වුව. 'තමමයො' කියන්නෙ අර 'රත්මය' 'රිදීමය' කිව්ව වගේ අර විදියට මඤ්ඤානාකරන්න පටන්ගන්නට පස්සේ ඒ දේත් තමාත් එක්කෙනක් බවට පත්වෙනව. මැණිකක් අල්ලගත්තු කෙනා මැණිකක් අයිතිකාරය උනා වගේ. මැණිකට මොකක්හරි උනොත් ඒ පුද්ගලයාට ඒක බලපාන්න වගේ. දිට්ඨයෙ, තණ්හාමාන දිට්ඨ වශයෙන් ඇලී වෙලී පැටලී ගත්තාම, අර විදියට මඤ්ඤානාකරල, මමත්වයෙන් හිතල, එතකොට ඔන්න තමමයතාවක් ඇතිවෙනව. දැන් මෙතන බුදුපියාණන්වහන්සේ 'අතමමයතා' ප්‍රතිපදාවට දනව බාහියදරුවීරියව. ඒ කියන්නෙ මේ පිළිබඳව මඤ්ඤානා කරන්න එපා. එතකොට එයින් ඇතිවෙන්නෙ 'අතමමයතාව' - එයින් වෙන්වීම. විරාග ප්‍රතිපදාවයි එතනින් හැඟෙන්නෙ. එතකොට දිට්ඨය පිළිබඳව මඤ්ඤානා නොකරනොත් ඒ පිළිබඳව තමමයතාවක් නැහැ. 'අතමමයො'. ඒකේ ඇලී වෙලී පැටලී ගත්තෙ නැත්නම් ඒ පුද්ගලයාට තමා දිට්ඨය තුළ ඉන්නව කියල හැඟීමක් එන්නේ නැහැ. අපි අර සෙල්ලම් ගෙය ඇතුළෙ ඉන්නව කියල

වරක් සඳහන් කළා. මැණියන් තමන් සෙල්ලම් ගෙය තුළ ඉන්නව කියල හිතන්නේ නැතුව වගේ මේ පුද්ගලය අර විදියට මඤ්ඤානා කරන්නේ නැත්නම් තමා දිට්ඨිය තුළය කියල හැඟීමක් නැහැ. 'න තතථ' කියන එකත් ඔන්න අපට එතකොට තේරුම් ගන්න පුළුවන්. 'යතො තථං බාහිය, න තෙන තතො තථං බාහිය න තතථ' -යම් අවසථාවක ඔබ 'එයින්' නොවේද, ඔබ 'එයින්' මඤ්ඤානා නොකරයිද, එවිට ඔබ 'එහි' ද නොවන්නේය. ඔබ 'දිට්ඨිය තුළ වන්නේ නැහැ. ඒ වගේම සුතමුත විඤ්ඤාන ආදිය තුළ වන්නේ නැහැ. ඊළඟට ඒ අනුව අපට හිතාගන්න පුළුවනි 'යතො තථං බාහිය න තතථ තතො තථං බාහිය නෙව ඉධ තහුරං න උභයමනතරේ' - යම් අවසථාවක ඔබ අර විදියට දිට්ඨියෙන් මඤ්ඤානා නොකරනව නම්, දිට්ඨිය තුළ යයි නොහඟී නම්, - දිට්ඨිය තුළ ඉන්නව' කියන්නේ, දිට්ඨිය තුළ 'මමෙක්' ඉන්නව කියන එක වගේ. දිට්ඨිය තුළ 'මම ඉන්නව' - එහෙම හිතන්නේ නැත්නම්, එවිට ඔබ 'නෙව ඉධ' මෙතනත් නැත, 'තහුරං' එතනත් නැත' න උභයමනතරේ ඒ දෙකූන අතරත් නැත. මේ දෙකොනක් සහ මැදක්, උඩත් යටත් මැදසරසත් ආදිය ගැන දේශනා කීපයකදීම අපි සැහෙන පමණ සාකච්ඡා කරල තියෙනව. එතකොට මෙයින් හැඟෙන්නේ කුමක්ද? අර කලින් අවසථාවක අපි ප්‍රකාශ කළා අසම්මාන කුඤ්ඤාය ගැටීමෙන් තමයි ලෝකයක් මතින්නේ, ලෝකයක් පැන නගින්නේ, ලෝකයක් හටගන්නේ කියල. ඒ එක්කම ව්‍යාකරණ රටාව බිහිවෙන ආකාරයත් අපි ප්‍රකාශකළා. ඒ කියන්නේ 'අසම්' - 'වෙම්' කියන අදහසත් එක්කම 'මෙතනක්' ඇතිවෙනව. මෙතැන මම, එතැන ඔහු, ඔතැන ඔබ. එතකොට ව්‍යාකරණ රටාවේ මූලික පදනමක් ඒකයි. ප්‍රථම පුරුෂ, මධ්‍යම පුරුෂ, උත්තම පුරුෂ ආදී වශයෙන්. එතකොට මතින්න ලෝකයක් පැන නගිනව. ව්‍යාකරණ රටාවක් පැන නගිනව. එතැනම තමයි ප්‍රපංචය. ඒ ප්‍රපංචයෙන් මිදීමයි මෙතන එතකොට' නෙව ඉධ තහුරං න උභයමනතරේ' කියල ප්‍රකාශ කළේ. තමා ලෝකයක ඉන්නව කියන හැඟීම නැහැ. තමාත් ලෝකයක් කියල දෙකක් බෙදගැනීමක් නැහැ. 'එසෙවනො දුක්ඛස්ස' - ඔන්න මේකම තමයි දුක්ඛ කෙළවර - නිවන. එතකොට තරමක් දුරට අපට හිතාගන්න පුළුවනි බුදුරජාණන්වහන්සේ මේ කෙටි සූත්‍රදේශනාවෙන් ඉදිරිපත්කළ මූලික කාරණා.

ඊළඟට අපට මෙතන තියෙන පද හතර ගැනත් තවදුරටත් යමක් කියන්න පුළුවනි. අංගුත්තර නිකායේ වතුක්ක නිපාතයේ සඳහන්වෙනව 'වත්තාරො අරියවොහාරා' කියල ආයී ව්‍යවහාර හතරක්. තවත් කැන්වල ඒ විදියටම සඳහන්වෙනව. ඒ ආයීව්‍යවහාර හතර මොනවද. 1. 'දිට්ඨිය දිට්ඨවාදිතා 2. සුතෙ සුතවාදිතා 3. මුතෙ මුතවාදිතා 4. විඤ්ඤාතෙ විඤ්ඤාතවාදිතා. දිට්ඨිය පිළිබඳව, දුටුදෙය පිළිබඳව, දුටු බව කියනව.

ඇසුරේ පිළිබඳව ඇසුරුව කියනව, ඇසුවයි කියල කියනව. දැනුන දේ පිළිබඳව දැනුනු බව කියනව. ඇත්ත ඇති හැටියට කියනව කියන එකයි මේ. විඤ්ඤානය පිළිබඳව දැනගත්තු බව කියනව. මේක සාමාන්‍ය අථයෙන් ගත්තොත් මේ කියන ආයී ව්‍යවහාර සත්‍යවාදී ප්‍රතිපත්තිය අභවන පද හතරක්. ඒ අථයෙන් සමහර සුත්‍රවල වගේම චිත්තය පිටකයෙන් යෙදිල කියෙනව. සාමාන්‍යයෙන් සත්‍යවාදීබව හභවනව. ගැඹුරු අදහසකින් නොවෙයි. නමුත් මේ සත්‍යය පිළිබඳ විවිධ මට්ටම් තියෙනව. මේ සත්‍යවාදීබව ඇත්තවශයෙන්ම ප්‍රත්‍යක්ෂයත් එක්ක සමාන්තරව යන සාක්ෂිදීමක්. ඒ ප්‍රත්‍යක්ෂය ඉහළට යන්න යන්න ඒ එක්කම අර සාක්ෂියත් වෙනස්වෙනව.

ඉතාමත්ම ප්‍රකට කථාන්තරයක් පිණිසාතික තිස්ස ස්වාමීන් වහන්සේ පිළිබඳ කථාව. කවුරුත් වගේ අහල තියෙන නිසා අතුරු විස්තර අවශ්‍ය නැහැ. අර පිණිසාතික තිස්ස ස්වාමීන්වහන්සේට සත්‍රියක් මගදී හමුවෙලා හිනාවුනාම දත්ටිකේ නිමිත්ත විතරයි ගත්තේ. නිමිත්ත නොගෙනම හිටියේ නැහැ. තමන්ගේ කමටහන් නිමිත්ත අල්ල ගත්ත, ඒ දත් ඇට ටිකෙන්. ඒක නිසා ඊළඟට ඒ ස්ත්‍රියගේ ස්වාමි පුරුෂය ඇවිල්ල ඇහුවාම දැක්කද සත්‍රියක් කියල 'නැහැ මම ඇටසැකිල්ලක් දැක්ක කිව්ව'. ඒක ඒ එක්තරා මට්ටමක්. ඔන්න ඔය විදියට සත්‍යවාදීබව ප්‍රත්‍යක්ෂයත් එක්ක යන වෙනස්වන එක්තරා තරාතිරමි ඇති දෙයක්. මේකේ ඉහළම මට්ටම තමයි පරම සත්‍යය. පරමාථීසත්‍යය නොවෙයි. ඒ පරම සත්‍යය කුමක්ද කියන එකත් බුදුපියාණන්වහන්සේ ධාතුච්ඡංග සූත්‍රයෙම එක තැනක සඳහන් කරනව.

'එතං හි භික්ඛු පරමං අරියසව්වං යදිදං අමොසධම්මං නිබ්බානං'. මහණ මෙයයි පරම සත්‍යය එනම් - 'අමොසධම්මං නිබ්බානං' මුසාවක් නොවන, මුසා ස්වභාවයක් නැති, නිවන. අනිකුත් හැම සත්‍යයක්ම මුසාවක් වෙනව ඊට ඉහළ එකට ගියාම. නමුත් නිවන පරම සත්‍යය වන්නේ කිසියෙක් මුසාවක් බොරුවක් බවට හැරෙන්නේ නැති නිසයි.

එතකොට මෙන්න මේ කියාපු ඉහළ මට්ටමෙන් සාක්ෂිදෙන්න පුළුවන්කමක් තිබෙන බව අපට හෙළිවෙනව මජ්ඣිම නිකායේ ඡබ්බිසොධන සූත්‍රයෙන්. මේ ඡබ්බිසොධන සූත්‍රයේ බුදුපියාණන් වහන්සේ ප්‍රකාශ කරනව යම්කිසි කෙනෙක් අභීතිය සැළකළහම, ඒ භික්ෂුන් වහන්සේගෙන් අනිකුත් භික්ෂුන්වහන්සේල යම් යම් ප්‍රශ්න ඇසිය යුතු බව. යම් යම් ධර්ම න්‍යායයන් මුල්කරගෙන ප්‍රශ්න ඇසිය යුතු බව. එක ධර්ම න්‍යායයක් තමයි අර දිඨ්ඨි සූත්‍ර මුත විඤ්ඤාන යන හතර පිළිබඳව. ඇත්ත වශයෙන්ම රහත් කෙනෙක් නම් ඒ ස්වාමීන්වහන්සේ දියයුතු පිළිතුර බුදුපියාණන් වහන්සේ ප්‍රකාශකරනව. මෙන්න මේ විදියටයි.

‘දිට්‍ඨෙ ඛො අහං ආවුසො අනුපායො අනපායො අනිස්සිතො අප්පට්ඨදො  
විප්පමුත්තො. විසංයුත්තො විමරියාදිකතෙන චෙතසා විහරාමි’

අන්ත ඉහළම අවයවයෙන් සාක්ෂිදුන්න දිට්‍ඨය පිළිබඳව රහත්කෙනෙක් හැටියට. ඒ කියන්නේ, ඇවැත්නි මම දිට්‍ඨය පිළිබඳව, ‘අනුපායො’ - අනුපායො කියන්නේ රාග වශයෙන් ළං නොවී, ‘අනපායො’ - දෙව්ෂ වශයෙන් ඉවත් නොවී, ‘අනිස්සිතො’ - තණ්හාමාන දිට්ඨි වශයෙන් එහි නොරැඳී, ‘අප්පට්ඨදො’ ඡතුරාග වශයෙන් එහි නොබැඳී, ‘විප්පමුත්තො’ - කෙලෙස් ආදීන් ගෙන් මිදිල, ‘විසංයුත්තො’ - සංයෝජන වලින් මිදිල, සංයෝජන වලින් ගැලවිලා, ‘විමරියාදිකතෙන චෙතසා’ - මරියාදු කියල කියන්නේ මායිම. මායිමකර නොගත් සිතකින් වාසය කරනවා. මේ මායිම් අපට හිතාගන්න පුළුවනි. අර අඤ්ඤාත බහිද්ධා ආදී මායිම්. ඒවායින්තෙ මේ මුළුමහත් භවයම ගොඩනැගෙන්නේ. මායිමක් ඇති තැන තියෙනවා අර විදියේ ඇලුම් බැලුම් ගැටුම්. ඒ හැම එකක්ම වැට කඩුලු තිබෙන තැනක තිබෙනවා. එතකොට ‘විමරියාදිකතෙන චෙතසා’ - ඒ විදියේ වැටකඩුලු මායිම් තැනි සිතකින් යුක්තව මම වාසය කරනවා, දිට්‍ඨය පිළිබඳව. අන්ත ඒ විදියට ප්‍රකාශ කරන්න පුළුවන්කම තමයි ඉහළම සාක්ෂිදීම. ‘චතතාරො අරිය චොහාරා’ - ආයී ව්‍යවහාරවලින් දෙන්න පුළුවන් ඉහළම සාක්ෂිය තමයි රහත්බව. එතකොට අපි දැන් මේ සතර ආයී ව්‍යවහාර පිළිබඳවත් සැහෙන යමක් ප්‍රකාශකළා.

ඊළඟට ප්‍රධාන කාරණයක් තමයි, බුදුපියාණන්වහන්සේ මේ බාහිය දරුවීරිය තවුසාණන්ට අධිසීල අධිවිතත අධිපඤ්ඤා කියන ත්‍රිවිධ ශික්ෂාවම ඉදිරිපත් කළේ මේ ආයීව්‍යවහාර හතර තුළින්. ඒක නම් අටුවාවත් පිළිගන්නවා. නමුත් මෙතෙක්දී අපට විස්තරයකුත් කරන්න සිදුවෙනවා. කොහොමද මේ සීල, සමාධි පඤ්ඤා බේරගන්නේ මේ කෙටි උපදේශය තුළින්. බාහිය සුත්‍රයේ ඒ මුල්කොටස මොකක්ද? අපි කලින් ප්‍රකාශකළේ. ‘තසමානිභ බාහිය එවං සිකඛිතබ්බං’ - මෙතන හැඟවෙනවා ශික්ෂාවට දැම්මබව මුලදීම. ‘බාහිය එසේනම් ඔබ මේ විදියට හික්මිය යුතුයි. ‘දිට්‍ඨෙ දිට්ඨමත්තං භවිස්සති’ - දිට්‍ඨයෙහි දිට්‍ඨය පමණක්ම වන්නේය. - අපි මේ පහසුවට පාවිච්චි කරනවා පාළි වචනම දැන් අපි තේරෙන නිසා. දිට්‍ඨයෙහි දිට්ඨමාත්‍රයම වන්නේය. සුතයෙහි සුතමාත්‍රයම වන්නේය. මුතයෙහි මුතමාත්‍රයම වන්නේය. විඤ්ඤාතයෙහි විඤ්ඤාත මාත්‍රයම වන්නේය. මෙතනින් මේ කියැවෙන්නේ අධිශීල ශික්ෂාව. දැන් අධිශීල ශික්ෂාවට අයිති ප්‍රධානම කාරණයක් තමයි, ඉන්ද්‍රිය සංවර ශීලය.

ඒ ඉන්ද්‍රිය සංවර ශීලයේ මූලධර්ම අඩංගුවෙනවා මේ කියාපු කෙටි උපදේශයේ. මක්නිසාද? දුටුවෙහි දුටුමනින් නතරවෙනවා නම් ඒ පිළිබඳව



නිමිති අනුවාඤ්ඤා ගැනීමක් නැහැ. මේ දුටුදෙය පිළිබඳව මේක හොඳයි මේක නරකයි ආදී වශයෙන්, නිමිති අනුවාඤ්ඤා ගැනීමක් නැහැ. ඒකෙන්ම ඉන්ද්‍රිය සංවරය සැලසෙනවා. එතකොට ඉන්ද්‍රිය සංවර ශීලයට ඒක අදාළ වෙන්නෙ අර නිමිති අනුවාඤ්ඤා නොගැනීමෙන් කියන එක අපට හිතාගන්න පුළුවන්. මෙතන අධිසීල සික්කාවත් තිබෙනවා. ඊළඟට අධිචිත්ත සික්කාවට මේක උපකාර වෙන්නෙ, දුටුයෙහි දුටුමතින් නතරවෙනවාම, ඒ පිළිබඳ විතර්ක කරන්න යන්නෙ නැතිව නිවරණ ප්‍රභාතයට මග සලසගන්නවා. මක්නිසාද? නිවරණ අරගෙන එන්නෙ මේ විතර්කයි. එතකොට අධිචිත්ත සික්කාවට - සමාධියට - අදාළ කොටසත් මෙතනම තිබෙනවා. සීල සමාධි. ඊළඟට අධිපඤ්ඤා. මේක ගැන විශේෂයෙන් යමක් කියන්න සිද්ධ වෙනවා. මෙතන අධිපඤ්ඤා හැටියට ගතයුත්තේ කුමක්ද? ඇත්ත වශයෙන්ම අර මඤ්ඤානා ප්‍රපඤ්චලිත් ඕදීමයි. දුටුවෙහි දුටුමතින් නතර උනොත් මූලපරියාය සූත්‍ර ආදියෙහි අපි දැක්වූ අර අතු ඉති ආදියට යාම වළකිනවා. දිට්ඨිය වස්තුවයෙන් අරගෙන, 'දෙයක්' හැටියට අරගෙන, 'එය කුළ', 'එයින්', 'එය මගේ', ආදී වශයෙන් ප්‍රපඤ්ච කිරීම් නතරවෙනවා. මඤ්ඤානා ප්‍රපඤ්ච ආදියෙන් සිත මුද්‍රා ගැනීමට උපකාරීවෙනවා. ඒ වගේම බුදුරජාණන්වහන්සේ ප්‍රකාශකරල තියෙනවා, ඇස් කන් නාසාදි ආයතන හයම පාළු ගම් වගේ කියලා. 'සුඤ්ඤමිදං අනෙතන වා අත්තනියෙන වා' - මේ ඇස් කන් නාසාදි හැම එකක්ම ආත්මයකින් හෝ ආත්මයකට අයිති දෙයකින් ශුන්‍යයි. ආත්මයකුත් නෑ මෙතන. ආත්මයට අයිති දේකුත් නෑ. ඒනිසා හරියට පාලු ගම් වගේ. ඔක්කොම මිනිස්සු පලා ගිහිවිට නිකම් පාලු ගම් වගේ. අන්න ඒ පාලුගම් තත්ත්වයෙන් සලායතනයම සැළකීමට උපකාරවන උපදේශයක් තමයි 'දිට්ඨි දිට්ඨමත්තං හවිසසති' දුටුයෙහි දුටුමාත්‍රයම පමණයි. ඇසුවෙහි ඇසුමාත්‍රයම පමණයි. අන්න ඒ අනුවත් අපට හිතාගන්න පුළුවන් මෙතන කියන මේ අධිපඤ්ඤාව - පඤ්ඤාව - දියුණුවීමට උපකාරවන කොටස් මොනවාද කියලා. ඒ විදියට ගත්තොත් සාමාන්‍යයෙන් ප්‍රපඤ්චයෙන් කෙරෙන්නෙ එක්තරා විදියක දිගින් දිගට ගනුදෙනු කිරීමක්. දිට්ඨි සූත මූල ආදියෙන් දිගින්දිගට ගනුදෙනු කිරීමක් මෙතන නෑ එතකොට. ඒ වගේම 'දිට්ඨි දිට්ඨමත්තං හවිසසති' සුතෙ සුතමත්තං හවිසසති' මුතෙ මුතමත්තං හවිසසති, විඤ්ඤානෙ විඤ්ඤානමත්තං හවිසසති' - ආදී වශයෙන් ගැනීම නිසා අර තමමයතාවත්, එය මගේය කියන හැඟීමත්, නැතිවෙලා යනවා. ඒ එක්කම මමත්වය, අසම්මානය, ඊළඟට අර ප්‍රපංචයට, උපකාරවන දේවල්, සියල්ලම ඒ එක්කම නැතිවෙලා යනවා. ප්‍රපඤ්ච නිරෝධය, හවි නිරෝධය, දුක්ඛ නිරෝධය, ඒ හැම එකකටම උපකාරවන අර අසම්මාන කුඤ්ඤා ගැලවීම සිදුවෙනවා මේ ශික්ෂණය නිසා. එතකොට ත්‍රිවිධ ශික්ෂාවම මේ දේශනාවේ අඩංගු බව අපට මේ අනුව හිතාගන්න පුළුවනි.



මේ විදියට බුදුපියාණන්වහන්සේ ත්‍රිවිධ ශික්ෂාවම ඉදිරිපත්කළාට පස්සෙ සිඬවන දේ තමයි අර 'න තෙන න ත්ථ, නෙවිධ, නහුරං, න උභයමනතරෙ' කියල ප්‍රකාශකරල පෙන්නුවෙ. මේ ත්‍රිවිධ ශික්ෂා මාභීයෙ ගමන්කරල බාහිය දරුවීරිය තාපසයාණන්ගෙ නුවණ මුහුකුරා ගියාට පස්සෙ තමයි බුදුපියාණන්වහන්සේ 'එවිට ඔබ එයින් නොවන්නේය, එයින් නොවන්නේ නම් ඔබ එහි නොවන්නේය. ඔබ එහි නොවන්නේ නම් ඔබ මෙතනත් නැත. එතැනත් නැත. ඒ දෙක අතරත් නැත. මෙයම දුකේ කෙළවරයි' කියල අර හවතීරොධයවූ නිර්වාණය පිළිබඳ ප්‍රත්‍යක්ෂයයි එතනින් ප්‍රකාශකරන්නෙ. මුළු මහත් සඬථියම එක්තරා විදියකට හකුලුවල දක්වන වටිනා සූත්‍රයක් හැටියට මේ සූත්‍රය දක්වන්න පුළුවනි. බුදුපියාණන්වහන්සේ මේ උපදේශය දෙනවත් එක්කම බාහියදරුවීරිය තාපසයාණන්ගේ සිත එකෙණෙහිම සියලුම ආශ්‍රවයන්ගෙන් මිදුන බව සඳහන් වෙනව. 'තාවදෙව' කියල තියෙනව. එකෙණෙහිම සිත මිදුන ආශ්‍රවයන්ගෙන්.

ඊළඟට අපි ආයෙත් උදනපාළියෙ එන මේ කථා ප්‍රවෘත්තියට යමු. අර විදියට බුදුපියාණන්වහන්සේ පිණ්ඩපාතයේ වඩින්න සූදනම් වෙලා ඉන්න අවසානවෙ බොහොම ඇවිටිලි කරල තේ මේ ධර්මදේශනාව ලබාගන්නෙ. ඒකෙන් නියම ප්‍රතිඵලත් නෙළාගන්නට පස්සෙ බුදුපියාණන්වහන්සේ ආයිමත් පිණ්ඩපාත වාරිකාවෙ වැඩමකළා. ඒ එක්කම වාගේ වැඩිවෙලාවක් යන්න කලින් කුඩාවසුපැටියෙක් ඇති එළදෙනක් මේ බාහිය දරුවීරිය රහතන්වහන්සේට ඇතල ජීවිතක්ෂයට පත්කළා. බුදුපියාණන්වහන්සේත් පිණ්ඩපාතය වළඳල හික්කුන්වහන්සේලා පිරිසකුත් එක්ක ආයෙමත් ඒ පැත්තෙන් වඩින අතරෙ දැක්ක මේ බාහියදරුවීරිය රහතන් වහන්සේගේ මෘතදේහය. දැකල සංඝයා වහන්සේලාට ප්‍රකාශ කළා මේ සිරුර ඇදක තබල ගෙනිහිල්ල ආදහනය කරන්න. ආදහනය කරල එතන ස්ථූපයක් ගොඩනගන්න කියල. මේ කාලක්‍රියාකරල ඉන්නෙ නුඹලගෙ සබ්බම වාරිත්වහන්සේ නමක් කියලත් ප්‍රකාශකළා. එතකොට සංඝයා වහන්සේලාත් ඒ අනුව බාහියදරුවීරිය රහතන්වහන්සේගේ ශරීරය අරගෙන ගිහිල්ල අර විදියට ආදහනය කරල බුදුපියාණන්වහන්සේ ළඟට ඇවිල්ල ඒ කාරණය ප්‍රකාශ කළා. අපි දැන් ඒ කටයුතු නිමකරලයි ආවේ කියල. ඊළඟට ප්‍රශ්නයක් ඇහුව මේ බාහියදරුවීරිය මියගියාට පස්සෙ කොහොටද ගියේ - කා ගති කො අභිසම්පරායො' කියලයි ප්‍රශ්නකළේ. බාහිරදරුවීරියගේ 'ගතිය' කුමක්ද? ගතිය කියල කියන්නෙ ගියතැන, කුමක්ද? 'අභිසම්පරායො' පරලොව තත්ත්වය කුමක්ද? මරණින් මතු තත්ත්වය කුමක්ද? කියල ඔය විධියට ප්‍රශ්නකළා. එතකොට බුදුපියාණන්වහන්සේ ප්‍රකාශ කරනව: 'මහණෙනි බාහිය දරුවීරිය

පණ්ඩිතයි. මට මේ ධර්මය උගන්වන්න කියල වැඩි කරදර කළේ නැහැ. ඒ ධර්මය අනුව පිළිපැද්ද. බාහිය පිරිනිවන් පෑව. කියල ප්‍රකාශ කරල ඊ ළඟට උදනගාථාවකුත් වදළ.

‘යතථ ආපො ච පඨවී තෙජො වායො න ගාධනී  
න තතථ සුක්කා ජොතනනී ආදිවො නප්පකාසනී  
න තතථ වන්දිමා භානී තමො තතථ න විජ්ජති  
යද ච අත්තනා වෙදි මුනි මොනෙන බ්‍රාහ්මණො  
අථ රූපා අරූපා ච සුඛදුක්ඛා පමුච්චති.

මේ ගාථාව ගැන පරමතථදීපනී උදන අටුවාව පුදුම විදියේ අථ විවරණයක් දෙන්නෙ. මේ ගාථාවේ අදහස ඉස්සෙල්ල අපි සලකල බලමු, සාමාන්‍ය වශයෙන්. ‘යතථ ආපො ච පඨවී තෙජො වායො න ගාධනී’. යම්තැනක පඨවි, ආපො, තෙජො, වායො, කියන මේ සතර මහාභූතයෝ ප්‍රතිෂ්ඨාවක් නොලබන්ද, ‘න තතථ සුක්කා ජොතනනී’ එතැන තරු නොදිළෙයි. ‘ආදිවො නප්පකාසනී’ - සුඨියා අප්‍රකටය. සුඨියා එලිය නොවිහිදුවයි කියන එකයි. ‘න තතථ වන්දිමා භානී’ - එතැන හඳ ගෝභමානවන්නෙ නැහැ. සඳ එළිය විහිදුවන්නෙ නැහැ. ‘තමො තතථ න විජ්ජති’ - එතැන අක්කාරයත් නැහැ. ‘යද ච අත්තනා වෙදි මුනි මොනෙන බ්‍රාහ්මණො’ . ක්ෂීණාශ්‍රව බ්‍රාහ්මණ නම්වූ ඒ රහතන්වහන්සේ, ඒ මුනිවරය, යම් අවසථාවක වතුරාධීසත්‍යය පිළිබඳව මොන නම්වූ ප්‍රඥාවෙන් තමාම ප්‍රත්‍යක්ෂකරගත්තේ වේද, අථ රූපා අරූපා ච සුඛ දුක්ඛා පමුච්චති’ එවිට රූපයෙහුත් අරූපයෙහුත් සැපයෙහුත්, දුකෙහුත් මිඳෙනව. ඔය විදියටයි ගාථාවේ අර්ථය.

මේ ගැන දීඝී විග්‍රහයක් කරන අටුවාව -අපට අවශ්‍ය කොටස විතරක් ප්‍රකාශ කරමු - පුදුම විදියේ අදහසක් ප්‍රකාශකරනව කියල අපි කිව්වේ අටුවාව මේ ගාථාව තෝරන්නෙ හරියට අර බාහියදරුවරිය රහතන්වහන්සේ පිරිනිවන් පෑමෙන් පසු ගියතැන පිළිබඳ විස්තරයක් හැටියටයි. වෙන එකක් තබා ‘නිබ්බාන ගති’ කියන වචනය පවා යොදනව. අපි හිංගල කරල කිව්වොත් බාහිය රහතන්වහන්සේ පිරිනිවන්පෑමෙන් පසු ‘නිවන් ගියතැන’ පිළිබඳ විස්තරයක් හැටියට, ඒ තැන, ‘පුට්ඨස්තෙනි දුබ්බිකෙඤ්ඤායා’ - පෘථග්ජනයිත්ට තේරුම් ගන්න බැරි තැනක්. ඊළඟට ඒකෙ ලක්ෂණ හැටියට දක්වනව - පඨවි ආපො තෙජො වායො එතැන නැහැ. ඉරන් නෑ. හඳන් නෑ. තරුන් නෑ. ඒ වගේම එතැන පඨවි ආපො තෙජො වායො නැත්තෙ මක්නිසාද? අසංඛත වූ ඒ අනුපාදියෙස නිබ්බානධාතුවේ සංඛත ධර්ම කිසිවක් නැති නිසයි ඒ පඨවි ආපො ආදිය නැතෙයි කියල තියෙන්නෙ. ඊළඟට එතැන -ඒ කියාපු අද්භූත තැන- ඉරකුත් නැහැ. හඳකුත් නෑ. තරුන් නෑ ඊ ළඟට අර ‘තමො තතථ න විජ්ජති’ -

එතැන අඳුරක් නැත කියල කිව්වේ මක්නිසාද කියන ප්‍රශ්නය නගල, ඒකට උත්තරේකුත් දෙනව. මක්නිසාද එතැන අනුකාරයක් නැහැයි කියල ප්‍රකාශකළේ? එහෙම කියල තියෙන්නේ, අවුච්ච කියන හැටියට, දැන් කෙනෙකුට සැකයක් ඇතිවෙන්න පුළුවන් ඉරන්, හඳන්, තරු ආදියත් නැත්නම් එතැන අනුකාරයක් තිබෙන්න ඕනිය කියල. නමුත් කොයිතරම් පුදුමද කියනොත් මේ අනුපාදිසෙස නිබ්බාන ධාතුව, අර විදියට ඉරන් හඳන් නැතිඋනාට මොකද එතැන අඳුරකුත් නැහැ. ඉර හඳ තරු ආදිය නැත්නම් කෙනෙකුට සැක හිතෙන්න පුළුවනි මේ අනුපාදිසෙස නිබ්බාන ධාතුව ලොකානතරය වගේ මහා අනුකාර තැනක්ය කියල. ඒ සැකය වැළැක්වීමට මෙතන මේ බුදුපියාණන්වහන්සේ එහි අඳුරක් නැත කියල විශේෂයෙන් ප්‍රකාශකරල තියෙන්නේ.

ඉතින් ඔය විදියට අවුච්ච කරන විස්තරයට අනුව අපට නිගමනය කරන්න ඉඩදීල තියෙන්නේ අර ඉර හඳ තරු නැති නමුත් -මෙතන 'නමුත්' කියන වචනය අපි අවධාරණය කරනව, යම්කිසි හේතුවක් නිසා- ඉර හඳ තරු ආදිය නැති 'නමුත්' එහි අනුකාරයක්ද නැත කියල. ඔය විදියටයි අවුච්ච තෝරන්නේ.

මේ දේශනාමාලාවේ මෙනෙක් අපි ඉදිරිපත් කළ විවරණමාභීය අනුව, මේ අවුච්ච මගින් ටිකක් ඉවත්වෙන්න සිද්ධ වෙනව අපට. මේ ගාථාවේ 'යතථ ආපො ව පඨවී' ආදී වශයෙන් මෙතන මේ කියන 'යම්තැන' බාහියදරුචීරිය රහතන්වහන්සේ 'ගියතැන' නොවෙයි. මරණින් පස්සෙ 'ගියතැනක්' නොවෙයි. අවුච්ච හිතාගන්නේ මේ බුදුපියාණන්වහන්සේ මේ ගාථාව ප්‍රකාශකළේ අර හිඤ්ඤා වහන්සේලා අහසු ප්‍රශ්නට පිළිතුරක් දීමටය කියල. අර හිඤ්ඤා වහන්සේලා ඇහුවේ 'බාහියදරුචීරිය ගියතැන කුමක්ද? 'මරණින් මතු තත්ත්වය කුමක්ද? කියලයි. නමුත් මේක හොඳට සැලකිල්ලෙන් කියවල බැලුවාම තේරෙනව ඒ හිඤ්ඤා ඒ ප්‍රශ්නය ඇසුවේ, තමන් ඒ ගෙනිහිල්ල දැවුවේ රහතන්වහන්සේ කෙනෙකුගෙ ශරීරයක් බව නොදත් නිසා. එහෙම දැනගත්තානම් ඒ ප්‍රශ්නය අහන්නේ නැහැ. ඒ නිසා තමයි බුදුපියාණන්වහන්සේ එතෙත්දි ප්‍රකාශ කළේ- කලින් ප්‍රකාශ නොකොට එතැන්දි ප්‍රකාශකළේ,- 'බාහිය පිරිනිවන් පෑව' කියල. 'මට කරදර නොකර බාහිය බොහොම ඉක්මනින්ම පිරිනිවන් පෑව කියල. ඉතින් ඒකයි පිළිතුර. අර සංඝයා වහන්සේලා අහසු ප්‍රශ්නට පිළිතුර බාහිය පිරිනිවන් පෑව කියන එකයි. පිරිනිවන් පෑවය කිව්වට පස්සෙ ඉතින් තේරුම් ගන්නව, ඒ ස්වාමීන්වහන්සේල ධර්මය අති නිසා, අපි අහසු ප්‍රශ්නයම වැරදියි කියල. එතකොට මේ ගාථාව ඊට අමතරව බුදුපියාණන්වහන්සේ වදළ එක්තරා ප්‍රීතිවාක්‍යයක්. ඒ විදියේ උදනගාථා කොතෙකුත් තියෙනව. අපි කලින් ප්‍රකාශකළා, උදනපාළියේ එන ගාථා

බොහොම ප්‍රවේශමෙන් ඕන විග්‍රහ කරන්න. මක්නිසාද? කථාන්තරයට වඩා හුභාක් ඇතට විහිදිල යනව. මුළුමනක් ධර්මසාගරයෙම කිමිදෙනව. ඒ එකගාථාවක් ඇති. පොතනම් බොහොම පොඩියි. ලොකු පොතක් නොවෙයි. බුදුපියාණන්වහන්සේ ප්‍රකාශකළ ප්‍රිති වාක්‍යයක් මේක. මේක පිළිතුර නොවෙයි කොහේ ගියාද කියන එකට.

එහෙමනම් කොහොමද අපි මේ 'යථ' කියනඑක තේරුම්ගන්නේ? ඒකට දැනටමත් අපි සාධකයක් ඉදිරිපත්කරල තියෙනව, අර අනිදසුන විඤ්ඤාණය පිළිබඳව අපි හත්වෙනි දේශනයේදී පමණ විග්‍රහයක්කළා. බුදුපියාණන්වහන්සේ මේ ප්‍රකාශකරන්නේ මොකක්ද? බාහිය දරුවීරිය රහතන්වහන්සේ ගියතැන නොවෙයි බාහිය රහතන් වහන්සේ මෙලොවදීම - 'දිට්ඨෙව ධමම' - ප්‍රත්‍යක්ෂකරගත්, අර්හත්ඵල සමාධියෙන් ප්‍රත්‍යක්ෂකරගත්, 'අනිදසුන විඤ්ඤාණ' තත්ත්වයයි.

**'විඤ්ඤාණං අනිදසුනං - අනන්තං සබ්බතොපගං**

**එතථ ආපො ව පඨවී - තෙජෝ වායො න ගාධති'**

යන ගාථාපද අපි මතක්කර ගනිමු කේවඩ්ඪ සූත්‍රයෙන්. ඒකෙ තුන්වෙනි පදයෙන් අපට පිළිතුරු ලැබෙනව, මෙන්න මේ 'යථ' කියන එකට. බාහිය සූත්‍රයේ මුල් පදයෙ තියෙන්නේ - 'යථ ආපො ව පඨවී තෙජෝ වායො න ගාධති' කියල. කේවඩ්ඪ සූත්‍රයේ ගාථාවේ මේ පදයෙන් පිළිතුරු ලැබෙනව ඒකට. 'එතථ ආපො ව පඨවී තෙජෝ වායො න ගාධති' ඒ කියන්නේ අර මුල්පදයෙන් කියාපු අනිදසුන විඤ්ඤාණය ගැනයි.

**'විඤ්ඤාණං අනිදසුනං - අනන්තං සබ්බතොපගං**

**එතථ ආපො ව පඨවී - තෙජෝ වායො න ගාධති' -**

කියලයි කේවඩ්ඪ සූත්‍රයේ ගාථාවේ සඳහන් වෙන්නේ. එතකොට අපිට හිතාගන්න පුළුවන් මේ තැන කුමක්ද කියල. අර අනිදසුන විඤ්ඤාණයයි. අපි දැනටමත් බොහොම විස්තර කරල තියෙනව - අර සතර මහා භූතයින් - පඨවි ආපො තෙජෝ වායො, ප්‍රතිෂ්ඨාවක් ලබන්නේ නෑ ඒ විඤ්ඤාණයේ. හොල්මන් කරන්නේ නෑ. එතකොට ඒ ටික අපි තේරුම්ගත්ත නම්, ඊළඟට තියෙන ලොකුම ප්‍රශ්නය තමයි ඉරන් හඳන් තරුන් ගැන මේ මොකක්ද ප්‍රකාශකරන්නේ. ඒ කියාපු අනිදසුන විඤ්ඤාණයේ 'න තත්ථ සුක්කා ජොතනති' තරු දිළිසෙන්නේ නැත. ඉරන් ප්‍රකටව බබලන්නේ නැත. හඳන් එළිය විහිදුවන්නේ නැත. ඒ වගේම අත්තිකාරයකුත් එතැන නැත. මේව අපි කොහොමද තේරගන්නේ?

මෙතන අපි කෙටියෙන්ම සඳහන් කළොත් මුලදීම, බුදුපියාණන් වහන්සේ මේ ප්‍රකාශ කරන්නේ අනන්ත වූ හැමපැත්තෙන්ම ප්‍රභාවත්වූ, හැම



පැත්තෙන්ම ආලෝකය ඇති - 'අනන්තං සබ්බකො පභං' - අනිදසාන වික්කන්තයෙ ප්‍රභාවයෙන්, ඒ ප්‍රභාව නිසාම අර කියාපු ඉර හඳ තරු ආදිය නිෂ්ප්‍රභා වන බවයි. 'නිෂ්ප්‍රභා' කියන වචනය සමාජයේ නම් කියෙන්නෙ ඉහළ උසාවියේ තීන්දුවකින් පහළ උසාවියේ තීන්දුවක් නිෂ්ප්‍රභා වෙනව වගේ එකක්. එහෙම එකක් නොවෙයි මෙනත. ආලෝකයෙන්මත් නිෂ්ප්‍රභාවෙන සභාවයක් කියෙනව. අපි ඒක අර දේශනා කීපයකදීම එළියට ගත්තු සිතමාදඹිතයෙන් පැහැදිලිකළා, කෙටියෙන් ආයෙන් සළකල බැලුවොත්, සිතමා දඹිතයක් තරඹන්නන්ගේ අවධානය යොමුවෙලා තිබෙන්නෙ ඒ තිරය මත වැටෙන පටු ආලෝකධාරාව කෙරෙහියි. ඒ තරඹන්නන් අර සිතමාදඹිතය හැටියට සළකන විත්‍ර දකින්නෙ ඒ පටු ආලෝකධාරාවත් අවට ඇති සන අනධිකාරයත් පිහිටකරගෙනයි. මේ දෙවෙනි කාරණයත් ඉතා වැදගත්. ඒ රූප පෙනෙන්නෙ අර ආලෝකධාරාව නිසාම පමණක් නොවෙයි. අවට ඇති සන අනධිකාරයත් උපකාරකරගෙනයි. ඒ බව හෙළිවෙන්නෙ අර ශාලාව ඒකාලෝක උන විටයි. ඒ ශාලාව ඒකාලෝක උනොත් හදිසියේ දෙරකවුලු හැරීමෙන් හෝ වෙන කිසි ආලෝක ක්‍රමයකින් හෝ, හිටිගමන් ආලෝකවත් වුන හැටියේ, අර තිරේ මත වැටෙන විත්‍ර විච්ඡේදවෙලා මැකිල යනව. අර කලින් වැටුන ආලෝකධාරාව නිෂ්ප්‍රභාවෙනව. ලොකු ප්‍රභාවකින් ඊට අඩු ප්‍රභාවක් නැතිවී යාමයි මේ නිෂ්ප්‍රභා කියන වචනයේ අර්ථය. දැන් එතකොට ඒ සිතමා දඹිතය සමහරවිට රූවිනොවන්න පුළුවනි. හැමකිස්සෙම සිතමාව ගැන කථාකිරීම 'නව්ව ගිතවාදිත' හැටියට හිතන්න පුළුවනි. ඒ නිසා අපි කල්පනාකරල බලමු මේ සිතමා දඹිතය ශාලාවකට සීමාවුන දෙයක්ද කියල. අප ඇස් ඉදිරිපිට තියෙන ලෝකසිතමාවෙන් මේ විදියෙම දෙයක් සිදුවෙනව. මේ විදියෙම නිෂ්ප්‍රභා වීමක් සිදු වෙනව. හැන්දෑ අහසේ තරු පායාගෙන එතකොට අපි ඒ සහන් එළියෙන් යත්තමින් රූප දකින්න පටන්ගන්නව. අර අනධිකාරය එන අතරෙ හොඳට තරු පායල තියෙනකොට යත්තමින් අපට රූප පෙනෙන්න පටන් ගන්නව. ටික වෙලාවකින් හඳ පායනවා. එතකොට තරුවලට යන කලදසාව මොකක්ද? තරුවල දීප්තිය මැකිලයනව. තරු නිෂ්ප්‍රභා වෙනව. ඊළඟට අපි රාත්‍රිකාලයේ හඳේ සෞම්‍ය එළියෙන් සුඤ්ජ ලෝකයක රූප දකිමින් සිටිනව. රූ ගෙවීයනව. ඉර උදාවෙනව. එතකොට මොකද වෙන්නෙ? හඳේ කාන්තිය යනව අර සූර්යයාගේ තේජසින්. හඳ නිෂ්ප්‍රභාවෙනව. ඊළඟට අපි දවල්කාලයේ නිසැක අඤ්ඡිත්ම - ඉර එළිය තියෙනවනම්, අපට සැකයක් නෑ පෙනෙන රූප පිළිබඳව - නිසැක අඤ්ඡිත්ම, ප්‍රකට ලෙසම අප අවට තියෙන නොයෙකුත් විචිත්‍ර වෛවඡ්ඤී රූප මේ ලෝක සිතමාවෙ තරඹමින් සිටිනව, දවල් කාලයේ. බුදුරජාණන්වහන්සේ වදළ ආර්යාණ්ඩාංගික මාර්ගීය පුරුදු කරන ආර්යශ්‍රාවක කෙනෙකුගේ චිත්තසන්තානයේ ආගන්තුක



උපක්ලේෂ ඉවත්වෙලා තෙසර්ගික ප්‍රභාස්වරබව මතු වුනා කියල හිතමු. එතකොට මොකද වෙන්නේ? තරුත් නිෂ්ප්‍රභා වෙනව. හඳත් නිෂ්ප්‍රභා වෙනව. ඉරත් නිෂ්ප්‍රභා වෙනව. තරු එළියෙන් හඳඑළියෙන්, ඉර එළියෙන් පෙනුන රූපත් විවර්ණ වෙලා මැකිලයනවා. ඒ රූපවලම සෙවනැල්ලක් වන අරූපයත් මැකිල යනව. අපි ගියවර දේශනයේදී ප්‍රකාශකළා මේ රූපයත් ආකාශයත් චිත්‍රයත් පසුබිමත් වගේ, එතකොට මේ ඔක්කොම සිඳු වෙන්නේ මේ ආකාශයේ. අර පසුබිමේ. අර සිතමා දර්ශනය අපට ලස්සනට පෙනුනේ අක්කාරය නිසා. ඒ අක්කාරයෙ එක එක මට්ටම් තමයි අපි අර තරු එළිය, හඳඑළිය, හිරුඑළිය, කියල ප්‍රකාශකළේ. ලෝකයා හිතන්නේ හිරුඑළිය ලැබුනහම ඇස් තියෙනවනම් පෙනෙන්නට ඕන කියලයි. ඊට එහාට හිතන්න ශක්තියක් නැහැ. නමුත් බුදුපියාණන්වහන්සේ ප්‍රකාශකරල තියෙනව හිරුඑළියටත් වැඩිය ප්‍රභාවත් දෙයක් ලෝකයේ තියෙනව කියලා. 'නන්දී පක්කස්සමා ආභා' <sup>2</sup> 'ප්‍රඥාව හා සමාන ආභාවක් නැත' - අපි කලින් අවසථාවක දේශනයක ප්‍රකාශකළ සූත්‍ර පාඨයක්, බුදුදේශනාවක්, අපි නැවතත් සිහියට නගා ගනිමු.

'වතස්සො ඉමා භික්ඛවෙ පභා කතමා වතස්සො වන්දස්සා සුරියස්සා.  
අග්ගිස්සා. පක්කස්සා ඉමා බො භික්ඛවෙ වතස්සො පභා එතදගං  
භික්ඛවෙ ඉමාසං චතුත්තං පභානං යදිදං පක්කස්සා' <sup>3</sup>

මහණෙනි මේ ප්‍රභාවෝ හතර දෙනෙකි. කවර සතර දෙනෙක්ද? වන්ද ප්‍රභාව, සුරීප්‍රභාව, අග්ගිප්‍රභාව, ප්‍රඥප්‍රභාව. මේවාය මහණෙනි ඒ ප්‍රභා හතර. මහණෙනි මේ ප්‍රභා හතර අතුරින් මෙයම ශ්‍රේෂ්ඨය. එනම් ප්‍රඥප්‍රභාව. දැන් එතකොට අපිට පේනව අර රූපඅරූප මැකිල යන්නේ මක්නිසාද කියල. මේ ප්‍රඥවේ තියෙනව 'නිබ්බේධිකා පක්කස්ස' කියල කියන විනිවිද යන ස්වභාවයක්. රූප පෙනෙනකොට රූපයත් එක්කම එතන හෙවනැලිත් පෙනෙනව. හෙවනැලි පෙනීමෙන්ම පේනව එතන සම්පූර්ණයෙන්ම අක්කාරය දුරුවෙලා නැතිබව. හැම පැත්තෙන්ම ආලෝකයක් වැටෙනව නම් හෙවනැල්ලක් නෑ එතන . ඒ ආලෝකය විනිවිද යන ස්වභාවයක් ඇති එකක් නම් එතන රූපයක් නැහැ. එතකොට රූපයත් අරූපයත් මුල්කරගෙනයි ලෝකයා සැපයුක් කියල දෙයක් තියන ලෝකයක සැපයුක් විදින්නේ. එතකොට අපිට දැන් බාහිය සූත්‍රයේ ගාථාව, අටුවා මගින් ඉවත්වුනාට මොකද, ඊට වඩා, සමහරවිට, අටුවත් විදියට කේරුම් කරන්න සුළුවන්. අපි නැවතත් ඒ ගාථාව ඒ නිසාම ප්‍රකාශ කරමු.

'යත්ථ ආපො ච පඨවි	- තෙජෝ වායෝ න ගාධති
න තත්ථ සුක්කා යොතතති	- ආදිට්ඨා තප්පකාසති
න තත්ථ වන්දිමා ගාති	- තමො තත්ථ න වීජ්ජති
යද ච අත්තනා ටෙදි	- මුති මොතෙන බ්‍රාහ්මණො
අථ රූපා අරූපා ච	- සුබද්‍රක්ඛා පමුට්ඨති'

සම්පූර්ණයෙන්ම ගාථාවේ අර්ථය අපට දක්වන්න පුළුවනි මේ විවරණක්‍රමය අනුව. ඒ වගේම අපි සාධකවශයෙන් ප්‍රකාශකරන්න ඕන, දැන් අටුවාවේ ඉර, හඳ, තරු පිළිබඳව කරන විවරණයේ අඩුපාඩුව වැඩියත් පෙනෙන්න සාධක කීපයක් අපට මේ ගාථාවෙන්ම උපුටා දක්වන්න පුළුවනි. අටුවාවේ ප්‍රකාශකළේ අර 'අනුපාදිසෙස නිබ්බානධාතු' නම් යම්කිසි ගුණ තැනක, පෘථග්ජනයිත්ත තේරුම්ගන්න බැරි යම්කිසි ගුණ තැනක, ඉර හඳ තාරකා ආදිය නැතිබවයි මේ ගාථාවෙන් කියන්නේ කියල. නමුත් මේ ගාථාවේ ඇත්ත වශයෙන්ම යෙදිල තියෙන පද, -ඒ ක්‍රියාපද,- ඉර හඳ තාරකා නැතිබව කියනව නොවෙයි. ඊට වැඩිය යමක් කියනව. 'න තත්ථ සුක්කා ජොතනති' තරු දිලියෙන්නේ නැහැ. තරු දිලෙන්නේ නැ. තරු ඇත්තවශයෙන්ම නැත්නම්, ඒකට වෙන පාළි වචනයක් යොදන්න පුළුවනි න දිස්සනති, එහෙම නැත්නම් න විජ්ජනති ආදී වශයෙන් පෙනෙන්නේ නැ. විද්‍යමාන වෙන්නේ නැ. ඉරහඳ ආදිය පිළිබඳවත් ඒ විදියට යොදන්න පුළුවනි. නමුත් මෙතෙක්දී යෙදිල තියෙන්නේ ඇත්තවශයෙන්ම ආලෝකය, එළිය විහිදීම, බැබළීම, දීපනිය අභවන ක්‍රියාපද කීපයක්. 'න තත්ථ සුක්කා ජොතනති' - එහි තරු දිලියෙන්නේ නැ. 'ආදිවො නස්සකාසති' - සුදියා ප්‍රකට වන්නේ නැහැ. ප්‍රකටව ආලෝකය විහිදුවන්නේ නැහැ. 'න තත්ථ වන්දිමා භාති' - වන්ද්‍රයා ශෝභමානව එළිය විහිදුවන්නේ නැහැ. මක්නිසාද? මේව නිකමට ප්‍රකාශකරනු දේවල් නොවෙයි. මේක ප්‍රීති වාක්‍යයක්. මේ කියාපු උදන ගාථාව ගැඹුරු ප්‍රීතිවාක්‍යයක්. අර ගුණධර්මයක් ප්‍රකාශකරන දෙයක් නොවෙයි. අපි කලින් 'තමුත්' කියන වචනයක් ගැන විශේෂ අවධාරණයක් කළා. අර අටුවා විග්‍රහයෙදි. දැන් ඒකේ වැදගත්කමයි අපි ඊළඟට ප්‍රකාශකරන්න බලාපොරොත්තු වෙන්නේ. මේ ගාථාවේ තියෙන ඊළඟ ප්‍රභේදිකා පදයක් හැටියට අටුවාව ඉදිරිපත්කරල තියෙන්නේ 'තමො තත්ථ න විජ්ජති' කියන පදය. අනුකාරයක් එහි නැත. මේක අටුවාවට ලොකු ගැලුපක්. අර විදියට ඉර හඳ තාරකාත් නැත. ඉර හඳ තාරකා නැති නමුත් එතැන අනුකාරයක්ද නැත. අපි මේ ප්‍රකාශකළ නිෂ්ප්‍රභාවන ධර්මතාවට අනුව කල්පනාකරල බැලුවහම කියන්න වෙන්නේ භාත්පයින්ම වෙනස් විවරණයක්. ඒ අනිදසුන වික්කරණයේ ආලෝකය තිබෙන නිසාම ඉර හඳ තාරකා අප්‍රකටයි. 'තමුත්' කියන එක නොවෙයි දැන්, 'නිසා' කියන එකයි යොදන්න වෙන්නේ. අර සබ්බතොපභ ස්වභාවය නිසාමයි එතැන අනුකාරයක් නැත්තේ. අර තරු ආදිය දිලියෙන්නේත් නැත්තේ.

ඔන්න ඔය විදියට අපට එතකොට මේ උදන ගාථාවේනුත් ඉතාමත්ම වටිනා කාරණා රාශියක් හෙළිවෙනවා. ඒ ධර්ම උපදේශයෙන් පමණක් නොවෙයි මේ ගාථාවේනුත් අපේ මාතෘකාව වන නිබ්බානය පිළිබඳව

ලොකු එළියක් ලැබෙනව. මේ 'නිබ්බාන' කියන එක, මේ 'අනුපාදිසෙස නිබ්බානධාතු' කියල අවුවාට බොහෝවිට තෝරන මේ අරුම පුදුම තැන, ඇත්තවශයෙන්ම මේ අපේ සිතයි. මේ සිතේ ප්‍රභාඥා බව දැක්වීමට බුදුපියාණන්වහන්සේ දුන් වචන කීපයක් මේ. ඇත්ත වශයෙන්ම ඒ එලසම්වනේදී සිදුවෙන්නේ කුමක්ද? ලෝකයා මේ අවට තියෙන දේ දකින්නේ පටු ආලෝකධාරා හයක් මගින්. ඇස් කන් නාසාදි ඒ ආයතන හයෙන්. ඒවායින් පෙන්වන දේවල් ලෝකයා දකින්නේ. මේ ප්‍රඥ ප්‍රභාව උද උනාම යම්කිසි සන්තානයක, අර සලායතනය නිරුද්ධ වෙනව. ඒ සලායතන නිරෝධය දැන් අපි කියාපු වචන කීපයකින්ම ප්‍රකාශ කරන්න පුළුවන්. නාමරූප නිරෝධය, විඤ්ඤාණ නිරෝධය, සලායතන නිරෝධය, මේ කොයි වචනවලින් කීවත් අර ප්‍රත්‍යක්ෂයමයි. මේ සලායතනය නිරුද්ධ උනාට මොකද යම්කිසිවක් නොදකිනව නොවෙයි එතන. ඒ දකින දේ තමයි ඔය ශුන්‍යත්වය. ලෝකය පිළිබඳ ශුන්‍යත්වය. 'සුඤ්ඤ ලොකො' කියල ඇත්ත වශයෙන්ම ප්‍රකාශකෙරෙන්නේ අර කියාපු, ලෝකයා ඇතෙයි කියල හිතාගන්න රූප ආදිය ඒ හැම එකක්ම ප්‍රඥව හමුවේදී විනිවිද යනව. ඒව අප්‍රකට වෙනව. අන්න ඒ විදියට ගත්තාම අපට මේ බාහිය සූත්‍රයෙන් ධර්මකාරණා රාශියක් මතුකරගන්න පුළුවන්.

ඊළඟට තවත් මේකට සමාලෝචනාත්මක වශයෙනුත් යම් කිසිවක් ප්‍රකාශකළොත්, මේ සූත්‍රයේ අපට පෙනෙනව ඇත්තවශයෙන්ම අර ධර්මයේ 'සාධකබාහ, සන්ධිධික අකාලික, එහිපසස්සික, ඔපනයික, පච්චන්තං වේදිතබ්බ විඤ්ඤාණි' කියන ඒ ඡඩි ගුණය. අපි ඒකට ඡඩි ගුණය කියල කියමු. ඒ ගුණ හය ඉතාමත්ම පුදුම අතැමින් විදහාපාන සූත්‍රයක් තමයි මේ බාහිය සූත්‍රය. මීට කලින් දේශනයකදී අපි උපමාවක් හැටියට දැක්වුව 'උදෑසන හිරු රැස් දිලෙන දිලිසෙන පිණි බිඳුවක්'. බොහොම පොඩි උපමාවක්. වැලක හෝ කොළයක හෝ එල්ලෙන ඉතා කුඩා පිණිබිඳුවක් තුළින් සුඨියාගේ දේදුනු වණි සංකලනය දැකීම ඉතාමත්ම සිරුවෙන් කළයුත්තක්. සුඨියාට මුනදල හිටගත්තු පමණින්, එහෙම නැත්නම් ඉඳගත්තු පමණින්, ඒ පිණි බිඳුව තුළින් සුඨියාගේ ඡඩිවණිය, ඒ දේදුනුවණි සංකලනය, දකින්න බැහැ. ඒ සඳහා යම්කිසි දෘෂ්ටිකෝණයක් ඕන. නියම දෘෂ්ටිකෝණය අනුව හරියට නිසි එල්ලය අල්ල බැලුවොත් තමයි අර පිණිබිඳුව තුළින් දේදුනු වණිය දකින්න පුළුවන් වෙන්නේ. දේදුන්නක් පායනකම් ඉන්න ඕනෙන් නැහැ. ඒක තුළින් දකින්න පුළුවන් දේදුනු වණිය. හැබැයි හරි දෘෂ්ටිකෝණයෙන් පමණයි. මේ විදියටම බුදුපියාණන්වහන්සේගේ සද්ධම්මයෙහි ඡඩිවණිය, අර සාධකබාහාදි ඡඩිවණිය, දැකීමටත් යම්කිසි දෘෂ්ටිකෝණයක් තිබෙනව. ඒක තමයි සමමා දිට්ඨිය. එතකොට මේ සමමාදිට්ඨිය සෘජුකරගැනීමට මේ ගැඹුරු සූත්‍රවල අපි

ප්‍රත්‍යවේක්ෂාවත් උපකාර වෙනව. ගම්හීර සූත්‍රාථී ප්‍රත්‍යවේක්ෂාව මේ සමමාදිට්ඨිය හරිගස්සගන්න උපකාර වෙනව. සමමාදිට්ඨිය නැති තැන ශීලය සීලබ්බතයට නැඹුරු වෙනව. සමාධිය මිච්ඡා සමාධියට ඇදිල යනව. ඇත්ත වශයෙන්ම සමහරවිට කෙනෙක් අර හිරුදෙසට මුනලා ඉඳගත්තවගේ බුදුපියාණන්වහන්සේගේ ධර්මය දිනාවට හැරිල හිටියත්, සරණගමන මාත්‍රයෙන් ලැබෙන දයාදයක් නොවෙයි සමමාදිට්ඨිය. උත්සාහයෙන් සැළකිල්ලෙන් දියුණුකර ගතයුතු දෙයක්. කෙළින් කරගතයුතු දෘෂ්ටියක්. 'දිට්ඨිඡුක්කමම' කියල එහෙමත් කියන්නෙ. එතකොට කොයිතරම් කාලයක් බඳා පයඝීකයෙන්ම මේ බුද්ධසුද්ධියා දෙස බලාගෙන හිටියත් සමහරවිට කෙනෙකුට අර ධර්මයේ ෂඩ්විච්ඡිය දකින්න බැහැ. නියම දෘෂ්ටිකෝණය සමහරවිට අභලකින් සියයකින් කොටසක් වෙන්න පුළුවන්. නමුත් ඒක අත්‍යවශ්‍ය දෙයක්. අත්‍යවශ්‍ය වෙනසක්. ඒ වෙනස කළා නම් එකෙණෙහිම - 'තාවදෙව' - අර බාහියරහතත්වහන්සේ වගේ - බුදුපියාණන්වහන්සේ දේශනා කළ ධර්මයේ ෂඩ්විච්ඡිය දකිනව. එතකොට මෙන්න මේකයි ධර්මතාව. අර සමමාදිට්ඨියේ වැදගත්කම විශේෂයෙන් ප්‍රකාශ කළේ මක්නිසාද, මෙකල බොහොම දෙනෙක් අතර යම්කිසි විදියක පටලැවිල්ලක් තියෙනව. හදගත්තු පටලැවිල්ලක් තිබෙනව. ත්‍රිවිධශික්ෂාවත් මේ ආර්යාෂටාංගික මාර්ගයේ සමමාදිට්ඨියත් කොහොමද ගලපන්නේ කියල. බොහොම දෙනෙක් අහන ප්‍රශ්නයක් මේක.

ත්‍රිවිධ ශික්ෂාව කියල ගත්තාම සීල, සමාධි, පඤ්ඤා. ප්‍රඥාව අගටයි තියෙන්නෙ. ඉස්සෙල්ල ශීලය පුරාගෙන පුරාගෙන ගිහිල්ල, ඊළඟට සමාධිය වඩනව. සමාධිය වඩාගෙන වඩාගෙන ගිහිල්ල, අන්තිමට තමයි ප්‍රඥාව. එතකං හිතන්න ඕන නැහැ ප්‍රඥාවක් ගැන. නමුත් ආර්යාෂටාංගික මාර්ගයේ එහෙම නොවෙයි කියල තියෙන්නෙ. සමමා දිට්ඨිය මුලටම. වෙන එකක් තබා බුදුපියාණන්වහන්සේ මණ්ඩිමනිකායෙ මහාවත්තාරීසක සූත්‍රයෙ, පුත පුතා, නැවත නැවතත්, අවධාරණාත්මකව ප්‍රකාශකරනව 'තත්‍ර හික්ඛවෙ සමමාදිට්ඨි පුබ්බංගමා' - <sup>4</sup> 'මහණෙනි එහිලා සමමාදිට්ඨියම පූර්වාංගමය, පෙරටුවෙනව' කියල. වෙන එකක් තබා ශීලාදී ගුණධර්ම පිළිබඳව ප්‍රකාශ කරන ඡේදවලත් තියෙනව 'සමමාදිට්ඨි පුබ්බංගමා'. සීලාදී දේවල් පිළිබඳව පවා හොඳට බැලුවොත් මහා වත්තාරීසක සූත්‍රයෙ ප්‍රකාශවෙනව සමමාදිට්ඨිය පූර්වාංගමයි.

එතකොට අපි කොහොමද මේක ගලපන්නෙ. ආර්යාෂටාංගිකමාර්ගයේ මුලටම දල තියෙන්නෙ පඤ්ඤා කොටසට අයිති මේ සමමාදිට්ඨිය. ඒක බොහොම ප්‍රකටකාරණයක්, 'සමමාදිට්ඨි සමමා සංකපප' දෙක ප්‍රඥාසාත්ථයට ගැනෙනවයි. සමමා වාචා, සමමා කමමන්ත, සමමා ආජීව කියන අංග තුන ශීලසාක්ඛයට හසු වෙනවය. සමමා වායාම සමමා සති



සමමා සමාධි කියන ඒව සමාධිසාක්‍ෂකයාට අයිතිය කියල. ඉතින් ඔය විදියට ඉස්සෙල්ලම ප්‍රඥව, ඊළඟට ශීලය, ඊළඟට සමාධිය, ආයී අෂටාංගික මාගීයෙ. නමුත් මේ සාක්‍ෂක තුන ගැන බලන කොට ශීලය මුලට. සමාධිය දෙවෙනියට. ප්‍රඥව අගට. මෙතෙක්දීත් අපට උපකාර වෙනව මැදුම් සහියෙ වූල වෙදල්ල සුත්‍රයෙ ධම්මදින්නා රහත් මෙහෙණින්වහන්සේ විසාබ උපාසක තුමාට දෙන පිළිතුර. විසාබ උපාසකතුමා ධම්මදින්නා රහත්මෙහෙණින් වහන්සේගෙන් විමසනවා 'ආයීාවෙනි මේ ආයීාෂටාංගික මාගීයෙන්' මේ ත්‍රිවිධසාක්‍ෂකයා සීල සමාධි පඤ්ඤා සංගාහිත වුනාද, එහෙම නැත්නම් ත්‍රිවිධ සාක්‍ෂකයෙන් ආයීාෂටාංගික මාගීය සම්පූර්ණ වුනාද? ඒ කාලෙන් මේ විදියේ ප්‍රශ්නකරපු අය ඉන්න ඇති. ඒකයි එහෙම අහල තියෙන්නෙ. ආයීාෂටාංගික මාගීයෙන් ත්‍රිවිධ සාක්‍ෂකයා සම්පූර්ණ වුනාද? එහෙම නැත්නම් සීල සමාධි පඤ්ඤාවලින් ආයීාෂටාංගික මාගීය සම්පූර්ණ වෙනවද? එතකොට ධම්මදින්නා රහත්මෙහෙණින්වහන්සේ දෙන පිළිතුර, 'ඇවැත් විසාබය, ආයීාෂටාංගික මාගීයෙන් ත්‍රිවිධ ශික්‍ෂාව සංගාහිත වුනා නොවෙයි. සකස් වුනා නොවෙයි. ත්‍රිවිධ ශික්‍ෂාවෙනුයි ආයීාෂටාංගික මාගීය සංගාහිත වෙලා තියෙන්නෙ. සමහරවිට මේකෙ තවමත් පටලැවිල්ලක් තිබෙන්න පුළුවන්. අපි ඒක නිසා, මේ පටලැවිල්ල අවබෝධයෙන්ම තේරුම්ගතයුතු එකක් නිසා, මේකට තවත් පටලැවිල්ලක් එකතු කරමු. පටවල් තුනකින් අඹරපු කඹයක් දිගේ ඉහළට නගින්නට උත්සාහ කරන කෙනෙකුගේ ඇහිලි තුඩු සමහරවිට පළමුවැනි පට සමහර විට, දෙවෙනි පට, සමහරවිට තුන්වෙනි පට අල්ලනව. ඒ නගින උත්සාහයේදී මේ පටවල්වල 1,2,3, කියන මේ අංක පිළිවෙල ගැන, මේ ගැන පටලැවිල්ලක් නැහැ අර කමේ දිගේ නගින තැනැත්තට, මේ පළමුවෙනි පටද අහු උනේ, දෙවෙනි පටද අහුඋනෙ, තුන්වෙනි පටද කියල. මේව හොඳට ඇඹරිලා තියෙන්න ඕන කමේ දිගේ නගින්න. එතකොට මේ ප්‍රශ්නරාශියක්ම පැන නැගිල තියෙන්නෙ ඉලක්කම් අනුව හිතන්න, සංඛ්‍යාලේඛන අනුව හිතන්න, පුරුදුවුනු එක්තරා විදියක ආකල්පයක් නිසයි. මේ වගේම බුදුපියාණන්වහන්සේගේ මේ ආයීාෂටාංගික මාගීය කියන කමේ දිගේ ඉහළට නගින ආයීග්‍රාවකයාට අර සීලසමාධි පඤ්ඤාවලින් ඒ වගේම අර අටහිමගේ කියන ඒ අංක පිළිවෙල පිළිබඳවත් කිසිම පටලැවිල්ලක් නැහැ. නමුත් යම්කිසි කෙනෙක් සීල සමාධි පඤ්ඤාවල තිබෙන අංක පිළිවෙල බලල, ඒ අනුව සමමාදිධිය ගැන උදසින වෙතොත්, ඒක පස්සට දැම්මොත්, අන්න එතෙක්දී නම් සමහරවිට පටලැවිල්ලක් සිද්ධ වෙන්න ඉඩ තියෙනව. එතකොට මේ අනුව අපට බාහිය සුත්‍රයේ වැදගත්කම හිතාගන්න පුළුවනි, ඉතාමත්ම ගැඹුරින්. මේ මුළුමහත් සද්ධම්මයෙම අභිසම්මුද්‍ය කෙටියෙන් ඉදිරිපත් කරල තියෙනව. මේ කාලෙ හිතන්න වගේ නිවන්පුරයට ඇතුල්වෙන්න අවශ්‍ය සංඥා ගොඩවල් කිසිවක් මෙතන නැහැ. සාමාන්‍යයෙන් ලෝකයා හිතන්නෙ නිවන්පුරයට ඇතුල්වීමට



සුදුසුකමක් වශයෙන් සංඥාගොඩක් එකතුකරගෙන යන්න ඕන කියල. නමුත් මෙතන තියෙන්නෙ ඇත්තවශයෙන්ම සඤ්ඤ අනුසයෙනුත් සිත මුද් ගැනීමක්. 'සඤ්ඤ නානුසෙතති' <sup>5</sup> කියල කියන්නෙ. ඒ විදියට සඤ්ඤ අනුසයෙන් සිත මුද්ගැනීමේ ප්‍රතිපදාවකුයි මේ බාහිය සූත්‍රයෙ අඩංගුවෙලා තියෙන්නෙ. 'දිට්ඨි දිට්ඨිමත්තං' ආදියෙන් ප්‍රකාශවෙන්නෙ. අමුතුවෙන් ගොඩගහගන්න දෙයක් නොවෙයි. 'ආගන්තුක උපකෙල්ශ' කියල කියන්නෙ සාමාන්‍යයෙන් ලෝකයේ උපකෙල්ශ කියන ටික පමණක් නොවෙයි. මේ අපේ සිත්වල, මේ දීඝී සංසාරයේ ආශ්‍රව ශක්තිය නිසා ඇලිල බැදිල තියෙන මේ මලකඩ රාශිය. ඒවාට ලෝකයා දැනුම කියල කියන, ඥානය කියල කියන, මේ සංඥාගොඩක් ඇතුළත්. ඉලක්කම් පවා ඒකට අයිතියි. මේ හැමදෙයක්ම ගැලවිල යන ඒ ධර්මතාව තමයි බුදුපියාණන් වහන්සේ මේ කෙටියෙන් ප්‍රකාශ කරල තියෙන්නෙ. ඒක නිසා මේක වොහාර දෙසනා කියල හෝ මේව සාමාන්‍ය සම්මුති දෙසනා කියල හෝ ඒ විදියට නොතකා හැරීමට, සුඵකොට තැකීමට, කිසිම හේතුවක් නෑ. මේ උදන සූත්‍රය කෙනෙකුට ඇත්තවශයෙන්ම උදනයක් අනන්ත තරම් වටිනා සූත්‍රදේශනාවක්.

## අධ්‍යයන

1. ම.නි. III 142 පිට (බු.ප.12)
2. සං.නි. I 12 පිට (බු.ප. 13)
3. අං.නි. II 268 පිට (බු.ප. 19)
4. ම.නි. III 212 පිට (බු.ප. 12)
5. ම.නි. I 274 පිට (බු.ප. 10)